

اور اگر ہم ان پر فرشتے اتارتے اور سردے ان سے باتیں کرتے اور سب چیزوں کو ان کے سامنے لا کھٹا کرتے وہ ایسے نہ تھے کہ ایمان لاتے۔ مگر یہ کہ اللہ چاہتا لیکن ان میں سے اکثر جاہل ہیں۔ (1001)

اور اسی طرح ہم نے ہر ایک نبی کے لیے انسانوں اور جنوں میں سے شیطانوں کو دشمن بنایا۔ وہ دھوکا دینے کے

وَلَوْ أَنَّنَا نَزَّلْنَا إِلَيْهِمُ الْمَلٰٓئِكَةَ وَ كَلَّمَهُمُ الْبَوۡتٰی وَ حَشَرْنَا عَلَيْهِمۡ كُلَّ شَیْءٍ قُبَلًا مَا كَانُوۡا لِيُبۡمِنُوۡا اِلَّا اَنۡ یَّشَآءَ اللّٰهُ وَ لٰكِنۡ اَكۡثَرُهُمۡ یَجۡهَلُوۡنَ ۝۱۰۱

وَ كَذٰلِكَ جَعَلْنَا لِكُلِّ نَبِیٍّ عَدُوًّا شَیۡطٰنِیۡنَ الْاِنۡسِیۡ وَ الْجِنِّ یُوحِیۡ بَعْضُهُمۡ اِلٰی

1001- قُبَلًا۔ بعض نے اسے قَابِلُ کی جمع کہا ہے اور اس کے معنی ہیں ان کے حواس کے مقابل یا سامنے ﴿اَوْ یَاتِيَهُمُ الْعَذَابُ قُبَلًا﴾ [الکہف: 55:18] ”یا عذاب ان کے سامنے آ موجود ہو۔“ اور بعض نے قَبِيْلٌ کی، جس کے معنی جماعت ہیں۔ یعنی جماعت جماعت کر کے سب چیزوں کو لے آتے ہیں۔ (غ)

معجزات کے باوجود ایمان نہ لانے والے: پچھلے رکوع میں شرک کے مختلف پہلوؤں کا ابطال کر کے خاتمہ اس آیت پر کیا تھا کہ جن لوگوں نے کھلے کھلے دلائل کو رد کر دیا ہے اور معجزات کے طالب ہیں وہ معجزات کو دیکھ کر بھی ایمان نہیں لائیں گے۔ جیسے دلائل سے انہوں نے آنکھیں بند کر لیں اور قوت متفکرہ سے کام نہ لیا، ایسا ہی معجزات کے وقت ہوگا۔ حتیٰ کہ اگر وہ موٹے موٹے نشان بھی ظاہر ہو جائیں جو یہ مانگتے رہتے ہیں تو بھی قساوت قلبی اس حد تک بڑھی ہوئی ہے کہ جن لوگوں نے مخالفت کی ٹھان لی ہے وہ کبھی نہ مانیں گے۔ اس کی وجہ یہ ہوتی ہے کہ تو اے روحانی بالکل مردہ ہو جاتے ہیں۔ پس معجزات دیکھ بھی لیں تو محض ایک عجبہ دیکھ لینے سے تو اے روحانی زندہ نہیں ہو سکتے۔ مگر یہ یاد رکھنا چاہیے کہ یہاں سب لوگوں کا ذکر نہیں۔ بلکہ صرف ان لوگوں کا ہی ہے جو مخالفت میں کھڑے ہو جاتے ہیں اور یہ ٹھان لیتے ہیں کہ خواہ کچھ بھی ہو جائے وہ حق کو قبول نہ کریں گے بلکہ اس کی مخالفت کریں گے۔ چنانچہ اگلی آیت میں ایسے لوگوں کو شیاطین کے نام سے موسوم کیا ہے۔

کلام موتی سے مراد:

ہاں ﴿اِلَّا اَنۡ یَّشَآءَ اللّٰهُ﴾ کے لفظ آخر پر لاکر یہ بھی بتا دیا ہے کہ گو اس قسم کے معجزات سے تو نہیں مگر اور اسباب سے جو اللہ تعالیٰ پیدا کر دے گا، لوگ مانیں گے بھی۔ فرشتے بھی آئے [دیکھو نمبر: 269] اور مردوں نے بھی ان سے کلام کیا۔ یعنی بہت سے لوگ جو تو اے روحانی کے لحاظ سے مرچکے تھے ان کو خدا نے زندہ کر کے ایک روشنی عطا کی۔ اگلے رکوع کی پہلی آیت کہ ایک شخص مردہ ہو، ہم اسے زندہ کر دیں اور اس کو نور دے دیں تو وہ اس کی طرح نہیں جو اندھیروں میں ہے۔ اور یہ پہلی کتابوں کی شہادت کلام موتی ہے اور ہر چیز کے سامنے آ جانے سے ان کی سزا کے سب سامانوں کا اکٹھا ہو جانا مراد ہے۔

بَعْضِ زُخْرُفِ الْقَوْلِ غُرُورًا ۚ وَ لَوْ شَاءَ رَبُّكَ مَا فَعَلُوهُ فَذَرْهُمْ وَ مَا يَفْتَرُونَ ﴿۱۰۰۲﴾

لیے ایک دوسرے کے دل میں ملمع کی باتیں ڈالتے رہتے ہیں اور اگر تیرا بچا ہوتا تو وہ ایسا نہ کرتے سوان کو چھوڑ دے اور اسے جو وہ افترا کرتے ہیں۔ (1002)

وَ لِتَصْنَعِيَ اِلَيْهِ اَفِيْدَةٌ الَّذِيْنَ لَا يُؤْمِنُوْنَ بِالْاٰخِرَةِ وَ لِيَبْرِضُوْهُ وَ لِيَقْتَرِفُوْا مَا هُمْ مُّقْتَرِفُوْنَ ﴿۱۰۰۳﴾

اور تاکہ اس کی طرف ان لوگوں کے دل بھکے رہیں جو آخرت پر ایمان نہیں لاتے اور تاکہ وہ اس پر راضی ہو جائیں اور تاکہ کیے جائیں جو وہ کر رہے ہیں۔ (1003)

1002- یُوَجِّی۔ وَجی سے مراد یہاں اس کے اصل معنی اشارہ سریعہ کے ہیں یا دل میں ڈالنا اور ان کی وسوسہ اندازی کی طرف اشارہ ہے۔

زُخْرُفِ زینت کو کہتے ہیں جو ملمع یا نقش و نگار سے ہو اور ﴿زُخْرُفِ الْقَوْلِ﴾ ملمع کی بات ہے۔ (غ) یعنی جو اوپر سے اچھی نظر آتی ہو مگر اس کا انجام زیاں ہو۔

لفظ كَذٰلِكَ میں پچھلی آیت کے مضمون کی طرف اشارہ کیا ہے۔ یعنی جس طرح تمہارے مقابل پر یہ دشمن ہیں جو کھلے کھلے نشانوں اور واضح دلائل کو قبول نہیں کرتے۔ ایسا ہی پہلے انبیاء ﷺ کے مقابل میں بھی ہوتے رہے۔ ﴿شَیْطٰنِ الْاِنْسِ﴾ سے مراد انسانوں میں سے سرکش لوگ ہیں۔ جن شیطان وہ ہے جو نظر سے مخفی ہے مگر انسان جب دوسرے کا شیطان بتاتا ہے تو جن سے بھی بڑھ کر ہوتا ہے کیونکہ جن صرف وسوسہ اندازی کرتا ہے اور یہ باتوں سے اور عمل سے ترغیب دیتا ہے۔ ﴿مَا یَفْتَرُوْنَ﴾ میں بتا دیا کہ یہ افترا کرنے والے یعنی انسان ہی ہیں۔ کیونکہ اصل فعل انہی کا ہے اور دوسری جگہ صرف یوں فرمایا ﴿وَ كَذٰلِكَ جَعَلْنَا لِكُلِّ نَبِیٍّ عَدُوًّا مِّنَ الْمُجْرِمِیْنَ﴾ [الفرقان: 31:25] ”اور اسی طرح ہم نے ہر نبی کے لیے مجرموں میں سے دشمن بنائے۔“ پس ﴿شَیْطٰنِ الْاِنْسِ وَالْجِنِّ﴾ سے یہاں مراد مجرم ہی ہیں دیکھو اگلا نوٹ۔

1003- تَصْنَعِيَ۔ صَغَوًا سے ہے مائل ہونا۔ [صَغَتِ الشَّمْسُ] کے معنی ہیں سورج غروب کی طرف مائل ہوا۔ (غ) اِلَيْهِ میں ضمیر ﴿زُخْرُفِ الْقَوْلِ﴾ یعنی ملمع کی باتوں کی طرف ہے یا شیاطین کی وحی کی طرف یا عداوت کی طرف۔

یَقْتَرِفُوْا۔ قَرَفَ اور اِقْتَرَفَ اصل میں یہ ہے کہ درخت کی چھال اتار دی جائے۔ استعارۃً اکتساب کے معنی میں آتا ہے اچھا ہو یا برا۔ (غ)

جن شیطان سے مراد:

یہ آیت عطف ہے غُرُورًا پر۔ یعنی وہ ملمع کی باتیں جو ایک دوسرے کے دل میں ڈالتے ہیں وہ محض دھوکہ دینے کے لیے ہوتی

أَفَغَيْرَ اللَّهِ ابْتِغَىٰ حَكْمًا وَهُوَ الَّذِي
 أَنْزَلَ إِلَيْكُمُ الْكِتَابَ مُفَصَّلًا وَالَّذِينَ
 اتَّبَعَهُمُ الْكِتَابَ يَعْلَمُونَ أَنَّهُ مُنَزَّلٌ
 مِّن رَّبِّكَ بِالْحَقِّ فَلَا تَكُونَنَّ
 مِّنَ الْمُنْتَكِبِينَ ﴿١٠٠٤﴾

تو کیا میں اللہ کے سوائے فیصلہ کرنے والا تلاش کروں
 اور وہ وہی ہے جس نے تمہاری طرف واضح کتاب اتاری
 اور وہ جن کو ہم نے کتاب دی جانتے ہیں کہ وہ تیرے رب
 کی طرف سے حق کے ساتھ اتاری گئی ہے۔ تو تو
 جھگڑنے والوں میں سے نہ ہو۔ (1004)

ہیں۔ اور اس غرض کے لیے کہ عام لوگ، جو آخرت پر ایمان نہیں لاتے، اعمال کی جزا سزا کو نہیں جانتے ان کے دل ان ملع کی باتوں کی طرف مائل ہو جائیں اور وہ ان کو پسند کرنے لگیں اور ایسے ہی کام کرنے لگیں جیسے وہ شیطان یعنی ان کے سردار خود کرتے ہیں۔ یہاں سے معلوم ہوتا ہے کہ یہ شیاطین صرف ان کے سردار ہیں جو پہلے خود حق کے دشمن بنتے ہیں پھر آہستہ آہستہ اپنے پیروؤں کو بھی اس پر راضی کر لیتے ہیں۔ یہاں تک کہ وہ پیر و بھی تمام وہ شرارت کی باتیں کرنے لگتے ہیں جو ان کے سردار کرتے ہیں۔ اور یہاں بالخصوص انبیاء علیہم السلام کی مخالفت کے ذکر سے معلوم ہوتا ہے کہ مراد صرف اعدائے حق انسان ہیں۔ گوان پر عام نظروں سے مستور ہونے کی وجہ سے جن کا لفظ بھی بولا گیا ہو، جیسا کہ مجاز کے رنگ میں ایک شاعر اپنی محبوبہ کو جنی کے نام سے پکارتا ہے [وَيُحَاكِي يَا جِنِّي]۔ اگر سارے مضمون پر ایک یکجائی نظر ڈالی جائے تو اس میں کچھ بھی شبہ نہیں رہتا۔ اس رکوع کے آخر پر [آیت نمبر: 121] میں پھر شیاطین (یعنی سرداروں) کے اپنے اولیاء کو وحی کرنے کا ذکر ہے اور [آیت نمبر: 123] میں كَذَلِكَ لَفْظ لا کر اور انہی لوگوں کو ﴿اَكْبَرُ مُجْرِمِينَ﴾ کہہ کر بالکل واضح کر دیا کہ ﴿شَيْطَانِ الْاِنْسِ وَالْجِنِّ﴾ سے مراد مجرموں کے سردار ہیں نہ کچھ اور۔

1004- مُفَصَّلٌ. مُفَصَّلٌ کے معنی ہیں دو چیزوں کا ایک دوسرے سے الگ کر دینا۔ (غ) اور تفصیل کے معنی تبیین (ل) یا کھول کر بیان کرنا ہیں اور یہاں مراد ہے کہ جس بارہ میں میرا اور تمہارا جھگڑا ہے اسے کھول کر یہاں بیان کر دیا گیا ہے۔ (غ)

مذہبی اختلافات میں کوئی شخص حکم نہیں بنایا جاسکتا:

چونکہ قرآن کریم بار بار پہلے انبیاء علیہم السلام کی شہادت کی طرف توجہ دلاتا تھا اس لیے مشرک یہ جیلہ کرتے تھے کہ یہودی یا عیسائی ہمارے اور تمہارے درمیان حکم بن جائیں۔ آج بھی بعض لوگ مسائل دینی میں بحث کرتے ہیں تو کہتے ہیں فلاں شخص کو حکم بنا لیں جس کے یہ معنی ہوئے کہ اس شخص کا فیصلہ مبرا عن الخطا ہے۔ اس کا جواب دیا ہے کہ جب کتاب مفصل ہے یعنی اس کے اندر دعاوی بھی ہیں اور دلائل بھی تو پھر دوسرے کو حکم بنانے کی کیا ضرورت ہے۔ اس کے دعاوی اور دلائل پر غور کر کے خود ہی فیصلہ کر لو۔ یہاں مفصل سے مراد یہ نہیں کہ تمام فروع دین اس کے اندر تفصیل سے موجود ہیں بلکہ اصل مضمون جو اثبات و حید و رسالت پر ہے جس میں جھگڑا ہو رہا ہے اسی کے دعاوی اور دلائل کے کھول کر بیان کرنے کا ذکر ہے۔ اور آخری حصہ میں اہل کتاب کا ذکر کیا کہ وہ اس

اور تیرے رب کی بات سچائی اور انصاف میں کمال کو پہنچ گئی کوئی اس کی باتوں کو بدلنے والا نہیں ہے اور وہ سننے والا جاننے والا ہے۔ (1005)

اور اگر تو اکثر ان لوگوں کی بات مانتا چلا جائے جو زمین میں ہیں تو وہ تجھے اللہ کی راہ سے گمراہ کر دیں۔ وہ صرف ظن کی پیروی کرتے ہیں اور وہ محض اٹکل پچو باتیں کرتے ہیں۔ (1006)

تیرا رب اس کو خوب جانتا ہے جو اس کے رستے سے گمراہ ہوتا ہے اور وہ سیدھی راہ پر چلنے والوں کو بھی خوب جانتا ہے۔

سو اس سے کھاؤ جس پر اللہ کا نام لیا گیا ہے اگر تم اس کی باتوں پر ایمان لانے والے ہو۔ (1007)

وَتَبَّتْ كَلِمَتُ رَبِّكَ صِدْقًا وَعَدْلًا ۗ لَا مُبَدِّلَ لِكَلِمَاتِهِ ۗ وَهُوَ السَّمِيعُ الْعَلِيمُ ﴿١٠٥﴾

وَإِنْ تَطِغْ أَكْثَرُ مَنْ فِي الْأَرْضِ يُضِلُّوكَ عَنْ سَبِيلِ اللَّهِ ۗ إِنَّ يَتَّبِعُونَ إِلَّا الظَّنَّ وَ إِنْ هُمْ إِلَّا يَخْرُصُونَ ﴿١٠٦﴾

إِنَّ رَبَّكَ هُوَ أَعْلَمُ مَنْ يَضِلُّ عَنْ سَبِيلِهِ ۗ وَهُوَ أَعْلَمُ بِالْمُهْتَدِينَ ﴿١٠٧﴾

فَكُلُوا مِمَّا ذُكِرَ اسْمُ اللَّهِ عَلَيْهِ إِنْ كُنْتُمْ بِآيَاتِهِ مُؤْمِنِينَ ﴿١٠٨﴾

بات کے گواہ ہیں کہ محمد رسول اللہ ﷺ کا نزول حق کے ساتھ ہے کیونکہ ان کی کتابوں میں اس کی پیشگوئیاں موجود ہیں۔

1005 - دعاوی اور دلائل کا قرآن میں ہونا: پچھلی آیت کے مضمون کو اور واضح کیا ہے۔ وہاں کتاب کو مفصل کہا تھا یہاں بتا دیا کہ اس سے مراد یہ ہے کہ صدق و عدل میں یہ کتاب اس حد کمال کو پہنچ گئی ہے کہ اپنے سے باہر کسی چیز کی محتاج نہیں رہی۔ اتمام کے اس معنی کے لیے [دیکھو نمبر: 787]۔ صدق میں اشارہ اس کے دعاوی کی سچائی کی طرف ہے اور عدل میں اس کے دلائل کے حق ہونے کی طرف۔ چونکہ احکام دینی میں فروع دین اس کے اصول سے مستنبط ہوتے ہیں اس لیے سارے فروع کا اس کے اندر تفصیل سے نہ ہونا خلاف اتمام نہیں ہاں اصول سب ضروری ہے کہ اس کے اندر مفصل ہوں یعنی دعاوی بمع اپنے دلائل کے ہوں۔

﴿لَا مُبَدِّلَ لِكَلِمَاتِهِ﴾ میں ذکر انہی کلمات کا ہے جن کا ذکر ﴿تَبَّتْ كَلِمَتُ رَبِّكَ﴾ میں ہے یعنی مراد اس سے قرآن شریف ہے اور یہ بتانا مقصود ہے کہ یہ کلام اس کمال کو پہنچ گیا کہ اب اس کو کوئی بدل نہیں سکتا۔ یعنی کوئی شخص اس کلام کی جگہ صدق و عدل کے لحاظ سے بہتر کلام نہیں لاسکتا۔ اور یہ دنیا کی آخری مذہبی کتاب ہے۔

1006 - یہاں بتا دیا کہ پیروی علم صحیح کی کرنی چاہیے۔ اٹکل پچو اور ظنی باتیں کرنے والے گو تعداد میں بہت ہوں مگر پیروی ان کی نہیں چاہیے بلکہ علم کی یعنی دلائل کی کرنی چاہیے۔

1007 - قرآن کریم نے توحید پر یہاں تک زور دیا ہے کہ جن غذاؤں کا تعلق مشرکانہ افعال سے ہے ان کو بھی حرام کر دیا ہے۔ اسی کی طرف

اور تمہارا کیا عذر ہے کہ تم اس سے نہ کھاؤ جس پر اللہ کا نام لیا گیا ہے؟ اور اس نے تم کو کھول کر بتا دیا ہے وہ جو تم پر حرام کیا سوائے اس کے جس کے لیے تم لاچار ہو جاؤ اور یقیناً بہت سے اپنی گری ہوئی خواہشات سے لاعلمی کے ساتھ گمراہ کرتے ہیں۔ تیرا بحد سے گزرنے والوں کو خوب جانتا ہے۔

وَمَا لَكُمْ أَلَّا تَأْكُلُوا مِمَّا ذُكِرَ اسْمُ اللَّهِ عَلَيْهِ وَقَدْ فَضَّلَ لَكُمْ مِمَّا حَرَّمَ عَلَيْكُمْ إِلَّا مَا اضْطُرِرْتُمْ إِلَيْهِ ۗ وَإِنَّ كَثِيرًا لَّيُضِلُّونَ بِأَهْوَاءِهِمْ بِغَيْرِ عِلْمٍ ۗ إِنَّ رَبَّكَ هُوَ أَعْلَمُ بِالْمُعْتَدِينَ ﴿١١٩﴾

اور کھلے اور بچھے گناہ کو چھوڑ دو۔ جو لوگ گناہ کھاتے ہیں ان کو ضرور اس کے موافق بدلہ دیا جائے گا جو وہ کہتے ہیں۔ (1008)

وَذُرُوا ظَاهِرَ الْأَثَمِ وَبَاطِنَهُ ۗ إِنَّ الَّذِينَ يَكْسِبُونَ الْأَثَمَ سَيَجْزَوْنَ بِمَا كَانُوا يَقْتَرِفُونَ ﴿١٢٠﴾

اور اس سے مت کھاؤ جس پر اللہ کا نام نہیں لیا گیا اور یہ یقیناً نافرمانی ہے اور بے شک شیطان اپنے دوستوں کے دلوں میں ڈالتے ہیں کہ وہ تم سے جھگڑتے رہیں اور اگر تم ان کی بات مانو گے تو یقیناً تم مشرک ہو۔ (1009)

وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ وَإِنَّهُ لَفِسْقٌ ۗ وَإِنَّ الشَّيْطَانَ لِيُوحِيَ إِلَىٰ آلِيهِمْ لِيَجْأِدُوكُمْ ۚ وَإِنْ أَطَعْتُمُوهُمْ إِنَّكُمْ لَمُشْرِكُونَ ﴿١٢١﴾

یہاں اشارہ ہے۔

1008 - ظاہری اور باطنی گناہ: غذاؤں کی حلت و حرمت کی طرف متوجہ کرتے ہوئے بتا دیا کہ کھلے اور چھپے دونوں گناہوں سے بچو۔ یہ نہ ہو کہ باطنی احکام کی طرف متوجہ ہو تو احکام ظاہری کی پروا نہ کرو یا کھلے گناہوں سے بچو تو مخفی طور پر ان کا ارتکاب کر لو۔ عرب کے لوگ اس بات کو عیب نہ جانتے تھے کہ چھپ کر کوئی گناہ کر لیا جائے مثلاً چھپ کر زنا کر لینے میں کوئی حرج نہ سمجھتے تھے۔ ہاں ظاہر طور پر اس کے ارتکاب کو برا خیال کرتے تھے۔ بعینہ یہی حالت آج یورپ کی ہے اور قرآن کریم کا نزول جس طرح عرب کے لیے ہوا اسی طرح آج یورپ کے لیے یہ نزول ہے۔

1009 - یہ آیت اس بات کو بالصراحت بیان کرتی ہے کہ جس چیز پر اللہ تعالیٰ کا نام نہ لیا گیا ہو اس کا کھانا جائز نہیں۔ پس فیجہ اہل کتاب اسی حد تک جائز ہے کہ وہ اس پر خدا کا نام لیں۔

اور کیا وہ جو مردہ تھا پھر ہم نے اسے زندہ کر دیا اور اسے روشنی دی جس کے ساتھ وہ لوگوں میں چلے اس شخص کی مانند ہے جس کی مثال یہ ہے کہ وہ اندھیرے میں ہے اس سے نکلتا نہیں۔ اسی طرح کافروں کو وہ کام اچھے معلوم ہوتے ہیں جو وہ کرتے ہیں۔ (1010)

اور اسی طرح ہم نے ہر ایک بستی میں اس کے بڑے بڑے مجرموں کو بنایا تاکہ وہ اس میں منصوبے کریں۔ اور وہ منصوبے نہیں کرتے مگر اپنی ہی جانوں کے ضرر کے لیے اور وہ محسوس نہیں کرتے۔ (1011)

أَوْ مَنْ كَانَ مَيِّتًا فَأَحْيَيْنَاهُ وَجَعَلْنَا لَهُ نُورًا يَشِيءُ بِهِ فِي النَّاسِ كَمَنْ مَثَلُهُ فِي الظُّلُمَاتِ لَيْسَ بِخَارِجٍ مِنْهَا ۗ كَذَلِكَ زُيِّنَ لِلْكَافِرِينَ مَا كَانُوا يَعْمَلُونَ ﴿٣٧﴾

وَ كَذَلِكَ جَعَلْنَا فِي كُلِّ قَرْيَةٍ أَكْبَرًا مُجْرِمِيهَا لِيُبْكَرُوا فِيهَا ۗ وَ مَا يُبْكَرُونَ إِلَّا بِأَنْفُسِهِمْ ۗ وَ مَا يَشْعُرُونَ ﴿٣٨﴾

آخر آیت میں پھر دشمنان دین کی طرف اشارہ کر کے اس رکوع کے اور اگلے رکوع کے اصل مضمون کی طرف اشارہ کیا ہے۔

1010- مَيِّتٌ مَوْتٌ کے معنی کے لیے [دیکھو نمبر: 79]- مَيِّتٌ مَيِّتٌ سے مخفف ہے اور یہاں مردہ ہونے سے مراد جہالت ہے اور ﴿إِنَّكَ مَيِّتٌ ۖ وَ إِنَّهُمْ مَيِّتُونَ﴾ [الزمر: 30:39] ”تو بھی مرنے والا ہے وہ بھی مرنے والے ہیں۔“ میں میت سے مراد بعض کے نزدیک روح کا جسم سے الگ ہونا ہے اور بعض کے نزدیک محض تحلیل اور کمی ہے جو ہر آن واقع ہوتی رہتی ہے۔ کیونکہ انسان جب تک اس دنیا میں ہے ہر آن اس پر ایک موت وارد ہوتی رہتی ہے۔ جیسا شاعر کہتا ہے [يَمُوتُ جُزْءًا فَجُزْءًا] (غ) حضرت ابن عباس رضی اللہ عنہما سے یہاں مَيِّتٌ کے معنی کافر، ضال۔ أَحْيَاءٌ سے مراد ہدایت۔ نُورٌ سے قرآن مروی ہیں۔ (ر)

آنحضرت ﷺ کا مردوں کو زندہ کرنا:

اسلام کے خلاف منصوبہ بازی کرنے والوں کے انجام کا ذکر کرتے ہوئے پہلے بتایا کہ اللہ تعالیٰ اس قرآن کے ساتھ ان لوگوں کو جن کے قوائے روحانی مرچکے ہیں کس مقام پر پہنچائے گا، وہ نہ صرف ان کو زندگی عطا فرمائے گا بلکہ اس سے بڑھ کر یہ کہ ان کو ایک نور بھی عطا فرمائے گا اور وہ بھی صرف اپنی ذات کے لیے نہ ہوگا بلکہ دوسرے لوگوں میں اس کو لے کر چلیں گے یعنی اوروں کو بھی فائدہ پہنچائیں گے۔ یہ آنحضرت ﷺ کی قوت قدسی کا کمال تھا جس نے مردگی کی حالت سے اٹھا کر ایسے اعلیٰ مقام پر پہنچایا۔ اس کے مقابل ان لوگوں کا ذکر کیا جو تاریکی میں رہتے ہیں اور نور ایمان سے متمتع نہیں ہوتے اور پھر اس تاریکی سے اس قدر پیار کرتے ہیں کہ اس میں سے باہر نہیں نکلتے۔ گویا ان کو اپنے بد عمل ہی بھلے معلوم ہونے لگتے ہیں۔

1011- أَكْبَرًا۔ كَبِيرٌ کی جمع ہے جس کے معنی رئیس یا سردار ہیں ﴿إِنَّهُ لَكَبِيرٌ كَبِيرٌ الَّذِي عَلَّمَكُمُ السِّحْرَ﴾ [طہ: 71:20] ”یقیناً وہ بڑا

وَ اِذَا جَاءَتْهُمْ آيَةٌ قَالُوا لَنْ نُؤْمِنَ
 حَتَّىٰ نُؤْتَىٰ مِثْلَ مَا أُوتِيَ رُسُلُ اللَّهِ ۗ اللَّهُ
 اَعْلَمُ حَيْثُ يَجْعَلُ رِسَالَتَهُ ۗ سَيُصِيبُ
 الَّذِينَ اَجْرَمُوا صَغَارٌ عِنْدَ اللَّهِ وَ عَذَابٌ
 شَدِيدٌ ۗ بَا كَانُوا يَسْكُرُونَ ﴿١٠١٢﴾

اور جب ان کے پاس کوئی آیت آتی ہے کہتے ہیں ہم
 ہرگز ایمان نہیں لائیں گے یہاں تک کہ ہم کو اس کی مثل
 دیا جائے جو اللہ کے رسولوں کو دیا گیا۔ اللہ خوب جانتا ہے کہ
 کہاں اپنی رسالت کو رکھے؟ (1012) ان لوگوں کو جہنوں
 نے جرم کیے اللہ کی طرف سے ذلت اور سخت عذاب پہنچ کر
 رہے گا۔ اس لیے کہ وہ منصوبے کرتے تھے۔ (1013)

فَمَنْ يُرِدِ اللَّهُ أَنْ يَهْدِيَهُ يَشْرَحْ
 صَدْرَهُ لِلْاِسْلَامِ ۗ وَ مَنْ يُرِدْ أَنْ

سو جسے اللہ ارادہ کرتا ہے کہ ہدایت دے اس کا سینہ اسلام
 کے لیے کھول دیتا ہے اور جس کے لیے ارادہ کرتا ہے کہ

ہے جس نے تمہیں جادو سکھایا ہے۔“

یعنی جس طرح ان کو اپنے بد عمل بھلے معلوم ہونے لگتے ہیں اسی طرح پھر ان کو حق کے خلاف منصوبہ بازی سوجھتی ہے۔ تاریکی سے
 پیار کرنے والے کبھی روشنی کو پسند نہیں کر سکتے، اس لیے جب وہ نور دنیا میں آتا ہے اس کے بجھانے کی کوشش میں لگ جاتے
 ہیں۔ مگر مال ان منصوبہ بازیوں کا اپنا ہی نقصان ہوتا ہے۔

1012- رسالت موبہت ہے: آیت سے مراد یہاں عام ہے کوئی حکم الہی، کوئی شریعت یا کوئی رسول آتا ہے تو بجائے اس کے کہ
 ایک حق بات کو قبول کریں یہ کہنے لگتے ہیں کہ یہ پیغامبری کا منصب ہم کو کیوں نہ ملا؟ دوسری جگہ آتا ہے: ﴿بَلْ يُرِيدُ الْكُفْرُ
 اٰمِرٌ وِّنٰهُمْ اَنْ يُؤْتُوْا صٰحٰفًا مُّشْرَكَةً﴾ [المدثر: 52:74] ”بلکہ ان میں سے ہر شخص چاہتا ہے کہ اسے کھلے ہوئے صحیفے دیئے
 جائیں۔“ اس کا جواب دیا ہے کہ خدا پیغامبری کے منصب پر ہر کس و ناکس کو ممتاز نہیں فرمایا کرتا۔ تاریکی کے فرزندوں کو وہ
 پیغامبری دے دے تو پھر دنیا کی اصلاح کیا ہو۔ اس سے صاف معلوم ہوتا ہے کہ اللہ تعالیٰ اپنا پیغمبر جن لوگوں کو بناتا ہے وہ اس
 منصب کے لیے خاص اہلیت رکھتے ہیں جس سے دوسرے عاری ہوتے ہیں۔ اسی سے عصمت انبیاء پر بھی دلیل پیدا ہوتی ہے اور
 اس بات پر بھی کہ منصب رسالت کسی کو کوشش سے یا دعا سے نہیں ملتا۔ بلکہ یہ ایک امر وہی ہے جسے خدا چاہتا ہے دیتا ہے۔

1013- صغائر سے مراد ذلت ہے عِنْدَ اللَّهِ اکثر مفسرین کے نزدیک مِنْ عِنْدِ اللَّهِ کے ہم معنی ہے یعنی اللہ کی طرف سے ان کو ذلت پہنچے
 گی۔ اللہ کے ہاں بھی اگر معنی کیے جائیں تو مراد یہی ہے۔ منصوبہ بازیوں اور مخالفتوں کا انجام بتایا ہے کہ ذلیل ہو جائیں گے اور
 قوت و شوکت جس کے بل بوتے پر یہ کچھ کر رہے ہیں جاتی رہے گی۔ یہی اہل مکہ کا انجام ہوا، یہی اب مخالفت کا انجام ہوگا۔

اس کو گمراہی میں چھوڑ دے اس کا سینہ تنگ گھٹا ہوا کر دیتا ہے، گویا وہ اوپر کو چسپڑا رہا ہے۔ اسی طرح اللہ ان لوگوں پر ناپاکی رہنے دیتا ہے جو ایمان نہیں لاتے۔ (1014)

اور یہ تیرے رب کا سیدھا راستہ ہے ہم نے باتیں ان لوگوں کے لیے کھول کر بیان کر دی ہیں جو نصیحت حاصل کرتے ہیں۔

اُن کے لیے اُن کے رب کے ہاں سلامتی کا گھر ہے اور وہی ان کا دوست ہے ان (اعمال) کی وجہ سے جو وہ کرتے تھے۔

اور جس دن ان سب کو اکٹھا کرے گا۔ اے جنوں کے گروہ! تم نے انسانوں میں سے بہت سے لے لیے۔ اور انسانوں

يُضِلُّهُ يَجْعَلُ صَدْرَهُ ضَيِّقًا حَرَجًا
كَأَنَّمَا يَصَّعْدُ فِي السَّمَاءِ ۗ كَذَلِكَ يَجْعَلُ
اللَّهُ الرِّجْسَ عَلَى الَّذِينَ لَا يُؤْمِنُونَ ﴿١٠١٤﴾

وَهَذَا صِرَاطٌ رَبِّكَ مُسْتَقِيمًا ۗ قَدْ فَضَّلْنَا
الْاٰلِيَةَ لِقَوْمٍ يَذَّكَّرُونَ ﴿١٠١٥﴾

لَهُمْ دَارُ السَّلَامِ عِنْدَ رَبِّهِمْ وَ هُوَ
وَلِيَّهُمْ بِمَا كَانُوا يَعْمَلُونَ ﴿١٠١٦﴾

وَ يَوْمَ يَحْشُرُهُمْ جَمِيعًا ۗ يَمْعَشِرَ
الْاٰحِبِّ قَدْ اسْتَكْبَرْتُمْ مِّنَ الْاِنْسِ ۗ وَ

1014- ﴿يُضِلُّهُ صَدْرَهُ﴾ شرح کے اصل معنی بسط یا پھیلا نا ہیں اور شرح صدر کے معنی امام راغب نے کیے ہیں الہی نور اور اللہ تعالیٰ کی طرف سے سکینت اور اطمینان کے ساتھ قلب میں وسعت پیدا ہو جانا۔

﴿يَجْعَلُ صَدْرَهُ ضَيِّقًا حَرَجًا﴾ حَرَجٌ سخت تنگی کا نام ہے جس کے اندر کوئی جگہ نہیں اور گناہ کو بھی حَرَجٌ کہتے ہیں۔ (غ) ضَيِّقٌ صدر عبارت ہے اس سے کہ اس میں بھلائی کے لیے کوئی رستہ نہیں۔ امام راغب کہتے ہیں اس سے مراد حزن ہے۔

﴿يَصَّعْدُ فِي السَّمَاءِ﴾ سے مراد اوپر کو چڑھنا ہے جس سے دم رکنے لگتا ہے يَصَّعْدُ اصل میں يَتَصَّعَدُ ہے اور صُعُوْدٌ اوپر کی طرف جانے کو کہتے ہیں۔

اس کا یہ نشانہ نہیں کہ خدا نے دو قسم کے انسان پیدا کیے ہیں اور بعض کا سینہ کھلا اور بعض کا تنگ پیدا کیا ہے۔ بلکہ یہ بتانا مراد ہے کہ امر حق کا فر کو ایک پہاڑ کی طرح نظر آتا ہے حالانکہ فی الحقیقت وہی باتیں جن سے اس کے سینہ میں اتنی تنگی پیدا ہوتی ہے سینے کے کھولنے والی ہیں اور ان سے انسان کے اخلاق وسیع ہوتے ہیں۔ کافر کا سینہ بوجہ اپنے کفر کے تنگ ہوتا ہے۔ بالفاظ دیگر تنگی کفر کا نتیجہ ہے کفر تنگی کا نتیجہ نہیں۔

قَالَ اُولَیئِهِمْ مِّنَ الْاِنْسِ رَبَّنَا اسْتَمْتَعَ
بَعْضًا بِبَعْضٍ وَ بَلَّغْنَا اَجَلَنَا الَّذِیْ
اَجَلْتَ لَنَا قَالَ النَّارُ مَثْوٰیكُمْ خٰلِدِیْنَ
فِیْهَا اِلَّا مَا شَاءَ اللّٰهُ اِنَّ رَبَّكَ حَكِیْمٌ
عَلِیْمٌ ﴿۱۰۱۵﴾

میں سے ان کے دوست کہیں گے اے ہمارے رب! ہم
نے ایک دوسرے سے فائدہ اٹھایا اور ہم اس اپنی میعاد کو
پہنچ گئے جو تو نے ہمارے لیے مقرر کی تھی۔ کہے گا آگ
تمہارا ٹھکانا ہے اسی میں رہو گے۔ مگر جو اللہ چاہے بے شک
تیرا رب حکمت والا علم والا ہے۔ (1015)

1015- مَعْشَرَ کا اصل عَشْرٌ (دس) سے ہے اور چونکہ دس کو عدد کامل سمجھا گیا ہے اس لیے عَشِیْرَةٌ ایک شخص کے اقارب کو کہا جاتا ہے جس سے وہ کثرت حاصل کرتا ہے۔ (غ) اور اس سے مَعْشَرٌ ہے جو اسی جماعت کو کہا جاتا ہے جن کا معاملہ ایک ہے [كُلُّ جَمَاعَةٍ اَمْرُهُمْ وَاٰحِدٌ] جیسے [مَعْشَرَ الْمُسْلِمِیْنَ] "مسلمانوں کی جماعت۔" (ل) الْجِنِّ۔ جِنٌّ کے معنی ڈھانک دینا ہیں۔ اور جِنٌّ وہ نوع ہے جس کو انسان کی آنکھ دیکھ نہیں سکتی اور وہ اس سے پوشیدہ ہے۔ اسی نوع میں سے قرآن شریف نے ابلیس کو قرار دیا ہے ﴿كَانَ مِنَ الْجِنِّ﴾ [الکہف: 50:18] "وہ جنوں میں سے تھا۔" اور شیطان بھی دو طرح کے بتائے ہیں ﴿شَیْطٰنِ الْاِنْسِ وَالْجِنِّ﴾ [الأنعام: 112:6] یعنی ایک انسانوں میں سے اور ایک جن میں سے۔ لیکن تبریزی نے شرح حماسہ میں لکھا ہے کہ عرب کے لوگ ایسے شخص کو جو معاملات میں تیز اور زودرس ہو جن کہہ دیتے تھے۔ چنانچہ اسی بنا پر [فَمَا نَفَرْتُ حِجَّتٍ] میں جن سے مراد وہ رفیق لیے گئے ہیں جو جن کی طرح تھے۔ اور لسان العرب میں ایک شعر نقل کیا ہے جس میں شاعر اپنی معشوقہ کو جنی کے نام سے خطاب کرتا ہے۔ جہاں لسان العرب میں اس لفظ کی تشریح یہ کی گئی ہے کہ وہ عورت جو جنیہ کی طرح ہو اپنے حسن و جمال میں یا اپنے تلون طبع میں۔ کیوں کہ انسان جنوں سے تعشق نہیں کرتا اور اشعار جاہلیت میں ہے [بِحَيْلٍ عَلَیْهَا حِنَّةٌ عَبْقَرِیَّةٌ] ایسے گھوڑوں پر کہ ان پر عبقری جن سوار تھے اور ایک میں ہے: [جِنٌّ اِذَا فَرَعُوْا، اِنْسٌ اِذَا اَمْنُوْا] جہاں باوجود جن اور انس کے مقابلہ کے جن سے مراد انسان ہی ہیں (یہ دونوں مصرعے میں نے سرسید احمد خاں کی تفسیر سے نقل کیے ہیں۔) اس سے معلوم ہوتا ہے کہ عرب کے لوگ جن کو وسیع معنی میں استعمال کر لیتے تھے۔ یعنی خاص قسم کے آدمیوں کو بھی جن کہہ لیتے تھے۔

جن سے مراد خاص انسان ہونے پر دلائل:

اس جگہ آیا جن سے مراد وہی غیر مرئی ہستیاں ہیں یا مراد خاص قسم کے انسان ہیں؟ اس کا فیصلہ خود قرآن شریف کی عبارت کرتی ہے۔ اول تو فرمایا ﴿اَسْتَمْتَعَ بَعْضًا بِبَعْضٍ﴾ ہم ایک دوسرے سے فائدہ اٹھاتے رہے۔ اب انسان تو ایک دوسرے سے فائدہ اٹھاتے ہیں مگر وہ غیر مرئی ہستیاں انسانوں سے اور انسان ان غیر مرئی ہستیوں سے کوئی فائدہ نہیں اٹھاتے۔ پھر اس آیت میں تو جن و انس کو ایک دوسرے کے اولیاء کہا ہے اور اگلی آیت میں فرمایا کہ اسی طرح ہم ظالموں کو ایک دوسرے کے اولیاء

اور اسی طرح ہم ظالموں کو ایک دوسرے کا دست بنا دیتے ہیں یہ سب اس کے جو وہ کھاتے ہیں۔

وَ كَذٰلِكَ نُوَلِّيْ بَعْضَ الظّٰلِمِيْنَ بَعْضًا
بِمَا كَانُوْا يَكْسِبُوْنَ ۝۱۲۹

15
ع
2

اے جنوں اور انسانوں کے گروہ! کیا تمہارے پاس تم میں سے رسول نہ آئے تھے جو تمہارے اوپر میری آیات کو بیان کرتے اور اس تمہارے دن کی ملاقات سے تم کو ڈراتے تھے؟ کہیں گے ہم اپنی جانوں کے خلاف گواہی دیتے ہیں اور ان کو دنیا کی زندگی نے دھوکا دیا اور وہ اپنی جانوں کے خلاف گواہی دیں گے کہ وہ کافر تھے۔ (1015)

يَبْعَثُ الرَّجِلَ وَ الْاِنْسَانَ الْمَ يَاتِكُمْ
رُسُلًا مِّنْكُمْ يَقْضُوْنَ عَلَيْكُمْ اٰيَاتِيْ وَ
يُنذِرُوْنَكُمْ لِقَاءِ يَوْمِكُمْ هٰذَا قَالُوْا
شَهِدْنَا عَلٰى اَنْفُسِنَا وَ غَرَّتْهُمْ
الْحَيٰوةُ الدُّنْيَا وَ شَهِدُوْا عَلٰى اَنْفُسِهِمْ
اَنْهُمْ كَانُوْا كٰفِرِيْنَ ۝۱۳۰

بنادیتے ہیں۔ تیسرے اگلے رکوع کے شروع میں جنوں اور انسانوں کا ایک ہی معشر فرمایا جس کا اصل اطلاق ایک شخص کے اہل پر ہے۔ اگر الگ نوع والے جن یہاں مراد ہوتے تو انسانوں کے ساتھ انہیں ایک معشر قرار دینا دیا جاتا۔ چوتھے میں فرمایا کہ جنوں اور انسانوں کے پاس انہی میں سے رسول آئے۔ اب ظاہر ہے کہ وہ غیر مرئی ہستیاں ایک الگ نوع ہیں۔ ان کے پاس انسانوں میں سے رسول نہ آسکتے تھے مگر جہاں تک قرآن کریم نے رسولوں کا ذکر کیا ہے وہ سب انسان رسول ہی ہیں اور بنی آدم کے ساتھ ہی وعدہ تھا کہ ﴿ اِمَّا يٰٓاَيُّهَا النَّبِيُّ رُسُلٌ مِّنْكُمْ يَقْضُوْنَ عَلَيْكُمْ اٰيَاتِيْ ﴾ [الأعراف: 35:7] ”اگر کبھی تمہارے پاس تمہی میں سے رسول آئیں میری آیات تم پر بیان کریں۔“ اور ان غیر مرئی ہستیوں کو بھی یہ رسول یا ان کے پیرو ہی مسلمان کرتے ہیں۔ جیسا حدیث سے ثابت ہے کہ رسول اللہ ﷺ نے فرمایا کہ میرا شیطان مسلمان ہو گیا۔ پس یہاں جنوں سے مراد وہ انسان ہیں جو جنوں کی طرح ہیں۔ وہی لوگ جن کو شروع میں اکابر کہا ہے اور بڑے لوگ اس لیے جن کہلا سکتے ہیں کہ وہ عوام الناس کی نظروں سے عموماً چھپے رہتے ہیں۔ اور سلیمان علیہ السلام کے ذکر میں ان قوی ہیکل لوگوں کو جن اور شیاطین کہا ہے جن کو قید کر کے حضرت سلیمان علیہ السلام نے ان سے عمارتیں بنوانے اور غوطہ زنی وغیرہ کے کام لیے اور اگر شیاطین کا لفظ آئمہ کفار اور ان کے سرداروں پر بولا جاسکتا ہے جیسا کہ تمام مفسرین کا اتفاق ہے تو جن کا لفظ انہی لوگوں پر بولا جانا کوئی جائزہ تجب نہیں۔

خلود جہنم سے استثناء:

حالانکہ یہاں بھی صاف کفار کا ذکر ہے مگر جہنم میں ان کے ساتھ رہنے کے ساتھ ایک استثناء بھی موجود ہے ﴿ اِلَّا مَا شَاءَ اللّٰهُ ﴾ یعنی اگر اللہ تعالیٰ چاہے تو اس حالت سے انہیں باہر بھی نکال دے۔

1015۔) اس رکوع میں اصل ذکر بعض رسوم مشرکانہ کا ہے۔ مگر اس مضمون کو شروع کرنے سے پہلے پچھلے رکوع کے مضمون کی

ذٰلِكَ اَنْ لَّمْ يَكُنْ رَبُّكَ مُهْلِكَ الْقُرٰى
بِظُلْمٍ وَّ اَهْلٰهَا غٰفِلُوْنَ ﴿۱۰۱۶﴾

یہ اس لیے کہ تیرا رب بستیوں کو ظلم کے ساتھ ہلاک کرنے
والا نہیں حالانکہ ان کے رہنے والے بے خبر ہوں۔ (1016)

وَلِكُلِّ دَرَجٰتٍ مِّمَّا عَمِلُوْا وَّمَا رَبُّكَ
بِغَافِلٍ عَمَّا يَعْمَلُوْنَ ﴿۱۰۱۷﴾

اور سب کے لیے درجے ہیں اس کے مطابق جو انہوں
نے عمل کیے اور تیرا رب اس سے بے خبر نہیں جو وہ
کرتے ہیں۔

تعمیل کی ہے اور بتایا ہے کہ جس بات سے اب انکار ہے آخراں کا اقرار کریں گے اپنی جانوں کے خلاف گواہی دینے سے مراد
اپنے گناہ کا اقرار ہے۔

کیا جنوں میں سے رسول آئے؟:

اس آیت کے جنوں کو نوع انسانی کے جن نہ قرار دینے سے مفسرین کو یہ مشکل پیش آئی ہے کہ آیا جنوں میں علیحدہ جن رسول
آئے۔ ظاہر ہے یہاں مِنْكُمْ سے مراد یہ نہیں ہو سکتی کہ جنوں میں سے جن اور انسانوں میں سے انسان رسول آئے۔ اور یہ
بھی ظاہر ہے کہ اللہ تعالیٰ جس نوع کے لیے رسول بھیجتا ہے وہ اس نوع میں سے بھیجتا ہے۔ یہاں تک کہ جب انسان یہ کہتے ہیں
کہ ملک یعنی فرشتہ ان کی طرف رسول کیوں نہ بھیجا گیا تو اس کا جواب یہ دیا کہ اگر زمین میں فرشتے آباد ہوتے تو فرشتہ ان کی
طرف رسول بھیجا جاتا ﴿قُلْ لَوْ كَانَ فِي الْاَرْضِ مَلٰٓئِكَةٌ يَّهْتٰوْنَ مُطٰٓئِبِيْنَ لَنَزَّلْنَا عَلَيْهِمْ مِنَ السَّمٰٓءِ مَلٰٓئِكًا رَّسُوْلًا﴾ [بنی
اسرائیل: 95: 17] ”کہہ اگر زمین میں فرشتے اطمینان سے چلتے پھرتے تو ضرور ہم ان پر آسمان سے فرشتہ رسول بنا کر
بھیجتے۔“ یہ آیت اس بات پر قطعی شہادت دیتی ہے کہ ایک نوع دوسری نوع کی طرف رسول نہیں ہو سکتی اور اس کی وجہ ظاہر ہے
کہ رسول صرف احکام پہنچانے والا نہیں بلکہ ان احکام پر عمل کر کے دکھانے والا ہے اور ظاہر ہے کہ فرشتہ انسان کے لیے نمونہ
نہیں ہو سکتا۔ ایسے ہی انسان جنوں کے لیے نمونہ نہیں ہو سکتا اور جس طرح ملک انسانوں کے لیے رسول کا کام نہیں دے سکتا
انسان جنوں کے لیے رسول کا کام نہیں دے سکتا۔ پس جنوں اور انسانوں کو ایک معشر قرار دے کر پھر ان میں سے رسول بھیجنے کا
ذکر صاف بتاتا ہے کہ ایک ہی نوع کا یہاں ذکر ہے اور اس دوسری نوع کا ذکر نہیں جو غیر مرئی ہستیاں ہیں۔

1016- ہلاکت سے پہلے تنبیہ ہوتی ہے: یعنی رسولوں کے بھیجنے کی غرض یہ تھی کہ بے خبری میں لوگ ہلاک نہ ہوں۔ ان کے فرائض سے
ان کو آگاہ کرنے والا کوئی ہو۔ قرآن شریف میں جنوں کی کسی بستی کی ہلاکت کا ذکر نہیں۔ اگر جنوں کی طرف بھی انسان رسول
مبعوث ہوئے ہوتے تو ان کی ہلاکت کا بھی کہیں ذکر ہوتا۔ بِظُلْمٍ کے معنی دو طرح پر ہو سکتے ہیں یعنی ایک یہ کہ ظلم اللہ تعالیٰ کی
طرف منسوب ہو یعنی اللہ ایسا نہ تھا کہ ظلم کر کے بغیر تنبیہ کیے اور رسول بھیجے ایک بستی کو ہلاک کر دے اور دوسرے یہ کہ محض لوگوں
کے ظلم یعنی کفر یا شرک کی وجہ سے یا عقائد کی غلطی کی وجہ سے انہیں ہلاک نہیں کیا۔ جب تک پہلے رسول بھیج کر تنبیہ نہیں کر دی۔

اور تیرا بے نیاز رحمت والا ہے۔ اگر چاہے تم کو لے جائے اور تمہارے بعد جن کو چاہے تمہارا جانشین بنا دے۔ جیسا تمہیں ایک اور قوم کی نسل سے پیدا کیا۔ (1017)

وَ رَبُّكَ الْغَنِيُّ ذُو الرَّحْمَةِ ۗ اِنْ يَشَاءُ يُدْهِبْكُمْ وَ يَسْتَخْلِفْ مِنْ بَعْدِكُمْ مَا يَشَاءُ كَمَا اَنْشَاكُمْ مِنْ ذُرِّيَّةٍ قَوْمٍ اٰخِرِيْنَ ۝۳۷

جس کا تمہیں وعدہ دیا جاتا ہے وہ یقیناً آنے والا ہے اور تم اسے عاجز کرنے والے نہیں۔ (1018)

اِنَّ مَا تُوْعَدُوْنَ لَآتٍ ۗ وَ مَا اَنْتُمْ بِمُعْجِزِيْنَ ۝۳۸

کہہ اے میری قوم تم اپنی طاقت کے مطابق عمل کرتے جاؤ میں بھی عمل کرنے والا ہوں۔ پھر تم کو معلوم ہو ہی جائے گا کہ کس کے لیے اس گھر کا (بہتر) انجام ہے؟ ہاں ظالم کبھی کامیاب نہیں ہوتے۔ (1019)

قُلْ يَقَوْمِ اَعْمَلُوْا عَلٰى مَكَانَتِكُمْ اِنِّىْۢنَاۤءٌۢ بِمَا كُمْۢنَ۟ۢمۡۙ فَسَوْفَ تَعْلَمُوْنَ ۙ مَنْ يَّكُوْنْ لَهٗ عَاقِبَةُ الدَّارِ ۗ اِنَّهٗ لَا يُفْلِحُ الظَّالِمُوْنَ ۝۳۹

اور مطلب یہ ہے کہ گویا بوجہ ظلم کے ان لوگوں کی حالت بہت خراب تھی کفر اور شرک کی انتہا کو پہنچ گئے تھے مگر پھر بھی اللہ تعالیٰ کا رحم و کرم اس قدر ہے کہ جب تک رسول بھیج کر ان پر اتمام حجت نہیں کر دیا اس وقت تک ان پر عذاب بھیجنا بھی پسند نہیں فرمایا۔ اسی کی طرف اشارہ [آیت نمبر: 133] کے الفاظ ذُو الرَّحْمَةِ میں ہے۔

1017- اس میں صاف پیشگوئی ہے کہ اس کافر قوم کی جگہ دوسری قوم لے گی اور وہ مسلمان قوم تھی۔

1018- بِمُعْجِزِيْنَ۔ عَجَزَ انسان کے موخر یعنی پچھلے حصہ کو کہتے ہیں۔ اور اس لیے عجز کے معنی کسی شے سے پیچھے رہ جانا ہیں اور مراد اس سے لی جاتی ہے کہ کام کرنے میں کوتاہی کی جو قدرت کی ضد ہے۔ اور معجزین سے مراد ہے کہ خدا کو عاجز نہیں کر سکتے یعنی اس کی گرفت سے بچ نہیں سکتے۔ (غ)

1019- مَمَّا كَانَتْ۔ یہ ظرف ہونے کے لحاظ سے مکان یا حالت کے معنی میں بھی آتا ہے اور مصدر ہونے کے لحاظ سے اس کے معنی استطاعت بھی ہو سکتے ہیں۔

﴿عَاقِبَةُ الدَّارِ﴾۔ الدَّارِ سے مراد دنیا ہے اور عَاقِبَةُ سے مراد [الْعَاقِبَةُ الْحُسْنٰی] یا اچھا انجام ہے۔ مطلب یہ ہے کہ اس دنیا میں ہی اعمال کا نتیجہ ظاہر ہو جائے گا۔

وَجَعَلُوا لِلَّهِ مِمَّا ذَرَأَ مِنَ الْحَرْثِ وَالْاَنْعَامِ نَصِيبًا فَقَالُوا هَذَا لِلَّهِ بِزَعْمِهِمْ وَهَذَا لِشُرَكَائِنَا فَمَا كَانَ لِشُرَكَائِهِمْ فَلَا يَصِلُ إِلَى اللَّهِ وَ مَا كَانَ لِلَّهِ فَهُوَ يَصِلُ إِلَى شُرَكَائِهِمْ سَاءَ مَا يَحْكُمُونَ ﴿١٣٧﴾

اور کھیتی اور چار پالیوں سے جو اس نے پیدا کیے ہیں اللہ کے لیے حصہ ٹھہراتے ہیں اور کہتے ہیں یہ اللہ کے لیے ہے ان کے خیال میں اور یہ ہمارے شریکوں کے لیے ہے۔ سو جو ان کے شریکوں کے لیے ہوتا ہے وہ تو اللہ کو نہیں پہنچتا اور جو اللہ کے لیے ہوتا ہے وہ ان کے شریکوں کو پہنچ جاتا ہے۔ برا ہے جو وہ فیصلہ کرتے ہیں۔ (1020)

وَكَذَلِكَ زَيَّنَ لِكَثِيرٍ مِنَ الْمُشْرِكِينَ قَتْلَ اَوْلَادِهِمْ شُرَكَاءَهُمْ لِيُرُدُّوهُمْ وَ لِيَلْبِسُوا عَلَيْهِمْ دِينَهُمْ ط وَ لَوْ شَاءَ اللَّهُ

اور اسی طرح بہت سے مشرکوں کے لیے ان کی اولاد کا قتل کرنا ان کے شریک اچھا کر دکھاتے ہیں تاکہ وہ انہیں ہلاک کر دیں اور ان کا دین ان پر خلط کر دیں۔ اور

نبی کا نتیجہ اچھا اور بدی کا نتیجہ برا ہونے پر جس قدر یقین اور وثوق نبی کریم ﷺ کے قلب مبارک میں تھا اس کی نظیر دنیا کی تاریخ میں نہیں مل سکتی۔ ایک طرف دشمنوں کی طرف سے تکلیف پر تکلیف پہنچتی ہے اور یہ زمانہ آپ ﷺ کی انتہائی بے کسی کا ہے۔ مگر کس قدر یقین حق کی آخری کامیابی پر ہے کہ ایک پہاڑ میں جنبش آ سکتی ہے مگر اس یقین کو جنبش دینے والی کوئی چیز نہیں۔

1020- آنحضرت ﷺ نے مشرکانہ رسوم کا استیصال کیا: مشرکانہ رسوم اس قوم کے روزمرہ کے افعال کے اندر داخل ہو کر قومی خون کے اندر رچ گئی تھیں اور ان رسوم کا ان سے دور کرنا اور سینکڑوں سالوں کی عادات قومی کو بدل دینا کسی انسان کی طاقت میں نہ تھا۔ یہ کمال محمد رسول اللہ ﷺ کی قوت قدسی کو ہی دیا گیا کہ تمام رسوم کو چند سال کے عرصہ میں ایسا دور کیا کہ ان کا کہیں نام و نشان بھی نہ رہا۔ خیرات کے لیے جو حصہ الگ کرتے اس میں سے ایک حصہ اللہ کے نام پر رکھتے اور مہمانوں، مساکین وغیرہ پر خرچ کرتے اور ایک حصہ بتوں کے لیے جو کاہنوں اور بتوں کے مجاوروں کو دیتے۔ پھر طرح طرح کی تجویزوں سے اس حصہ کو جو خدا کے لیے ہوتا بتوں پر صرف کر دیتے۔ مثلاً اگر دیکھتے جو حصہ اللہ کے لیے مقرر کیا ہے وہ عمدہ حالت میں ہے تو اسے بھی بتوں کا چڑھاوا بنا دیتے یا کچھ خلط واقع ہو جاتا تو سارا بتوں کا چڑھاوا قرار دے دیتے۔ آج مسلمانوں کے چندے خیراتی کاموں کے لیے اسی رنگ میں رنگین ہیں۔ وعدہ کر لیتے ہیں مگر اپنی ضروریات آئیں تو جو حصہ خدا کے لیے دینا کیا ہے اسے بھی وہیں خرچ کر لیتے ہیں اور یوں کبھی نہیں ہوتا کہ اپنی ضروریات کو کاٹ کر اللہ تعالیٰ کے لیے دیں۔ الا ماشاء اللہ۔

مَا فَعَلُوهُ فَذَرَهُمْ وَمَا يَفْتَرُونَ ﴿١٣٥﴾
 اگر اللہ چاہتا تو ایمانہ کرتے۔ سوان کو اور جو وہ افترا کرتے
 ہیں چھوڑ دے۔ (1021)

وَقَالُوا هَذِهِ اَنْعَامٌ وَّحَرَّتْ حَجْرٌ ۗ لَا
 يَطْعَمُهَا اِلَّا مَنْ نَشَاءُ بِزَعْمِهِمْ وَّ
 اَنْعَامٌ حَرَمَتْ ظُهُورُهَا وَّ اَنْعَامٌ لَا
 يَذْكُرُونَ اِسْمَ اللّٰهِ عَلَيْهَا افْتِرَاءً
 عَلَيْهِ ۗ سَيَجْزِيهِمْ بِمَا كَانُوا
 يَفْتَرُونَ ﴿١٣٦﴾

اور کہتے ہیں یہ چار پائے اور کھیتی منع ہے۔ اس کو کوئی نہیں
 کھا سکتا، مگر وہ جس کو ہم چاہیں۔ ان کے خیال میں اور
 چار پائے جن کی بیٹھوں (پر چڑھنے) کو حرام کر دیا گیا ہے
 اور چار پائے جن پر اللہ کا نام نہیں لیتے اس پر افترا کرتے
 ہوئے۔ وہ ان کو اس کا بدلہ دے گا جو وہ افترا کرتے
 تھے۔

1021- يُذُوقُوا رَذَىٰ كَيْفَ يُرَدُّوْنَ اِلَيْهِمْ ﴿١٣٥﴾ وَمَا يُعْنِي عَنْهُ مَالُهُ اِذَا تَرَدَّدَىٰ ﴿١٣٦﴾ [الليل: 92:11] ”اور اس کا مال اس کے کام نہ آئے گا
 جب وہ ہلاک ہوگا۔“ ﴿قَالَ تَاللّٰهِ اِنْ كِدْتُمْ لَتُرَدُّنَّ﴾ [الصافات: 37:56] ”کہا اللہ کی قسم قریب تھا کہ تو مجھے ہلاک
 کر دیتا۔“

قتل اولاد کی رسم:

قَتَلَ اَوْلَادٍ اِيكٍ تُوْبِيُوْنَ كَا زَنْدَهْ گَا رْدِيْنَا تَهَا۔ اس صورت میں ﴿شُرَكَاءُ وَّهُمْ﴾ سے مراد ان کے اکابر ہوں گے جو ایک جھوٹی
 غیرت کی وجہ سے بیٹیوں کو زندہ نہ رہنے دیتے تھے۔ انہی کا تتبع عوام الناس کرنے لگے۔ اور علاوہ ازیں ان میں یہ بھی رسم تھی کہ
 جب بیٹوں کی تعداد دس تک پہنچ جائے تو ایک کو بتوں کا چڑھاوا چڑھا دیا جاتا تھا۔ جیسا کہ عبدالمطلب نے کیا۔ یعنی آنحضرت
 ﷺ کے والد کو بت پر چڑھاوے کے طور پر ذبح کرنے کے لیے چڑھایا اور آخر ایک سواونٹ آپ کی جگہ دیا۔ اسی لے رسول
 اللہ ﷺ نے فرمایا: [اَنَا ابْنُ الدَّبِيْحِيْنَ] (المستدرک للحاكم، جلد 2، صفحہ 609، حدیث: 4048)
 میں دو ذبیحوں کا بیٹا ہوں۔ یعنی ایک حضرت اسماعیل علیہ السلام اور دوسرے آپ کے والد عبد اللہ۔

اولاد کو جاہل رکھنا بھی قتل کرنا ہے:

اور قتل اولاد سے مراد یہ بھی ہو سکتی ہے کہ ان کی پرورش ظلم، شرک، جہالت میں کرتے جیسا کہ امام راغب نے ﴿لَا تَقْتُلُوا
 اَوْلَادَكُمْ مِّنْ اِمْلَاقٍ﴾ [الانعام: 151:6] ”اپنی اولاد کو مفلسی کی وجہ سے قتل نہ کرو۔“ کی تفسیر میں لکھا ہے: [قِيْلَ اِنَّ ذٰلِكَ
 نَهَىٰ عَنِ شَغْلِ الْاَوْلَادِ بِمَا يَصُدُّهُمْ عَنِ الْعِلْمِ] ”کہتے ہیں اس سے مراد اپنی اولاد کو تعلیم نہ دلانا ہے۔“
 لَبَسُ دِيْنٍ كُوْخْلَطُ كَرْنِي سِي مَرَادِي هِي كِي اَصْلُ دِيْنٍ تُوْحِيْدِي جُو حَضْرَتِ اِبْرٰهِيْمَ وَاِسْمَاعِيْلَ عَلَيْهِمَا السَّلَامُ كَا تَهَا اِسْ پَر نَرِهِنِي دِيَا۔

وَقَالُوا مَا فِي بُطُونِ هَذِهِ الْاَنْعَامِ
خَالِصَةً لِّذُكُورِنَا وَمُحَرَّمٌ عَلٰى
اَزْوَاجِنَا ۗ وَاِنْ يَكُنْ مَّيْبُتَةً فَاِنَّهُمْ فِيهِ
شُرَكَاءُ ۗ سَيَجْزِيهِمْ وَصْفَهُمْ ۗ اِنَّ
حَكِيْمًا عَلِيْمًا ﴿١٠٢٢﴾

اور کہتے ہیں جو کچھ ان چار پایوں کے پیٹوں میں ہے وہ
خالص ہمارے مردوں کے لیے ہے اور ہماری عورتوں پر
حرام ہے۔ اور اگر وہ (بچہ) مرا ہوا ہو تو وہ سب اس میں
شریک ہوتے ہیں۔ وہ ان کو ان کے بیان کا بدلہ دے گا
وہ حکمت والا علم والا ہے۔ (1022)

قَدْ خَسِرَ الَّذِيْنَ قَتَلُوْا اَوْلَادَهُمْ سَفَهًا
بَغْيٍ عَلِيْمٍ ۗ وَحَرَّمُوْا مَا رَزَقَهُمُ اللّٰهُ
اِفْتِرَاءً عَلٰى اللّٰهِ ۗ قَدْ ضَلُّوْا ۗ وَمَا كَانُوْا
مُهْتَدِيْنَ ﴿١٠٢٣﴾

بے شک وہ گھٹائے میں ہیں جنہوں نے اپنی اولاد کو بیوقوفی
سے لاعلمی میں قتل کر دیا اور جو اللہ نے ان کو رزق دیا تھا
اس کو اللہ پر افترا کر کے حرام کر دیا۔ بے شک وہ گمراہ
ہوئے اور وہ ہدایت پانے والے نہیں۔ (1023)

﴿وَلَوْ شَاءَ اللّٰهُ مَا فَعَلُوْهُ﴾ میں پھر بیٹنگوئی ہے کہ یہ رسوم بد سب ان کے درمیان سے دور کر دی جائیں گی۔

1022 - حجر اصل میں حجر سے لیا گیا ہے یعنی پتھر اور اس میں روکنے کے معنی آگئے ہیں۔ جس طرح پتھر بوجہ اپنی صلابت کے روکتا ہے اور اس لیے حجر کے معنی ہیں تحریم کی وجہ سے ممنوع جیسے یہاں۔ اور حجر عقل کو بھی کہتے ہیں اس لیے کہ وہ اس چیز سے روکتی ہے جس کی طرف انسان کا نفس اسے بلاتا ہے جیسے ﴿قَسَمٌ لِّذِيْ حَجْرٍ﴾ [الفجر: 5:89] ”عقل والوں کے نزدیک قسم ہے۔“

وَصَفَّ كَسِيْ حِيْرًا كَاذِبًا ۗ اِنَّ هٰذَا لَشَيْءٌ عَظِيْمٌ ﴿١٠٢٤﴾ لِيَا تَصِفُ اَلْسِنَتَكُمُ ﴿١٠٢٥﴾ [الحل: 16:16] ”جو تمہاری زبانیں جھوٹ بیان کرتی ہیں۔“ ﴿سُبْحٰنَ رَبِّكَ رَبِّ الْعِزَّةِ عَمَّا يَصِفُوْنَ﴾ [الصافات: 180:37] ”تیرا رب (ہاں) عزت والا رب، اس سے پاک ہے جو وہ بیان کرتے ہیں۔“

یہ تمام مشرکانہ رسوم عرب میں مروج تھیں مگر اسلام نے ایسا ان رسوم سے ملک کو پاک کیا کہ پھر ان میں سے کسی رسم کا نام و نشان بھی باقی نہ رہا۔ یوں اسلام نے صرف عقیدتاً تو حید نہیں پھیلائی بلکہ ان کی عملی زندگی میں سے ہر ایک قسم کے شرک کو دور کیا۔

1023 - اس آیت سے معلوم ہوتا ہے کہ قتل اولاد سے مراد ان کی جہالت اور مشرکانہ رسوم میں پرورش کرنا ہے۔

اور وہی ہے جس نے باغ پیدا کیے (ٹٹیوں پر) چڑھائے ہوئے اور نہ چڑھائے ہوئے اور کھجور میں اور کھیتی، اس کے پھل مختلف قسم کے ہیں اور زیتون اور انار ایک دوسرے سے ملتے جلتے اور نہ ملتے جلتے۔ اس کے پھل سے کھاؤ جب وہ پھل لائے اور اس کے کاٹنے کے دن اس کا حق دو۔ اور بے جا خرچ نہ کرو، وہ بے جا خرچ کرنے والوں سے محبت نہیں رکھتا۔ (1024)

اور چار پاؤں میں سے جو اٹھائے جاتے ہیں اور جن پر سوار ہوتے ہیں اس سے کھاؤ جو تم کو اللہ نے رزق دیا ہے اور شیطان کے قدموں کی پیروی نہ کرو۔ وہ تمہارا کھلا دشمن ہے۔ (1025)

وَ هُوَ الَّذِي أَنْشَأَ جَدَّتٍ مَّعْرُوشٍ وَ غَيْرَ مَّعْرُوشٍ وَ النَّخْلَ وَ الزَّرْعَ مُخْتَلِفًا أَكْلُهُ وَ الزَّيْتُونَ وَ الرِّمَّانَ مُتَشَابِهًا وَ غَيْرَ مُتَشَابِهٍ ۗ كُلُوا مِنْ ثَمَرِهِ إِذَا أَثْمَرَ وَ اتُوا حَقَّهُ يَوْمَ حَصَادِهِ ۗ وَ لَا تُسْرِفُوا ۗ إِنَّهُ لَا يُحِبُّ الْمُسْرِفِينَ ۝

وَ مِنَ الْاِنْعَامِ حَمُولَةً وَ فَرْشًا ۗ كُلُوا مِمَّا رَزَقَكُمُ اللّٰهُ وَ لَا تَتَّبِعُوا خُطُوَاتِ الشَّيْطٰنِ ۗ إِنَّهُ لَكُمْ عَدُوٌّ مُّبِينٌ ۝

1024 - مَعْرُوشٌ. عَرَشٌ چھتی ہوئی چیز کو کہتے ہیں اور [عَرَشَتِ الْكُرْمِ] کے معنی ہیں اس کے لیے چھت کے طور پر کوئی چیز بنا دی ﴿وَمِنَ الشَّجَرِ وَمِمَّا يَعْرِشُونَ﴾ [الحل: 68:16] ”اور درختوں میں اور اس میں جو وہ بناتے ہیں۔“ پس مَعْرُوشٌ کے معنی ٹٹی پر چڑھا یا ہوا۔ (غ) اور مَعْرُوشٌ سے مراد انگور وغیرہ ہیں جس کو کسی سہارے کی ضرورت ہوتی اور ﴿غَيْرَ مَّعْرُوشٍ﴾ وہ جو خود اپنے تئیں کھڑے ہوتے ہیں۔ (ج)

أَكْلُهُ. اُكْلٌ۔ کھانا اور اُكْلٌ یا اُكْلٌ وہ چیز ہے جو کھائی جائے مگر اُكْلٌ حظ یا رزق کے معنی میں بھی آتا ہے اور پھل کو بھی کہتے ہیں۔ (ل) مُسْرِفٌ. سَرَفٌ کسی فعل میں حد سے تجاوز کرنے کا نام ہے۔ خاص طور پر مال خرچ کرنے میں اور حد سے تجاوز دونوں طرح پر ہے۔ ضرورت سے زیادہ خرچ کرے یا اللہ تعالیٰ کی اطاعت سے باہر خرچ کرے خواہ قلیل ہی ہو۔ (غ) رسوم و رواج پر جو خرچ کیا جاتا ہے وہ سب طاعت اللہ سے باہر ہونے وجہ سے اسراف میں داخل ہے۔

اول نباتات میں جو اللہ تعالیٰ کی نعماء ہیں ان کا ذکر کیا ہے اور بتایا ہے کہ اس میں حق صرف خالق کا ہو سکتا ہے اس کے سوا اور کسی کا حق نہیں۔ اور وہ حق زکوٰۃ ہے۔ مشرک نباتات یعنی کھیتوں میں اور چار پاؤں میں جنہوں کے حقوق مقرر کرتے تھے۔ خود کھانے کا ذکر ترتیب طبعی کے لحاظ سے پہلے رکھا ہے۔

1025 - حَمُولَةً. حَمَلٌ سے ہے جس کے معنی اٹھانا ہیں۔ راغب اللہ نے اس کے معنی کیے ہیں [مَا يُحْمَلُ] جو خود اٹھایا جائے یعنی

آٹھ ز اور مادہ، دو بھیسٹوں میں سے اور دو بکریوں میں سے۔ کہہ، کیا دونوں نحر حرام کیے ہیں یا دونوں مادہ یا وہ جو دونوں مادہ کے رحموں میں ہے؟ مجھے علم کے ساتھ خبر دو اگر تم سچے ہو۔ (1026)

ثَلَاثِيَةَ اَزْوَاجٍ مِّنَ الضَّانِّ اِثْنَيْنِ وَ
مِنَ الْمَعْزِ اِثْنَيْنِ ۗ قُلْ ءَاذَكَرَّيْنِ
حَرَّمَ اِمْرَ الْاُنْثِيَيْنِ اَمَّا اِشْتَبَكْتُ عَلَيْهِ
اَرْحَامُ الْاُنْثِيَيْنِ ۗ نَبِّئُونِي بِعِلْمِ اِنْ
كُنْتُمْ صٰدِقِيْنَ ۝۳۶

اور اونٹوں میں سے دو اور گایوں میں سے دو۔ کہہ، کیا دونوں نحر حرام کیے ہیں یا دونوں مادہ یا وہ جو دونوں مادہ کے رحموں میں ہے؟ یا تم گواہ تھے جب اللہ نے تم کو یہ حکم دیا۔ پس اس سے بڑھ کر ظالم کون ہے جو اللہ پر جھوٹ

وَ مِّنَ الْاِبِلِ اِثْنَيْنِ وَ مِّنَ الْبَقَرِ اِثْنَيْنِ ۗ
قُلْ ءَاذَكَرَّيْنِ حَرَّمَ اِمْرَ الْاُنْثِيَيْنِ
اَمَّا اِشْتَبَكْتُ عَلَيْهِ اَرْحَامُ الْاُنْثِيَيْنِ ۗ
اَمْ كُنْتُمْ شٰهِدَآءَ اِذْ وَصَّكُمُ اللّٰهُ

چھوٹا۔

فَرَشٌ۔ فَرَشٌ کے معنی بچھانا ہیں اور زمین کو فَرَشٌ کہا ہے کہ اس پر انسانوں کا استقرار ہے۔ فَرَشٌ کے معنی [مَا يُفَرِّشُ] ہیں اور اس سے مراد [مَا يُرَكَّبُ] ہے۔ یعنی جس پر سواری کی جائے۔ (غ)

گزشتہ رکوع کی مشرکانہ رسوم کا ابطال کیا ہے اور فرمایا ہے کہ ان جانوروں کا پیدا کرنے والا خدا تعالیٰ ہے نہ تمہارے بت۔ پس اللہ تعالیٰ نے جس کام کے لیے انہیں پیدا کیا ہے وہ کام ان سے لو۔ حَمُولَةً اور فَرَشٌ کے معنی میں بہت سا اختلاف ہے۔ میں نے امام راغب کے معنوں کو ترجیح دی ہے اس لیے کہ اگلی آیات میں اس ترتیب سے ان جانوروں کا ذکر کیا۔ پہلے چھوٹے اور پھر بڑے۔

1026- زَوْج۔ ز اور مادہ میں سے ہر ایک دوسرے کا زَوْجُ کہلاتا ہے۔ پس آٹھ اَزْوَاجُ سے مراد ایک ایک ز اور ایک ایک مادہ لے کر کل تعداد آٹھ ہے۔ جیسا کہ آگے خود تقسیم کر کے بتایا ہے۔

ضَّانِّ۔ ضَّانِّ کی جمع ہے۔ بھیڑ، نر کبش اور مادہ نَعَجَةٌ اور مَعَزٌ، مَاعِزٌ کی بکرا۔ نر تَيْسٌ ہے اور مادہ عَيْتٌ۔

بتایا ہے کہ اللہ تعالیٰ نے نہ ز کو حرام کیا ہے نہ مادہ کو نہ ان کے بچوں کو۔ مشرک بعض وقت ز کو بتوں کا چڑھاوا قرار دے کر ان سے کام لینا حرام سمجھتے تھے۔ بعض وقت مادہ کو۔ اور جیسا کہ پچھلے رکوع میں ذکر ہے بعض وقت جو بچے پیٹ میں ہو اسے مردوں کے لیے حلال اور عورتوں کے لیے حرام قرار دیتے تھے۔ اس لیے ز اور مادہ کا ذکر الگ الگ کیا۔

باندھتا ہے تاکہ بے علمی سے لوگوں کو گمراہ کرے۔ اللہ ظالم
قوم کو ہدایت نہیں کرتا۔ (1027)

بِهَذَا فَمَنْ أَظْلَمُ مِمَّنْ افْتَرَىٰ عَلَىٰ
اللَّهِ كَذِبًا لِّيُضِلَّ النَّاسَ بِغَيْرِ عِلْمٍ ۗ
إِنَّ اللَّهَ لَا يَهْدِي الْقَوْمَ الظَّالِمِينَ ﴿١٠٢٧﴾

17
4

کہہ میں اس میں جو میری طرف وحی کی گئی ہے کسی چیز کو جو
کوئی کھانے والا کھائے حرام نہیں پاتا۔ سوائے اس کے کہ
مردار ہو یا خون گرایا گیا یا سور کا گوشت کیونکہ یہ (سب)
ناپاک ہیں یا وہ نافرمانی ہو کہ اس پر اللہ کے سوائے
دوسرے کا نام پکارا گیا ہو۔ پھر جو کوئی لاپار ہو جائے نہ
خواہش کرنے والا، نہ حد سے بڑھنے والا۔ تو تیرا رب بخشے
والا رحم کرنے والا ہے۔ (1028)

قُلْ لَا أَجِدُ فِي مَا أُوحِيَ إِلَيَّ مُحَرَّمًا عَلَىٰ
طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ
دَمًا مَّسْفُوحًا أَوْ لَحْمَ خِنزِيرٍ فَإِنَّهُ
رِجْسٌ أَوْ فِسْقًا أُهِلَّ لِغَيْرِ اللَّهِ بِهِ ۗ
فَمَنْ اضْطُرَّ غَيْرَ بَاغٍ وَلَا عَادٍ فَإِنَّ رَبَّكَ
غَفُورٌ رَّحِيمٌ ﴿١٠٢٨﴾

اور ان پر جو یہودی ہیں ہم نے سب ناخن والے جانور حرام

وَعَلَى الَّذِينَ هَادُوا حَرَّمْنَا كُلَّ ذِي

1027- اہل میں سے دو۔ بَجَلٌ یعنی نر اور ناقة یعنی مادہ۔

بَقَرٌ میں سے دو۔ نر کو تَوْرٌ کہتے ہیں مادہ کو بَقَرَةٌ جس کی جمع بَقَرٌ ہے۔

ان تمام رسوم کو مشرکین اللہ تعالیٰ کے احکام کی طرف منسوب کرتے تھے اور یہ سب ان کا افتراء تھا۔

1028- جب مشرکانہ رسوم کا ذکر ہوا جن کی رو سے حلال چیزوں کو حرام کیا جاتا تھا تو یہ بھی بتا دیا کہ وحی الہی کس چیز کو حرام ٹھہراتی ہے
﴿لَا أَجِدُ فِي مَا أُوحِيَ إِلَيَّ﴾ بتاتا ہے کہ یہاں اشارہ سورہ نحل کی طرف ہے جو بلحاظ نزول سورہ انعام سے پہلے کی ہے اور سب
سے پہلے اسی میں غذائوں کی حرمت و حلت کا ذکر آیا ہے۔ یہاں زائد یہ بیان کر دیا کہ پہلی تین مردار اور خون جو بہہ گیا ہو
اور سور کا گوشت یہ تینوں اپنی ناپاکی کی وجہ سے حرام کیے گئے ہیں۔ ان میں وہ مضرات ہیں جو انسان کے جسم پر اور اس کے
اخلاق پر برا اثر پیدا کرتے ہیں۔ اور ﴿أُهِلَّ لِغَيْرِ اللَّهِ بِهِ﴾ کو ان تینوں سے الگ کر کے اسے فسق قرار دیا گیا ہے کیونکہ اس
کی ناپاکی اصل نہیں بلکہ وہ محض خدا کے حکم کی نافرمانی ہے کہ وہ چاہتا ہے کہ غذاؤں تک میں مشرکانہ رسوم کی بیخ کنی کر دی
جائے۔

کیے تھے اور گائیوں اور بھیڑ بکری سے ہم نے ان کی چربی حرام کی تھی سوائے اس کے جو ان کی پیٹھ یا انتڑیوں پر لگی ہو یا جو بڑی کے ساتھ ملی ہوئی ہو۔ یہ ہم نے ان کو ان کی بغاوت کی وجہ سے سزا دی تھی اور یقیناً ہم سچے ہیں۔ (1029)

ظُفْرٍ ۚ وَ مِنَ الْبَقَرِ وَ الْغَنَمِ حَرَمْنَا عَلَيْهِمْ شَحُومَهُمَا إِلَّا مَا حَمَلَتْ ظُهُورُهُمَا أَوْ الْحَوَايَا أَوْ مَا اخْتَلَطَ بِعَظْمٍ ۚ ذَٰلِكَ جَزَيْنَهُمْ بِبَغْيِهِمْ ۗ وَإِنَّا لَصَادِقُونَ ﴿١٣٦﴾

پھر اگر وہ تجھے جھٹلائیں تو کہہ تمہارا رب وسیع رحمت والا ہے اور اس کی سزا مجرم قوم سے نہیں ملتی۔

فَإِنْ كَذَّبُوكَ فَقُلْ رَبُّكُمْ ذُو رَحْمَةٍ وَاسِعَةٍ ۗ وَلَا يُرَدُّ بَأْسُهُ عَنِ الْقَوْمِ الْمُجْرِمِينَ ﴿١٣٧﴾

جنہوں نے شرک کیا، اب وہ کہیں گے کہ اگر اللہ چاہتا تو نہ ہم شرک کرتے اور نہ ہمارے باپ دادا اور نہ ہم کوئی چیز حرام کرتے۔ اسی طرح وہ لوگ جھٹلاتے رہے جو ان سے پہلے تھے۔ یہاں تک کہ ہماری سزا کا مزا چکھا۔ کہہ کیا تمہارے پاس کوئی علم ہے تو اس کو ہمارے لیے نکالو تم صرف ظن کی پیروی کرتے ہو اور تم نری انگلیں دوڑاتے ہو۔ (1030)

سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا آبَاؤُنَا وَلَا حَرَمْنَا مِنْ شَيْءٍ ۗ كَذَٰلِكَ كَذَّبَ الَّذِينَ مِنْ قَبْلِهِمْ حَتَّىٰ ذَاقُوا بَأْسَنَا ۗ قُلْ هَلْ عِنْدَكُمْ مِنْ عِلْمٍ فَتُخْرِجُوهُ لَنَا ۗ إِنْ تَتَّبِعُونَ إِلَّا الظَّنَّ وَ إِنْ أَنْتُمْ إِلَّا تَخْرُصُونَ ﴿١٣٨﴾

1029 - ﴿ذِي ظُفْرٍ﴾ ظُفْرُ انسان اور اس کے غیر دونوں پر بولا جاتا ہے اور ﴿ذِي ظُفْرٍ﴾ سے مراد [ذِي مُحَالِبٍ] ہیں۔ (غ) یعنی پنج والے، بہائم اور پرندوں میں سے وہ جن کی انگلیاں بھٹی ہوئی نہ ہوں جیسے اونٹ اور شتر مرغ اور بطخ۔ (ج)

حَوَايَا۔ حَوِيَّةٌ کی جمع ہے انتڑیاں اور حَوِيٌّ کے معنی ہیں جمع کیا اور اسے نگاہ رکھا۔ (ل)

حرمت بطور سزا:

مطلب یہ ہے کہ یہودیوں پر جو ان ممنوعہ غذاؤں یعنی سور وغیرہ سے علاوہ کچھ حرام کیا گیا تھا تو یہ ان کی شرارتوں کی وجہ سے ایک وقتی سزا تھی۔ یعنی ان کے مادہ سرکشی کو کم کرنے کے لیے بعض چیزوں سے انہیں بطور سزا محروم کر دیا گیا۔

1030 - تَخْرُصُونَ۔ خَرَصَ پھل کے تخمینہ کرنے کو کہا جاتا ہے اور تَخْرُصُونَ کے معنی ہیں تم جھوٹ بولتے ہو۔ اور ﴿فَتَيْلَ الْخُرْصُونَ﴾

قُلْ فَلِلَّهِ الْحُجَّةُ الْبَالِغَةُ ۗ فَلَوْ شَاءَ لَهَدَاكُمْ أَجْمَعِينَ ﴿۱۰۳۱﴾
 کہہ دے تو اللہ کی دلیل ہی فیصلہ کن ہے سو اگر وہ چاہتا تو تم
 سب کو ہدایت دیتا۔ (1031)

قُلْ هَلْ مِمَّنْ شَهِدَ آتَاكُمْ الَّذِينَ يَشْهَدُونَ
 أَنَّ اللَّهَ حَرَّمَ هَذَا ۖ فَإِنْ شَهِدُوا فَلَا
 کہہ اپنے وہ گواہ لاؤ جو یہ گواہی دیں کہ اللہ نے اس کو حرام
 کیا ہے۔ پھر اگر یہ خود گواہی دیں تو تو ان کے ساتھ گواہی نہ

[الذاریات: 10:51] کے معنی ہیں کذابوں پر لعنت۔ اس کی حقیقت یہ ہے کہ ہر ایک قول جو صرف ظن اور تخمینہ کی بنا پر کہا جائے وہ
 خَرُصٌ ہے خواہ ایک چیز کے مطابق ہو یا مخالف کیونکہ اس کا کہنے والا وہ بات علم یا غلبہ ظن یا سماع کی بنا پر نہیں کہتا بلکہ صرف
 گمان اور تخمینہ کی بنا پر۔ اور اس طرح پر بات کہنے والا کاذب سمجھا جائے گا۔ (غ)

﴿لَوْ شَاءَ اللَّهُ مَا أَشْرَكْنَا﴾ کی تفسیر:

جب ہر قسم کے دلائل ابطال شرک کے ہو چکے۔ تو اب ان کے آخری عذر کا فیصلہ کرتا ہے۔ اگر اللہ چاہتا تو ہم ایسا نہ کرتے۔
 مطلب یہ ہے کہ ہمارا شرک بھی مشیت الہی سے ہے۔ اس کا جواب کئی طرح پر دیا ہے۔ اول یہ کہ یہ محض تکذیب ہے پہلے لوگ
 بھی اسی طرح کے بودے عذر بنا کر انبیاء کو جھٹلاتے رہے، آخر عذاب کا مزہ چکھا۔ اگر اللہ تعالیٰ کا یہ منشا ہوتا کہ انسان شرک
 کریں تو پھر وہ شرک کی وجہ سے عذاب کیوں بھیجتا۔ دوسرا جواب اسی کے اندر ہے کہ پھر نبی کریم ﷺ کی کیوں تکذیب کرتے
 ہو۔ اگر تم ایسے ہی مسلوب الاختیار ہو تو پھر تکذیب کیوں کرتے ہو۔ حق کے قبول کرنے میں مسلوب الاختیار بنتے ہیں، اس کی
 تکذیب کے وقت نہیں بنتے۔ تیسرا جواب یہ ہے کہ کوئی علم پیش کرو۔ اگر الہی منشا یہ ہوتا کہ لوگ شرک کیا کریں تو اس کی تعلیم
 بذریعہ انبیاء بھی یہی ہوتی۔ مگر کسی نبی کی تعلیم شرک کی طرف نہیں بلاتی۔ اور آخر پر بتایا کہ یہ تمہاری باتیں نرے ظن اور انکلوں
 پر مبنی ہیں حالانکہ پیغمبر جو ابطال شرک کرتا ہے وہ یقینی علم کی بنیاد پر کرتا ہے۔

جو کچھ یہاں مشرکوں کی حالت بیان کی ہے آج وہی مسلمانوں کے کثیر حصہ پر صادق آ رہی ہے۔ ایک کثیر حصہ مسلمانوں کا ایسا
 ہے جو طرح طرح کے فسق و فجور میں مبتلا ہوتے ہیں اور پھر کہہ دیتے ہیں کہ خدا کے منشا کے خلاف تو ہم چل ہی نہیں سکتے۔ پس
 وہ چاہتا ہے تو ہم ایسا کرتے ہیں۔ اسی طرح مذہب کے معاملہ میں بڑی جرأت سے کام لے کر بغیر صحیح علم کے انگلیں دوڑاتے
 رہتے ہیں اور اس کو یہاں کذب قرار دیا ہے۔

1031- الْبَالِغَةُ: بُلُوغٌ کے معنی غایت مقصد کو پہنچ جانا۔ (غ) پس [حُجَّةٌ بَالِغَةٌ] وہ دلیل قطعی ہوئی جو مدعا کو ثابت کر دے۔

جو دلائل اوپر دیئے ہیں ان کو حجت بالغہ یا فیصلہ کن دلیل کے نام سے موسوم کیا ہے اور آخر پر فرمایا کہ ارادہ الہی تو ہدایت کے لیے
 ہی ہے۔ چنانچہ اللہ تعالیٰ وہ سامان بھی پیدا کر دے گا جو تم کو شرک سے نکال کر توحید پر قائم کر دیں۔ ﴿فَلَوْ شَاءَ لَهَدَاكُمْ
 أَجْمَعِينَ﴾ کے معنی یہ ہیں کہ اگر اس کی مشیت انسانوں کو مجبور کرنا ہوتی تو وہ ہدایت پر مجبور کرتا۔

دے اور ان لوگوں کی خواہشوں کی پیروی نہ کرو ہماری
آیتوں کو جھٹلاتے ہیں اور ان کی جو آخرت پر ایمان نہیں
لاتے اور وہ (دوسروں کو) اپنے رب کے برابر ٹھہراتے
ہیں۔ (1032)

تَشْهَدَ مَعَهُمْ ۚ وَلَا تَتَّبِعْ أَهْوَاءَ الَّذِينَ
كَذَّبُوا بِآيَاتِنَا وَالَّذِينَ لَا يُؤْمِنُونَ
بِالْآخِرَةِ وَهُمْ بِرَبِّهِمْ يَعْبُدُونَ ﴿١٥﴾

کہہ آؤ میں پڑھ کر سناؤں جو تمہارے رب نے حرام کیا
ہے۔ تم پر واجب ہے کہ تم اس کے ساتھ کسی چیز کو شریک نہ
کروں اور ماں باپ کے ساتھ احسان کرو اور اپنی اولاد کو
مغلسی کی وجہ سے قتل نہ کرو۔ ہم تم کو رزق دیتے ہیں اور
ان کو بھی اور بے حیائی کی باتوں کے قریب مت جاؤ جو ان
میں سے ظاہر ہوں اور جو چھپی ہوئی ہوں اور اس جان کو
جسے اللہ نے حرام ٹھہرایا ہے قتل نہ کرو مگر حق پر، اس کا تم کو
حکم دیتا ہے تاکہ تم عقل سے کام لو۔ (1033)

قُلْ تَعَالَوْا أَتْلُ مَا حَرَّمَ رَبِّي عَلَيْكُمْ
أَلَّا تُشْرِكُوا بِهِ شَيْئًا وَ بِالْوَالِدَيْنِ
إِحْسَانًا ۖ وَ لَا تَقْتُلُوا أَوْلَادَكُمْ مِمَّنْ
إِمْلَاقٍ ۖ وَ لَا تَقْتُلُوا أَنْفُسَكُمْ ۚ وَ لَا
تَقْرَبُوا الْفَوَاحِشَ مَا ظَهَرَ مِنْهَا وَ مَا
بَطْنٌ ۚ وَ لَا تَقْتُلُوا النَّفْسَ الَّتِي حَرَّمَ
اللَّهُ إِلَّا بِالْحَقِّ ۖ ذَلِكُمْ وَصَّكُمْ بِهِ
لَعَلَّكُمْ تَعْقِلُونَ ﴿١٥﴾

1032- هَلُمَّ کسی چیز کی طرف بلانے پر استعمال ہوتا ہے۔ اس کی اصل بعض کے نزدیک هَالَمٌ ہے اور لَمْ لَمْ يَهْتُمْ سے ہے جس کے
معنی ہیں ایک چیز کی اصلاح کی اور بعض کے نزدیک هَلْ آه یعنی کیا تمہارے لیے اس میں آہ یعنی قصد ہے۔ (غ)
مطلب یہ ہے کہ تم کوئی ایسا شخص پیش نہیں کر سکتے جس نے بر بنائے وحی الہی یہ کہا ہو کہ یہ مشرک نہ باتیں جائز ہیں۔

1033- ﴿حَرَّمَ رَبِّي﴾ کے آگے آتا ہے کہ کسی کو شریک نہ کرو۔ مگر شرک کرنے کو حرام نہیں کیا بلکہ بلحاظ تاکید لا بڑھا دیا ہے یا عَلَيكُمْ
سے اگلا بیان شروع ہوتا ہے یعنی تم پر واجب ہے کہ شرک نہ کرو۔ پس جو کرنے کی باتیں تھیں وہ بتادیں ان کے خلاف حرام ہے۔
﴿مِنْ اِمْلَاقٍ﴾ مَلَقٌ مہربانی اور لطف یا نرمی اور مدارات کو کہا جاتا ہے اس سے تَمَلَّقٌ بمعنی چا پلوسی ہے اس لیے دعا اور تضرع کو
بھی مَلَقٌ کہا جاتا ہے اور اِمْلَاقٌ نُقير ہو جانے کو کہتے ہیں۔ اور اصل اس کا یہ ہے کہ سارا مال خرچ کر دیا۔ پس اس کے پاس کچھ
نہ رہا۔ (ل) یہاں ﴿مِنْ اِمْلَاقٍ﴾ فرمایا یعنی مغلسی کی وجہ سے دوسری جگہ ہے ﴿خَشِيَّةٌ اِمْلَاقٍ﴾ [بنی اسرائیل: 31: 17]
یعنی مغلسی کے ڈر سے، ہو سکتا ہے کہ دونوں کے ایک معنی ہوں، ہو سکتا ہے کہ پہلے سے مراد وہ ہیں جو مغلس ہیں اور دوسرے سے

وَلَا تَقْرَبُوا مَالَ الْيَتِيمِ إِلَّا بِالَّتِي هِيَ
 أَحْسَنُ حَتَّىٰ يَبْلُغَ أَشُدَّهُ ۗ وَ آوْفُوا
 الْكَيْلَ وَالْمِيزَانَ بِالْقِسْطِ ۗ لَا تَكْفُفْ
 نَفْسًا إِلَّا وُسْعَهَا ۗ وَإِذَا قُلْتُمْ فَاعِدُوا
 وَ آوْفُوا ۗ وَ بَعْدَ اللَّهِ ۗ آوْفُوا ۗ
 ذٰلِكُمْ وَصَّيْكُمْ بِهِ لَعَلَّكُمْ تَتَذَكَّرُونَ ﴿١٠٣٤﴾

اور یتیم کے مال کے پاس نہ جاؤ مگر اس طریقت سے جو
 بہت اچھا ہو۔ یہاں تک کہ وہ اپنی جوانی کو پہنچ جائے۔
 اور ماپ اور تول کو انصاف کے ساتھ پورا کرو۔ ہم کسی جی کو
 مکلف نہیں کرتے مگر اس کی وسعت کے مطابق اور جب تم
 بات کہو تو عدل کرو اگرچہ قریبی ہو اور اللہ کے عہد کو پورا کرو
 اس کا تم کو حکم دیتا ہے تاکہ تم نصیحت پکڑو۔ (1034)

وہ جو مفلس نہیں مگر مفلسی سے ڈرتے ہیں۔

توحید کا عملی رنگ:

ہر قسم کے شرک کی بلکہ اس کے ساتھ ہی مشرکانہ رسوم کی تردید کر کے اب اس رکوع میں بتایا ہے کہ توحید کو قبول کرنا محض ایک عقیدہ کا مان لینا نہیں بلکہ خاص اصول پر زندگی کو چلانے کا نام ہے۔ چنانچہ اول خلاصہ کے طور پر ہر قسم کے شرک کا ابطال یوں کیا کہ کسی چیز کو مسیح ہو یا ملائکہ ہوں یا بت ہوں یا اور چیزیں ہوں یا اہرمن ہو خدا کے ساتھ شریک مت ٹھہراؤ۔ اور اس کے ساتھ ہی دوسرے احکام کا ذکر کیا جو انسان کی عملی زندگی کے لیے ہیں، گویا بتا دیا کہ شرک سے بچنا یہی ہے کہ صحیح اصول زندگی پر عمل پیرا ہو۔ ان میں سب سے پہلے والدین کے حقوق کی طرف توجہ دلائی پھر اولاد کے۔ قتل اولاد سے یہاں بعض نے مراد عزل وغیرہ سے بچ ضائع کرنا لیا ہے اور بعض نے لڑکیوں کا زندہ گاڑنا۔ مگر سیاق سے معلوم ہوتا ہے کہ مراد جیسا کہ [نمبر: 1021] میں دکھایا جا چکا ہے یہی ہے کہ اولاد کو علم وغیرہ سے محروم مت کرو۔ کیونکہ اکثر لوگ محض اس خیال سے اولاد کو تعلیم نہیں دیتے کہ ہم مفلس ہیں یا مفلس ہو جائیں گے۔ مفلسی کے خوف سے لڑکیوں کو نہ مارتے تھے گویا والدین کے حقوق کے مقابل اولاد کے حقوق یہ بیان کیے کہ ان کو اچھی تعلیم و تربیت دی جائے۔ پھر ہر قسم کی بے حیائی کی باتوں سے روکا خواہ ان کا اثر دوسرے پر نہ پہنچتا ہو اور بدترین بے حیائی زنا ہے جس سے نسل انسانی کی افزائش پر بھی برا اثر پڑتا ہے۔ پھر بقائے نسل انسانی میں جو سب سے بڑی ضرورت ہے یعنی حفاظت جان اس کی طرف توجہ دلائی۔ ایک رنگ میں چاروں باتوں کا تعلق حفاظت جان سے ہے۔ ماں باپ کے ذریعہ سے جان پیدا ہوتی ہے اور اس کی تربیت ہوتی ہے، پھر اولاد کے قتل سے روکا، پھر بے حیائی سے جس کی سب سے فتنہ صورت زنا ہے جس سے اولاد ضائع ہوتی ہے۔ پھر دوسرے کو قتل کرنے سے روکا ہے۔ آخر پر عقل سے کام لینے کو کہا ہے کہ اس کے بغیر نوع انسان کا بقا نہیں رہ سکتا۔

1034- اَشَدُّ اَشَدًّا کا استعمال مضبوطی عہد پر بھی ہے اور قوت بدنی پر بھی ﴿هُوَ اَشَدُّ مِنْهُمْ قُوَّةً﴾ [حَمَّ السَّجْدَةِ: 15:41] ”طاقت میں ان سے زیادہ مضبوط ہے۔“ اور اَشَدُّ وہ حالت ہے جب انسان کے قوائے جسمانی مضبوط ہو جائیں اور قوائے اخلاقی کی

اور کہ یہ میرا راستہ سیدھا ہے سو اس کی پیروی کرو اور
(دوسرے) راستوں کی پیروی نہ کرو کہ وہ تم کو اس کے
راستے سے ہٹادیں گے اس کا تم کو حکم دیتا ہے تاکہ تم تقویٰ
کرو۔ (1035)

وَ اِنَّ هٰذَا صِرَاطٌ مُّسْتَقِيْمًا فَاتَّبِعُوْهُ وَ
لَا تَتَّبِعُوا السُّبُلَ فَتَفَرَّقَ بِكُمْ عَنْ
سَبِيْلِهِ ذٰلِكُمْ وَصَّوْكُمْ بِهِ لَعَلَّكُمْ
تَتَّقُوْنَ ﴿١٠٣٥﴾

پھر ہم نے موسیٰ کو کتاب دی اس پر (نعمت کا) اتمام
کرنے کے لیے جو نیکی کرتا ہے اور ہر (ضروری) چیز کی
تفصیل اور ہدایت اور رحمت تاکہ وہ اپنے رب کی
ملاقات پر ایمان لائیں۔ (1036)

ثُمَّ اٰتَيْنَا مُوسٰى الْكِتٰبَ تَمٰمًا عَلٰى الَّذِى
اَحْسَنَ وَ تَفْصِيْلًا لِكُلِّ شَيْءٍ وَ هُدًى وَ
رَحْمَةً لِّعَلَّهُمْ يَلْقٰءُ رَبَّهُمْ يُؤْمِنُوْنَ ﴿١٠٣٦﴾

مضبوطی پر بھی بولا جاتا ہے جیسے ﴿حَتّٰى اِذَا بَلَغَ اَشُدَّهُ وَ بَلَغَ اَرْبَعِيْنَ سَنَةً﴾ [الأحقاف: 15:46] ”یہاں تک کہ جب اپنی
قوت کو پہنچتا ہے اور چالیس سال کو پہنچتا ہے۔“ (غ) اور یہاں مراد تو اے بدنی کی مضبوطی ہے۔

اس آیت میں حفاظت مال کی طرف توجہ دلائی ہے۔ سب سے پہلے یتیم کے مال کی حفاظت کرنا، پھر ناپ اور تول کو ٹھیک رکھنے کا
حکم دیا، پھر حقوق اور ذمہ داریوں کی ادائیگی میں انصاف کا حکم دیا اور بالآخر اللہ کے عہد کی طرف توجہ دلا کر تمام احکام شریعت
کی طرف توجہ دلائی۔ اس کا خاتمہ نصیحت پر کیا، کیونکہ لوگ مال کے معاملہ میں یا شہادت کے ادا کرنے میں خدا کو یاد نہیں
رکھتے۔

1035- حقوق اللہ یا اللہ کی توحید کے ساتھ حقوق العباد کو بیان کر کے اس سب کو صراط مستقیم کہا ہے، جس سے معلوم ہوا کہ حقوق العباد کی
ادائیگی بھی صراط مستقیم میں شامل ہے۔

1036- ثُمَّ یہاں ترتیب کے لیے نہیں بلکہ مراد صرف ایک اور چیز کا ذکر ہے۔ [دیکھو نمبر: 44]۔

توریت کن معنوں میں اتمام نعمت ہے:

يَمٰمًا یعنی اتمام نعمت کے لیے۔ اس قوم کے حالات کے مطابق توریت سے ہی ان پر اتمام نعمت ہوا۔ ہاں کل دنیا پر اتمام نعمت
قرآن سے ہوا۔

﴿عَلٰى الَّذِى اَحْسَنَ﴾ اس سے مراد ہر ایک نیکی کرنے والا ہے۔ بعض نے مراد حضرت موسیٰ ﷺ کو لیا ہے کہ انہوں نے تبلیغ میں
احسان کیا یا مراد ہے [اَحْسَنَ الْقِيٰمَةِ] یعنی کتاب کے قائم رکھنے میں نیکی کرے یا يَمٰمًا سے مراد اس کے عمل احسان پر
خدا تعالیٰ کی طرف سے نعمت کی زیادتی ہے۔

وَ هَذَا كِتَابٌ أَنْزَلْنَاهُ مُبْرَكٌ فَاتَّبِعُوهُ وَ اتَّقُوا لَعَلَّكُمْ تُرْحَمُونَ ﴿١٥٥﴾
 اور یہ کتاب جس کو ہم نے اتارا ہے برکت دی گئی ہے سو اس کی پیروی کرو اور تقویٰ کرو تاکہ تم پر رحم کیا جائے۔ (1037)

أَنْ تَقُولُوا إِنَّمَا أُنزِلَ الْكِتَابُ عَلَيَّ كَاتِبَتَيْنِ مِنْ قَبْلِنَا وَ إِنْ كُنَّا عَنْ دِرَاسَتِهِمْ لَغَفْلِينَ ﴿١٥٦﴾
 ایسا نہ ہو کہ تم کہو کہ کتاب صرف ہم سے پہلے دو گروہوں پر اتاری گئی اور ہم ان کے پڑھنے سے یقیناً بے خبر تھے۔ (1038)

﴿تَفْصِيلَ كُلِّ شَيْءٍ﴾ سے مراد صرف اسی قدر ہے کہ اس قوم کی ضرورت کے مطابق اس میں ہر شے کی تفصیل تھی جیسا کہ ایک ملکہ کے ذکر میں ہے ﴿وَأَوْتَيْنَا مِنْ كُلِّ شَيْءٍ﴾ [النمل: 23:27] ”اور اسے ہر چیز دی گئی تھی۔“ مراد صرف اس زمانہ کی ضروریات ہیں۔

چونکہ اگلے رکوع میں قرآن کریم اور محمد رسول اللہ ﷺ کے کمال کا ذکر ہے اس لیے اس کا خاتمہ حضرت موسیٰ علیہ السلام پر کیا ہے اور اس لیے بھی کہ موسیٰ علیہ السلام کی کتاب قرآن کی صداقت پر گواہ ہے اور خود اس رکوع سے یہ تعلق ہے کہ جیسے احکام شریعت توحید کے ساتھ اب دیئے ہیں ایسے ہی احکام موسیٰ علیہ السلام کو بھی دیئے تھے۔

1037 - سورت کے خاتمہ پر اس رکوع میں دو باتوں کا ذکر کیا ہے۔ ایک تو یہ کہ توحید کی تعلیم دنیا میں گو پہلے بھی آتی رہی جیسا کہ ابھی حضرت موسیٰ علیہ السلام کی کتاب کے ذکر میں فرمایا تھا اور اپنے اپنے وقت میں ہر قوم پر اتمام نعمت وہی تعلیم تھی لیکن وہ کامل تعلیم جو دنیا میں ہمیشہ رہنے کے لیے بھیجی جاتی ہے وہ اس کتاب میں ہے جو مبارک ہے، جس کی خیر دائمی ہے اور کبھی منقطع نہ ہوگی [دیکھو نمبر: 982] اور دوسرا اس توحید کا عملی نمونہ حضرت محمد مصطفیٰ ﷺ کو پیش کیا ہے اور یوں بتایا ہے کہ توحید کی تعلیم علمی رنگ میں اپنے کمال میں اگر قرآن شریف میں موجود ہے تو عملی رنگ میں وہ محمد رسول اللہ ﷺ میں ہے۔

1038 - یہاں مخاطب خصوصیت سے اہل عرب ہیں۔ اور ﴿أَنْ تَقُولُوا﴾ کا تعلق انہوں سے ہے یعنی اگر ہم کتاب نہ اتارتے تو تم ایسا کہہ سکتے تھے۔ اور صرف دو گروہوں کا ذکر اس لیے کیا کہ یہ دو گروہ ملک عرب میں آباد تھے اور انہوں نے عرب کی اصلاح کے لیے کوشش بھی کی تھی۔ چنانچہ تاریخ سے ثابت ہے کہ پہلے یہودیوں اور پھر عیسائیوں نے اپنا پورا زور اہل عرب کو یہودی اور عیسائی بنانے پر لگا لیا لیکن ان کو کامیابی نہ ہوئی۔ اور ان کی درست سے بے خبر ہونا اس لحاظ سے کہا کہ یہ کتابیں زبان عربی میں نہ تھیں اور ان کے ترجمے بھی وہ دوسری زبانوں میں کرنا جائز نہ سمجھتے تھے۔ بلکہ یہودیوں اور عیسائیوں کا یہی خیال تھا کہ ان کی مقدس کتابوں کو صرف مذہبی آدمی ہی پڑھ سکتے ہیں۔ یہودیوں کا تو اب تک یہی خیال ہے اور عیسائیوں میں پروٹسٹنٹ فرقہ کے پیدا ہونے کے بعد ترجمے شروع ہوئے۔

یا کہو اگر کتاب ہم پر اتاری جاتی تو ہم یقیناً ان سے زیادہ ہدایت پر ہوتے، سو ضرور تمہارے پاس تمہارے رب سے کھلی دلیل اور ہدایت اور رحمت آگئی۔ پھر اس سے زیادہ ظالم کون ہے جو اللہ کی آیتوں کو جھٹلاتے اور ان سے پھر جاتے؟ ہم ان لوگوں کو جو ہماری آیات سے پھرتے ہیں برے عذاب کی سزا دیں گے اس لیے کہ وہ پھر جاتے تھے۔ (1039)

وہ کسی بات کا انتظار نہیں کرتے مگر یہ کہ ان کے پاس فرشتے آئیں یا تیرا رب آئے یا تیرے رب کے بعض نشان آئیں۔ جس دن تیرے رب کے بعض نشان آئیں گے کسی شخص کو اس کا ایمان نفع نہیں دے گا جو پہلے ایمان نہ لایا تھا یا اپنے ایمان میں کوئی نیسیکی نہ کمانی تھی۔ کہہ انتظار کرو ہم (بھی) انتظار کرنے والے ہیں۔ (1040)

أَوْ تَقُولُوا لَوْ أَنَّا أُنزِلَ عَلَيْنَا الْكِتَابُ لَكُنَّا
أَهْدَىٰ مِنْهُمْ ۚ فَقَدْ جَاءَكُمْ بَيِّنَةٌ مِّن
رَّبِّكُمْ وَ هُدًى وَ رَحْمَةٌ ۚ فَمَنِ أَظْلَمُ
مِمَّنْ كَذَّبَ بِآيَاتِ اللَّهِ وَ صَدَفَ
عَنْهَا ۗ سَنَجْزِي الَّذِينَ يَصْدِفُونَ عَنْ
آيَاتِنَا سُوءَ الْعَذَابِ بِمَا كَانُوا
يَصْدِفُونَ ﴿١٠٣٩﴾

هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ
أَوْ يَأْتِيَ رَبُّكَ أَوْ يَأْتِيَ بَعْضُ آيَاتِ رَبِّكَ ۗ
يَوْمَ يَأْتِيَ بَعْضُ آيَاتِ رَبِّكَ لَا يَنْفَعُ
نَفْسًا إِيْمَانُهَا لَمْ تَكُنْ أَمَنَتْ مِنْ قَبْلُ
أَوْ كَسَبَتْ فِي إِيمَانِهَا خَيْرًا ۗ قُلْ
انْتَظِرُوا إِنَّا مُنْتَظِرُونَ ﴿١٠٤٠﴾

1039- اس میں یہ اشارہ ہے کہ وہ لوگ جن پر اب ہم نے یہ کتاب اتاری ہے یہود اور نصاریٰ سے بڑھ کر اتباع کریں گے اور جس طرح حضرت موسیٰ علیہ السلام کے ساتھیوں اور حضرت عیسیٰ علیہ السلام کے حواریوں نے توریت اور انجیل کی پیروی میں کمزوری دکھائی ایسی کمزوری رسول اللہ ﷺ کے اصحاب سے وقوع میں نہ آئے گی۔ آخر میں تکذیب کرنے والوں کو ڈرایا ہے۔

1040- اِشْرَاطُ سَاعَةٍ۔ اس آیت کی تفسیر میں صحیح بخاری اور دیگر کتب حدیث میں ایک حدیث مروی ہے جو الفاظ مختلفہ میں اور کئی طریقوں میں آئی ہے۔ اس میں کہیں تو یہ لفظ ہیں: [لَا تَقُومُ السَّاعَةُ حَتَّى تَطْلُعَ الشَّمْسُ مِنْ مَغْرِبِهَا، فَإِذَا طَلَعَتْ وَرَأَاهَا النَّاسُ، أَمَّنَ مَنْ عَلَيَّهَا، فَذَلِكَ حِينٌ لَا يَنْفَعُ نَفْسًا إِيْمَانُهَا لَمْ تَكُنْ أَمَنَتْ مِنْ قَبْلُ] (صحیح البخاری، کتاب التفسیر، باب (لَا يَنْفَعُ نَفْسًا إِيْمَانُهَا): 4635) ”قیامت نہیں آئے گی جب تک کہ سورج مغرب سے طلوع نہ کرے۔ پس جب لوگ اسے دیکھیں گے تو سب ایمان لے آئیں گے اور یہ وہ وقت ہوگا کہ جب کسی شخص کو اس کا ایمان نفع نہیں دے گا جو پہلے ایمان نہ لایا تھا۔“ اور کسی میں یہ لفظ ہیں کہ تین باتیں ہیں جب وہ ظاہر ہو جائیں گی تو کسی شخص کو اس کا

إِنَّ الَّذِينَ فَرَقُوا دِينَهُمْ وَكَانُوا شِيعًا
 لَسَّتْ مِنْهُمْ فِي شَيْءٍ إِنَّمَا أَمْرُهُمْ
 إِلَى اللَّهِ ثُمَّ يُنَبِّئُهُم بِمَا كَانُوا
 يَفْعَلُونَ ﴿١٥٩﴾

وہ لوگ جنہوں نے اپنے دین کو ٹکڑے ٹکڑے کیا اور
 (کئی) فرقے ہو گئے تیرا ان سے کچھ سروکار نہیں۔ ان کا
 معاملہ اللہ کی طرف ہے پھر وہ ان کو بتادے گا جو وہ کرتے
 تھے۔ (1041)

ایمان نفع نہیں دے گا جو پہلے ایمان نہ لایا تھا۔ اپنے ایمان میں خیر نہیں کمائی تھی۔ سورج کا مغرب سے طلوع کرنا اور دجال اور دابۃ الارض۔ اور کسی میں یہ لفظ ہیں کہ قیامت نہیں آئے گی جب تک دس نشان نہ دیکھ لو۔ آفتاب کا مغرب سے طلوع اور دخان اور دابۃ اور خروج یا جوج و ماجوج اور ظہور عیسیٰ بن مریم اور ظہور دجال اور تین خسف، ایک خسف مشرق میں اور ایک مغرب میں اور ایک جزیرۃ العرب میں اور آگ جو قعر عدن سے نکلے گی۔ اب پہلی بات یہ ہے کہ ان احادیث کو اس آیت سے کچھ تعلق نہیں سوائے اس کے کہ ان میں بھی یہ لفظ آئے ہیں کہ اس وقت کسی شخص کو ایمان نفع نہ دے گا اور آیت میں بھی یہ لفظ آتے ہیں مگر صرف اس بنا پر ان اشراط الساعۃ کو ﴿بَعْضُ آيَاتِ رَبِّكَ﴾ کی تفسیر نہیں کہا جاسکتا اور اس کی وجہ یہ ہے کہ یہاں فرشتوں اور رب کے آنے کا ذکر ہے اور اس کے ساتھ بعض آیات رب کے آنے کا ذکر ہے اور ان احادیث میں ایسا کوئی ذکر نہیں بلکہ یہ کوئی اور نشانات ہیں۔ فرشتوں اور رب کے آنے سے کیا مراد ہے یہ [نمبر: 269] میں دکھایا جا چکا ہے اور دوسری دقت یہ ہے کہ ان احادیث میں ان اشراط میں صاف طور پر دجال یا مسیح موعود کے آنے کا ذکر ہے اور یہ احادیث سے قطعی طور پر ثابت ہے کہ دجال کو مسیح موعود ہلاک کرے گا اور غیر مسلم مسیح موعود کی وجہ سے ایمان لائیں گے۔ اگر ان کا ایمان لانا بے سود تھا تو مسیح کو بھیجنے کا فائدہ کیا تھا؟ پس ضرور ہے کہ ان احادیث کا مطلب کچھ اور ہو اور بعض باتیں ان میں استعارہ کے رنگ کی ہوں، مگر اس پر بحث کا یہ موقع نہیں۔ یہاں ہم نے صرف یہ دیکھنا ہے کہ ﴿بَعْضُ آيَاتِ رَبِّكَ﴾ سے مراد کیا ہے؟ سواس تفسیر کو مد نظر رکھتے ہوئے جو ملائکہ اور اللہ کے آنے کی [نمبر: 269] میں کی جا چکی ہے یعنی یہ کہ فرشتوں کے آنے سے مراد جنگوں میں عذاب کا آنا ہے اور رب کے آنے سے مراد دشمن کا استیصال قطعی ہے۔ یہ صاف معلوم ہوتا ہے کہ ﴿بَعْضُ آيَاتِ رَبِّكَ﴾ کے آنے سے مراد موت کا آنا ہے۔ جو وہ بھی [مَنْ مَاتَ فَقَدْ قَامَتْ قِيَامَتُهُ] کے ماتحت قیامت ہی ہے اور اس میں شک نہیں کہ جب موت کے آثار ظاہر ہو جائیں تو پھر کافر کو ایمان لانا کوئی فائدہ نہیں دے سکتا۔ نہ ایسے شخص کو ایمان کچھ فائدہ دے سکتا ہے جو منہ سے ایمان لایا مگر اعمال اس کے مطابق نہ کیے۔ اس سے یہ بھی معلوم ہوا کہ ایمان بغیر اعمال کے کام نہیں دیتا۔ پہلی آیت میں جس عذاب کا ذکر تھا اس کی یہاں زیادہ صراحت کر دی ہے اور یہ سب تکذیب کرنے والوں کے لیے ہے اور یہی اشارہ ﴿فَأَنْتَظِرُوهُمْ﴾ میں ہے۔

1041- شِيعًا۔ شِيعًا کے معنی انتشار اور تقویت ہیں اسی سے خبر کا شائع ہونا ہے اور شِيعَةً وہ ہیں جن سے انسان قوت پکڑتا ہے اور جس سے وہ پھلتے ہیں۔ (غ) اور ہر ایک قوم جو ایک امر پر جمع ہو وہ ایک شِيعَةً ہیں اور از ہری کہتے ہیں وہ بعض بعض کی اتباع کرتے ہیں اور وہ سب متفق نہیں ہوتے اور یہاں مراد ایسے ہی فرقے ہیں جو ایک دوسرے کی تکفیر کرتے ہیں۔ (ل)

مَنْ جَاءَ بِالْحَسَنَةِ فَلَهُ عَشْرٌ
 امثالها ۚ وَ مَنْ جَاءَ بِالسَّيِّئَةِ فَلَا
 يُجْزَى إِلَّا مِثْلَهَا وَهُمْ لَا يُظْلَمُونَ ﴿١٠٤٢﴾

جو کوئی نیکی کرتا ہے تو اس کے لیے دس کی مثل ہیں
 اور جو کوئی بدی کرتا ہے تو اس کی مثل ہی اس کو سزا دی
 جائے گی اور ان پر ظلم نہ کیا جائے گا۔ (1042)

قُلْ إِنِّي هَدَيْتُ رَبِّي إِلَى صِرَاطٍ
 مُسْتَقِيمٍ ۚ دِينًا قَبِيًّا مِلَّةَ إِبْرَاهِيمَ
 حَنِيفًا ۚ وَ مَا كَانَ مِنَ الْمُشْرِكِينَ ﴿١٠٤٣﴾

کہہ بے شک مجھ کو میرے رب نے سیدھے راستے کی طرف
 ہدایت دی ہے۔ دین صحیح ابراہیم راست رو کے مذہب
 (کی طرف) اور وہ مشرکوں میں سے نہ تھا۔

قُلْ إِنَّ صَلَاتِي وَ نُسُكِي وَ مَحْيَايَ وَ
 مَمَاتِي لِلَّهِ رَبِّ الْعَالَمِينَ ﴿١٠٤٣﴾

کہہ میری نماز اور میری قربانی اور میرا جینا اور میرا مرنا اللہ
 کے لیے ہے جو جہانوں کا رب ہے۔ (1043)

اس سے مراد عموماً یہود و نصاریٰ لیے گئے ہیں مگر ترمذی کی ایک روایت میں ہے کہ اس سے مراد اس امت کے اہل بدعت ہیں اور
 یہی درست معلوم ہوتا ہے۔ چونکہ اوپر ایمان میں نیکی نہ کمانے والوں کا ذکر تھا اس لیے ساتھ ہی ایسے لوگوں کا بھی ذکر کر دیا۔
 1042 - نیکی اور بدی کی جزا و سزا کا جو قانون یہاں بیان کیا ہے وہ دوسرے مقامات کے خلاف نہیں، ہر نیکی کا بدلہ ملتا ہے اور وہ دس گنا
 ہے یا اس سے بھی زیادہ، ہر بدی کا بدلہ ملتا ہے اور وہ اس بدی کی مثل ہوتا ہے یا اس سے بھی کم۔ یہاں تک کہ اللہ تعالیٰ چاہے تو
 اسے بالکل معاف ہی کر دے۔

1043 - آنحضرت ﷺ کے **أَوَّلُ الْمُسْلِمِينَ** ہونے کی دلیل: اس آیت میں عملی رنگ میں کمال توحید کو بیان کیا ہے۔ موحد
 انسان اپنے کمال کو اسی وقت پہنچتا ہے جب اس کا ہر فعل خیر عبادت کے رنگ میں ہو یا قربانی کے رنگ میں۔ جب اس کا جینا
 مرنا اپنے لیے نہ ہو بلکہ صرف اپنے مولا کے لیے ہو۔ رب العالمین کے لیے ہونے میں یہ اشارہ ہے کہ جس طرح اللہ تعالیٰ
 عالمین کی ربوبیت میں لگ جاتا ہے اسی طرح موحد کامل بھی عالمین کی ربوبیت میں لگ جاتا ہے۔ پس توحید کا عملی رنگ مخلوق
 خدا کی ربوبیت ہے اور سب سے بڑی ربوبیت افضل المخلوقات انسان کی ربوبیت روحانی ہے جو انبیاء ﷺ کے سپرد کی جاتی
 ہے اور اس ربوبیت روحانی کا سب سے اعلیٰ مرتبہ ہمارے نبی کریم ﷺ کو حاصل ہوا۔ کیونکہ جس قدر اصلاح نسل انسانی
 کی آپ ﷺ نے کی وہ کسی نبی کے حصہ میں نہیں آئی۔ اس لیے آپ **أَوَّلُ الْمُسْلِمِينَ** کل مخلوقات میں سے ٹھہرے۔
 چونکہ اس سورت میں اصل بحث توحید الہی پر تھی اس لیے اس کا خاتمہ اس پر کیا کہ محمد رسول اللہ ﷺ توحید کے کس مقام کامل پر
 ہیں اور کہ توحید کا کمال عملی رنگ میں مخلوق خدا کی بھلائی میں لگ جانا ہے۔

لَا شَرِيكَ لَهٗ ۚ وَ بِذٰلِكَ اٰمَرْتُ وَاَنَا
اَوَّلُ الْمُسْلِمِيْنَ ﴿١٦٦﴾

اس کا کوئی شریک نہیں اور یہی مجھے حکم دیا گیا ہے اور
میں سب سے پہلا فرمانبردار ہوں۔

قُلْ اَغْيَرَ اللّٰهُ اَبْنِيْ رَبًّا وَّ هُوَ رَبُّ كُلِّ
شَيْءٍ ۗ وَّ لَا تَكْسِبُ كُلُّ نَفْسٍ اِلَّا
عَلَيْهَا ۗ وَّ لَا تَزِرُ وَازِرَةٌ وِزْرَ اُخْرٰى ۗ
ثُمَّ اِلَىٰ رَبِّكُمْ مَّرْجِعُكُمْ فَيُنَبِّئُكُمْ بِمَا
كُنْتُمْ فِيْهِ تَخْتَلِفُوْنَ ﴿١٦٧﴾

کہہ کیا میں اللہ کے سوائے کوئی رب چاہوں اور وہ ہر چیز کا
رب ہے اور کوئی بی (بدی) نہیں ممتا مگر (اس کا وبال)
اسی پر ہے۔ اور کوئی بوجھ اٹھانے والا دوسرے کا بوجھ
نہیں اٹھاتا پھر تمہارے رب کی طرف تمہارا لوٹ کر آنا
ہے پھر وہ تم کو اس کی خبر دے گا جس میں تم اختلاف
کرتے تھے۔ (1044)

ہر مسلم کا نصب العین:

اسی طرح اگر غور کیا جائے تو جس قدر انسان کا فعل اغراض نفسانی سے دور ہوتا ہے اسی قدر اس کا پایہ بلند ہوتا جاتا ہے۔ ایک
انسان اپنی ذات کے لیے کچھ کرتا ہے دوسرا اپنے عیال کے لیے، تیسرا اپنی قوم کے لیے، چوتھا اپنے ملک کے لیے، یہ سب
تدریجاً ترقی ہے۔ لیکن سب سے بلند پایہ اس انسان کا ہے جو مخلوق خدا کے لیے کچھ کرتا ہے۔ اس اور اس سے اگلی آیت میں
صرف آنحضرت ﷺ کو ہی توحید کامل کے عملی نمونہ کے طور پر پیش نہیں کیا گیا بلکہ یوں پیش کرنے میں اصل غرض یہ ہے کہ ہر
مسلمان کا نصب العین یہی ہو کہ اپنے آپ کو اس مقام عالی پر پہنچائے۔ یہی وجہ ہے نماز میں قبل از فاتحہ جو دعا سکھائی گئی اس
میں یہی لفظ آتے ہیں ﴿ اِنَّ صَلَاتِيْ وَّ نُسُكِيْ وَّ مَحْيَايَ وَّ مَمَاتِيْ لِلّٰهِ رَبِّ الْعٰلَمِيْنَ ۝ لَا شَرِيْكَ لَهٗ ۚ وَ بِذٰلِكَ اٰمَرْتُ وَاَنَا
اَوَّلُ الْمُسْلِمِيْنَ ۝ ﴾ جہاں صرف لفظ اَوَّلُ الْمُسْلِمِيْنَ کی جگہ جو آنحضرت ﷺ کے لیے خاص ہے عام مسلمانوں کو مین
الْمُسْلِمِيْنَ کہنے کی ہدایت کی گئی ہے۔ اس دعا کے سکھانے میں غرض یہی ہے کہ ہر مسلمان توحید کامل کے اس عملی مقام پر پہنچنے
کی کوشش کرے۔

1044- وَ اِزْرَةٌ - وَ زُرُّ پہاڑ میں جائے پناہ کو کہا جاتا ہے ﴿ كَلَّا لَا وَزَرَ ﴾ [القيامة: 11:75] ”ہرگز نہیں کوئی جائے پناہ نہیں۔“ اور وَ زُرُّ
کے اصل معنی بوجھ ہیں۔ (غ) اور امام راغب نے ﴿ لِيَحْمِلُوْا اَوْزَارَهُمْ كَامِلَةً يَوْمَ الْقِيٰمَةِ ﴾ [النحل: 25:16] ”کہ اپنے
بوجھ قیامت کے دن پورے اٹھائیں۔“ کی تشریح میں لکھا ہے کہ یہ اس کی مثل ہے جو فرمایا ﴿ وَ لِيَحْمِلْنَ اَثْقَالَهُمْ وَ اَثْقَالَ مِمَّا
اَنْقَلَبْنَهُمْ ﴾ [العنكبوت: 13:29] ”اور وہ اپنے بوجھ بھی اٹھائیں گے اور اپنے بوجھوں کے ساتھ اور بوجھ (بھی)۔“ اور مطلب
اس کا اس حدیث کے مطابق ہے [وَمَنْ سَنَّ سُنَّةً سَيِّئَةً، كَانَ عَلَيْهِ وِزْرُهَا وَمِثْلُ وِزْرِ مَنْ عَمِلَ بِهَا] (سنن
ابن ماجہ: المقدمة، باب: 36، حدیث: 208) یعنی وہ ایک برے رستہ پر ڈالنے کا بوجھ بھی اٹھائے گا۔

وَهُوَ الَّذِي جَعَلَكُمْ خَلَيفَةَ الْأَرْضِ وَ
رَفَعَ بَعْضَكُمْ فَوْقَ بَعْضٍ دَرَجَاتٍ
لِّيَبْلُوَكُمْ فِي مَا آتَاكُمْ ۗ إِنَّ رَبَّكَ سَرِيعُ
الْعِقَابِ ۗ وَإِنَّهُ لَغَفُورٌ رَّحِيمٌ ﴿١٠٤٥﴾

اور وہی ہے جس نے تم کو زمین کا حاکم بنایا اور تم میں سے
بعض کو بعض پر درجوں میں بلند کیا۔ تاکہ تم کو اس کے
بارے میں آزمائے جو تم کو دیا ہے۔ تیرا رب جلدی بدی
کی سزا دینے والا ہے اور یقیناً وہ بخشنے والا رحم کرنے والا

ہے۔ (1045)

یہ سنہرا قانون توحید کا ضروری تہمتہ تھا۔ ہر ایک انسان اپنے افعال کا خود ذمہ دار ہے۔ ایک کی ذمہ داری دوسرا نہیں لے سکتا۔ یہی اسلام کا اصل الاصول ہے اور کفارہ کے عقیدہ پر یہ ایسا سخت حربہ ہے جس کا جواب عیسائیوں کے پاس نہیں۔ ایک عجیب جواب البتہ انہوں نے تراشا ہے کہ قرآن کریم کی رو سے ایک گنہگار دوسرے کا بوجھ نہیں اٹھا سکتا بے گناہ دوسرے کا گناہ اٹھا سکتا ہے۔ یہ منطق تثلیث کی منطق سے کم نہیں۔ جو شخص دوسرے کا بوجھ یا گناہ اٹھائے گا وہی وَاِزْرًا بن جائے گا۔ یہ بھی عجیب بوجھ اٹھانا ہے کہ دوسرے کا بوجھ بھی لے لیا اور پھر بھی بوجھ کوئی نہیں۔ قرآن کریم کی یہ تعلیم کہ بوجھ اٹھانے والا دوسرے کا بوجھ نہیں اٹھا سکتا اس کے خلاف نہیں جو فرمایا کہ وہ یعنی سردار یا پیشوا دوسروں کے بوجھ بھی اٹھائیں گے جیسا کہ اوپر دکھایا جا چکا ہے کیونکہ وہاں مراد یہ ہے کہ ایک طریق بد قائم کرنے کا بوجھ ان کے سر پر ہوگا مگر یہ نہیں کہ اس طریق بد پر جو لوگ چلے ہیں وہ اس وجہ سے اس بدی کے بوجھ سے بچ جائیں گے۔ بدی کرنے کا بوجھ وہ خود ہی اٹھائیں گے۔ بدرہا بتانے کا بوجھ بدی کرنے سے مزید شے ہے۔

1045- مسلمانوں کی حکومت کمال روحانی کا نتیجہ تھی: سورت کا خاتمہ اس پر کیا کہ اللہ تعالیٰ تم کو زمین کا حاکم بناتا ہے۔ جب انسان عملی رنگ میں توحید کے کمال پر پہنچ جاتا ہے تو وہ اس بات کا اہل ہو جاتا ہے کہ مخلوق خدا پر حکمران ہو۔ جس کے مد نظر سوائے دوسروں کی بہتری کے کچھ نہیں، اسی کو حکومت شایاں ہے۔ مگر وہ حکومت بھی آزمائش ہوتی ہے جب تک اس کی اہلیت رہتی ہے اسے باقی رکھا جاتا ہے۔ یہی حالت فی الواقع تاریخ اسلام میں نظر آتی ہے۔ گویا یہ آیت تاریخ اسلام کا ایک نہایت ہی مختصر مرقع ہے۔ مسلمانوں کو بادشاہت ان کی قوت اور ان کے سامان حرب کی وجہ سے نہیں ملی بلکہ اس وجہ سے کہ وہ مخلوق خدا کے خیر خواہ تھے۔ جب وہ توحید کامل کے مقام پر کھڑے ہوئے اور سب قوموں سے یکساں سلوک کرنے والے ہوئے اور ان کی زندگیوں کی غرض انسان کی خدمت ہو گئی تو اللہ تعالیٰ نے انہیں دنیا کے بادشاہ بنا دیا۔ یہ وہ بات ہے جس کا اعتراف خود عیسائیوں نے کیا ہے اور جب اس مقام عالی سے گر گئے اور خواہشات کے بندے بن گئے تو حکومت بھی ان سے لے لی گئی۔ پھر دوسری قوم کھڑی کر دی جاتی ہے۔ بدی کی سزا بھی ملتی ہے مگر غفور و رحیم کی صفت سب پر فائق ہے۔



سورة الاعراف

نام:

اس سورت کا نام الْأَعْرَافِ ہے اور اس میں 24 رکوع اور 206 آیتیں ہیں۔ الْأَعْرَافِ کے معنی بلند مکان ہیں اور اس سورت کے پانچویں اور چھٹے رکوع میں کچھ لوگوں کا ذکر ہے جو اعراف پر ہوں گے اور یہ لوگ جیسا کہ [نمبر: 1086] میں دکھایا گیا ہے انبیاء علیہم السلام کا گروہ ہے اور چونکہ اس سورت میں ضرورت نبوت پر بحث ہے اس لیے اس کے نام میں انبیاء علیہم السلام کے مقام بلند کی طرف توجہ دلائی ہے۔

خلاصہ مضمون:

جس طرح پچھلی سورت میں توحید پر بحث تھی، اس سورت میں نبوت پر بحث ہے۔ اسی اصل مضمون کے مطابق:

- ① اس کی ابتدا اس بات سے کی ہے کہ نزول کتاب اللہ کی غرض کیا ہے؟ اور اس کا فائدہ کیا ہے؟ یہ پہلے رکوع کا مضمون ہے۔
- ② دوسرے رکوع میں حضرت آدم علیہ السلام کا ذکر کر کے ضرورت نبوت کو بتایا ہے۔
- ③ تیسرے میں بتایا ہے کہ وحی الہی ہی انسان کو شیطان کے حملوں سے محفوظ کر سکتی ہے۔
- ④ چوتھے میں وحی الہی کے رد کرنے والوں کا انجام بتایا ہے۔
- ⑤ اور پانچویں میں قبول کرنے والوں کا ذکر ہے۔ اسی رکوع کے آخر پر۔
- ⑥ اور چھٹے رکوع کے شروع میں اعراف والوں کا ذکر ہے یعنی خود انبیاء علیہم السلام کے مقام بلند کا اور بقیہ رکوع ششم میں قبول کرنے والوں اور رد کرنے والوں کا مقابلہ ہے۔
- ⑦ ساتویں رکوع میں عالم جسمانی کی مثالیں دے کر حق کی تدریجی ترقی اور آخری کامیابی کی خوش خبری سنائی۔
- ⑧ آٹھویں میں حضرت نوح علیہ السلام کا،
- ⑨ نویں میں حضرت ہود علیہ السلام کا،
- ⑩ دسویں میں حضرت صالح علیہ السلام اور لوط علیہ السلام کا۔
- ⑪ گیارہویں میں حضرت شعیب علیہ السلام کا ذکر کر کے سمجھایا کہ کس طرح حق کی مخالفت کرنے والے آخر کار ناکام ہوتے رہے۔
- ⑫ اور بارہویں میں سزا کا عام قانون بیان فرما کر مخالفین قرآن کو تنبیہ کی۔
- ⑬ اور پھر تیرہویں رکوع سے لے کر اکیسویں تک حضرت موسیٰ علیہ السلام کا مفصل ذکر کیا۔ چنانچہ تیرہویں میں حضرت موسیٰ علیہ السلام کی بعثت کا

ذکر کیا۔

- ۱۴) چودھویں میں ساحروں کے آپ سے مقابلہ کا۔
- ۱۵) پندرھویں میں بنی اسرائیل کی تکالیف کا ذکر کر کے ان کا علاج بتایا اور یوں مسلمانوں کو سمجھایا کہ ایسی ہی تکالیف ان پر آئیں تو وہ بھی یہی طریق اختیار کریں۔
- ۱۶) سولہویں میں فرعونوں پر دباؤ کے آنے اور بنی اسرائیل کی نجات کا ذکر کیا۔
- ۱۷) سترھویں میں حضرت موسیٰ علیہ السلام کو شریعت ملنے کا۔
- ۱۸) اٹھارہویں میں بچھڑے کی عبادت کا۔
- ۱۹) انیسویں میں حضرت موسیٰ علیہ السلام کی قوم کی بے اعتدالیوں کا ذکر کرتے ہوئے اصل غرض کی طرف توجہ دلائی ہے۔ جس کی وجہ سے حضرت موسیٰ علیہ السلام کا اتنا لمبا ذکر کیا۔ یعنی موسیٰ کا آنحضرت ﷺ کی نسبت پیشگوئی کرنا اور ان پیشگوئیوں کا توریت میں موجود ہونا۔
- ۲۰) بیسویں میں آنحضرت ﷺ کی رسالت عامہ کے ذکر کے بعد پھر قوم موسیٰ علیہ السلام کی طرف رجوع کیا۔
- ۲۱) اور اکیسویں میں یہود کی خلاف ورزی میثاق اور ان کی سزا کا ذکر کیا۔
- ۲۲) بائیسویں رکوع میں میثاق شریعت سے میثاق فطرت کی طرف رجوع کیا۔ کیونکہ میثاق شریعت میثاق فطرت کو ہی قوت دینے کے لیے آتی ہے اور ہر انسان کی فطرت اللہ تعالیٰ کی ربوبیت پر گواہ ہے اور اسی کی طرف انبیاء علیہم السلام بلا تے ہیں۔
- ۲۳) تیسویں رکوع میں آنحضرت ﷺ اور اسلام کے اعداد کے انجام کا ذکر کیا کہ کس طرح ان پر سزا تدریجاً اور آہستگی سے وارد کی جائے گی۔
- ۲۴) چوبیسویں اور آخری رکوع میں بتایا کہ اس مخالفت میں خود مسلمانوں کو کیا راہ اختیار کرنی چاہیے۔ اس تفصیل سے ظاہر ہے کہ یہ سورت کل کی کل نبوت پر ہے۔

تعلق

بجز مضمون الْأَنْعَامُ اور الْأَعْرَافِ کا تعلق ظاہر ہے۔ الانعام کا مضمون توحید ہے اور الْأَعْرَافِ کا نبوت اور توحید کے بعد نبوت کا ذکر لازم تھا۔ مذہب کی یہی دو عظیم الشان بنیادیں ہیں اور یہ بھی ضروری تھا کہ توحید کے ذکر کے بعد نبوت کا ذکر آتا۔ اس لیے الْأَنْعَامُ گو اس قدر لمبی نہیں مگر اسے الْأَعْرَافِ سے پہلے رکھا گیا۔ کیونکہ ترتیب مضمون کا تقاضا یہی تھا اور الْأَنْعَامُ کے آخری حصہ کو دیکھا جائے تو وہاں بھی نہایت صفائی سے توحید سے نبوت کی طرف مضمون کا رخ بدل دیا ہے۔ جہاں آنحضرت ﷺ کی توحید کے مقام بلند کو پیش کیا ہے ﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾ ﷻ صرف یہ

کہہ دینا کہ خدا ایک ہے انسان کو فائدہ نہیں دے سکتا۔ جب تک کہ اس کی تمام حرکات و سکنات توحید باری کے رنگ میں رنگین نہ ہو جائیں اور یہ مقام بدوں نبوت حاصل نہیں ہو سکتا۔ نظارہ قدرت سے جس توحید پر انسان پہنچ سکتا ہے وہ محض ایک خشک عقیدہ ہے۔ مگر نبوت جس توحید پر لا کر کھڑا کرتی ہے وہ ایک بار در درخت ہے۔ یوں توحید سے نبوت کی طرف مضمون کا انتقال سورۃ الانعام کے آخر میں کر کے سورۃ اعراف کے مضمون کی طرف توجہ دلائی ہے۔

زمانہ نزول:

اس سورت اور سورۃ انعام کے نزول کا وقت قریباً ایک ہی ہے اور یہ دونوں سورتیں مکی زمانہ کے آخر کی ہیں جب مخالفت کمال کو پہنچ چکی تھی۔ خاص خاص آیات اس سورت کی جن کو ظن کی بنا پر مدنی کہا گیا ہے اگر غور سے دیکھا جائے تو ان کا تعلق سورت کے اصل مضمون سے اس قسم کا ہے کہ وہ علیحدہ زمانہ کی نہیں ہو سکتیں۔ عیسائی مورخین نے یہ کوشش کی ہے کہ [آیت نمبر: 157, 158] کو جن میں آنحضرت ﷺ کے متعلق پیشگوئیوں کا ذکر ہے جو توریت و انجیل میں ہیں مدنی قرار دیں کیونکہ ان میں توریت و انجیل کا نام آتا ہے مگر اس سے بڑھ کر بودی دلیل کوئی نہیں اور [آیت: 156] جس میں قوم موسیٰ کا ذکر ہے اس کا تعلق [آیت: 157] سے جس میں نبی اُمی کا ذکر ہے ایسا گہرا ہے کہ یہ دونوں آیتیں بلحاظ مضمون صاف طور پر ایک ہی وقت کی نظر آتی ہیں۔

بِسْمِ اللَّهِ الرَّحْمَنِ الرَّحِيمِ

اللہ بے انتہا رحم والے بار بار رحم کرنے والے کے نام سے۔

الْقَصِّ ۝

میں اللہ بہت جاننے والا بہترین فیصلہ کرنے والا

ہوں۔ (1046)

كِتَابٌ أَنْزَلَ إِلَيْكَ فَلَا يَكُنْ فِي صَدْرِكَ

یہ کتاب ہے تیری طرف نازل کی گئی۔ پس تیرے سینے

حَاجٌّ مِنْهُ لِتُنذِرَ بِهِ وَ ذِكْرًا

میں اس کی وجہ سے کوئی تنگی نہ رہے کہ تو اس کے ساتھ

ڈرائے اور مومنوں کے لیے نصیحت ہو۔ (1047)

لِلْمُؤْمِنِينَ ۝

1046- اللہ کے ساتھ ص بڑھایا ہے جو صادق کے قائم مقام ہے جیسا کہ ضحاک سے روایت ہے۔ (ر) یا أَفْصَلُ سے یعنی بہترین فیصلہ کرنے والا، جیسا کہ ابن عباس رضی اللہ عنہما سے روایت ہے۔ (ج) نیز [دیکھو نمبر: 8]۔

1047- ذِکْرًا۔ ذِکْرٌ سے زیادہ بلیغ ہے اور اس کے معنی کثرت ذکر ہیں اور ذکر کسی شے کا قلب میں حاضر کرنا ہے۔ (غ) قرآن شریف کا نام ذِکْرٌ یا ذِکْرًا یا تَذْکِرَةٌ اس لحاظ سے ہے کہ وہ ان باتوں کو یاد دلاتا ہے جو فطرت انسانی میں ہیں، مگر غفلت کی وجہ سے دبی رہتی ہیں۔ وحی الہی ان کو یاد دلا کر انسان کو فطرت کے صحیح قوانین پر چلاتی ہے یا چونکہ ذکر کے معنی شرف ہیں۔ (ل) اس لیے قرآن کریم کا نام ذکر ہے کہ یہ انسان کو بلند مقام پر پہنچاتا ہے۔

﴿فَلَا يَكُنْ فِي صَدْرِكَ حَاجٌّ مِنْهُ﴾ جملہ معترضہ کے طور پر ہے اور اصل غرض نزول کتاب کی بتائی کہ تو اس کے ساتھ ڈرائے اور مومنوں کے لیے وہ نصیحت ہو اور یہ جو فرمایا کہ تیرے سینے میں تنگی نہ ہو تو یہ اشارہ اس بات کی طرف ہے کہ اس کتاب کے نزول نے پیغمبر خدا کو شرح صدر عطا کر دی تھی۔ جیسا کہ فرمایا ﴿الَّذِينَ نُنشِئُ لَكَ صَدْرَكَ﴾ [الانشراح: 1:94] ”کیا ہم نے تیرے لیے تیرا سینہ نہیں کھولا۔“ پس نزول کتاب کا فائدہ تو یہ بتایا کہ مصلح کے سینے میں تنگی نہ رہے کیونکہ اصلاح میں جو جو مشکلات پیش آتی ہیں وہ ایک آدمی کے گھبرا جانے کے لیے کافی ہوتی ہیں۔ لیکن جب ایک شخص کو خدا ایک کام پر کھڑا کرتا ہے تو اسے وسعت اخلاق، کامیابی پر ایمان اور دیگر ان صفات سے متصف فرماتا ہے جن کے بغیر اسے کامیابی حاصل نہیں ہو سکتی۔ سو اس جملہ معترضہ میں بھی ایک ضرورت نزول وحی کو ہی ظاہر کیا ہے اور ہو سکتا ہے کہ ان مشکلات کی طرف اشارہ ہو جو اس سورت کے نزول کے وقت آنحضرت ﷺ کو پیش آرہی تھیں کہ آپ کی دس بارہ سال کی کوششوں کے باوجود مخالفت بڑھ رہی تھی۔ تو گویا یوں فرمایا کہ مشکلات تو بے شک بہت ہیں مگر چونکہ کتاب خدا نے علیم و صادق الوعد کی طرف سے نازل ہوئی ہے اس لیے ان

اس کی پیروی کرو جو تمہارے رب سے تمہاری طرف اتارا
گیا۔ اور اس کو چھوڑ کر اور دستوں کی پیروی نہ کرو بہت
ہی تم نصیحت قبول کرتے ہو۔

وَكَمْ مِنْ قَرْيَةٍ أَهْلَكْنَاهَا فَجَاءَهَا
بَأْسُنَا بَيَاتًا أَوْ هُمْ قَائِلُونَ ﴿١٠٤٨﴾

اور کتنی بستیاں ہم نے ہلاک کر دیں۔ سو ہمارا عذاب ان
پر رات کو آیا یا دو پہر کو سوتے ہوئے۔ (1048)

فَمَا كَانَ دَعْوَاهُمْ إِذْ جَاءَهُمْ
بَأْسُنَا إِلَّا أَنْ قَالُوا إِنَّا كُنَّا ظَالِمِينَ ﴿١٠٤٩﴾

سو یقیناً ہم ان سے پوچھیں گے جن کی طرف رسول بھیجے گئے
اور یقیناً ہم رسولوں سے بھی پوچھیں گے۔ (1049)

مشکلات کے سبب کوئی گھبراہٹ تمہارے سینہ میں نہ آئے۔

نزول کتاب کی اصل غرض دو لفظوں میں بتائی ہے۔ بدی کے انجام بد سے ڈرانا اور بتا دینا کہ بدی کا انجام نیک کبھی نہیں ہو سکتا۔
اور دوسرا مومنوں کے لیے ذِکْرٌ یَذِکُرْ یعنی ان کے لیے موجب شرف اور بلندی مرتبہ یا ان کو فطرت کے صحیح قوانین پر چلانا
ہے، اس لیے یہاں بشارت کی بجائے ذِکْرٌ کا لفظ استعمال فرمایا ہے۔

چونکہ اس سورت میں اصل نبوت کی بحث ہے جیسا کہ پچھلی میں اصل توحید کی بحث تھی اس لیے اس کی ابتدا اس کلام سے نہایت
موزوں ہے۔

1048- بَيَاتًا بَيَاتًا سے مصدر ہے اور اس کے اصل معنی [قَصَدُ الْعُدُو لَيْلًا] ہیں یعنی رات کے وقت دشمن کا قصد کرنا۔ (غ)

قَائِلُونَ. قَالَ يَقِيلُ سے ہے۔ دو پہر کے وقت آرام کرنے کو کہتے ہیں۔ (غ)

1049- کیا سوال ہوگا جن کی طرف رسول بھیجے گئے ان سے سوال ہوگا ﴿الَّذِينَ يَأْتِيَهُمْ رَسُولٌ﴾ [الملك: 8:67] ”کیا تمہارے پاس
ڈرانے والا نہ آیا تھا۔“ ﴿الَّذِينَ يَأْتِيَهُمْ رَسُولٌ﴾ [الأنعام: 130:6] ”کیا تمہارے پاس رسول نہ آئے تھے؟“ اور رسولوں
سے سوال ہے ﴿مَاذَا أَجَبْتُمْ﴾ [المائدة: 109:5] ”تمہاری قبولیت کیسی ہوئی؟“

فَلَنَقُصَّنَّ عَلَيْهِمْ بِعِلْمٍ وَ مَا كُنَّا
غَائِبِينَ ﴿١٠٥٠﴾

پھر ہم ان پر علم کے ساتھ بیان کریں گے اور ہم کبھی
غیر حاضر نہیں ہوتے۔

وَ الْوِزْنَ يَوْمَئِذٍ الْحَقُّ فَمَنْ ثَقُلَتْ
مَوَازِينُهُ فَأُولَئِكَ هُمُ الْمُفْلِحُونَ ﴿١٠٥١﴾

اور وزن اس دن حق ہے۔ جو جس کی نیکیاں بھاری ہو گئیں
تو وہی کامیاب ہونے والے ہیں۔ (1050)

وَ مَنْ خَفَّتْ مَوَازِينُهُ فَأُولَئِكَ الَّذِينَ
خَسِرُوا أَنفُسَهُمْ بِمَا كَانُوا بِآيَاتِنَا
يُظْلِمُونَ ﴿١٠٥٢﴾

اور جس کی نیکیاں ہلکی ہو گئیں تو وہی میں جنہوں نے اپنا
نقصان کیا، اس لیے کہ وہ ہماری آیتوں کے بارے میں
نانانصافی کرتے تھے۔

1050- الْوِزْنُ - اصل میں کسی شے کے اندازہ کے پہچاننے کو کہتے ہیں۔ راغب کہتے ہیں کہ عام طور پر وزن وہ سمجھا جاتا ہے جو ترازو کے ساتھ ہو (بلکہ حدیث میں بھی ترازو کا ذکر ہے) اور قرآن شریف میں ہے ﴿وَ أَقِيمُوا الْوِزْنَ بِالْقِسْطِ﴾ [الرحمن: 9:55] ”اور وزن کو انصاف سے قائم کرو۔“ اور ﴿وَزِنُوا بِالْقِسْطِ السُّبْقِيِّ﴾ [بنی اسرائیل: 35:17] ”اور سیدھی ترازو سے تولو۔“ اور یہاں مراد تمام افعال و اقوال انسانی میں عدل و انصاف کا ملحوظ رکھنا ہے اور ایسا ہی ﴿وَ أَنْبَأْنَا فِيهَا مِنْ كُلِّ شَيْءٍ مَّوْزُونٍ﴾ [الحجر: 19:15] ”اور اس میں ہم نے ہر ایک چیز اندازہ کی ہوئی اُگائی۔“ جہاں مراد ہے کہ جو کچھ پیدا کیا اعتدال کی حالت میں پیدا کیا جیسا کہ فرمایا ﴿إِنَّا كُلَّ شَيْءٍ خَلَقْنَاهُ بِقَدَرٍ﴾ [القمر: 49:54] ”ہم نے ہر چیز کو ایک اندازے پر پیدا کیا ہے۔“ اس سے وہ نتیجہ نکالتے ہیں کہ ﴿وَ الْوِزْنَ يَوْمَئِذٍ الْحَقُّ﴾ [الأعراف: 8:7] ”اور وزن اس دن حق ہے۔“ میں اشارہ محاسبہ میں عدل کی طرف ہے۔ (غ) اور مجاہد کا قول ہے کہ وزن سے مراد یہاں قضاء یعنی فیصلہ ہے۔ (ج)

وزن اعمال سے مراد:

اس سے کسی کو انکار نہیں ہو سکتا کہ میزان کا لفظ قرآن میں وسیع معنی میں آیا ہے۔ ایک جگہ رسولوں کے بھیجنے کے ذکر میں آتا ہے ﴿وَ أَنْزَلْنَا مَعَهُمُ الْكِتَابَ وَ الْمِيزَانَ﴾ [الحديد: 25:57] ہم نے ان کے ساتھ کتاب اور میزان اتاری جس سے مراد کسی صورت میں ترازو نہیں اور نہ کسی مفسر نے ایسا کہا ہے۔ ایسا ہی ﴿وَ السَّمَاءَ رَفَعَهَا وَ وَضَعَ الْمِيزَانَ﴾ [الرحمن: 7:55] ”اور آسمان کو بلند کیا اور میزان کو قائم کیا۔“ میں میزان کے رکھنے سے مراد کسی ترازو کا رکھنا نہیں بلکہ مراد عدل کا قائم کرنا ہے۔ جس پر سارے آسمانوں اور زمین کا بھی مدار ہے۔ اور حق یہ ہے کہ احادیث میں بھی جس ترازو کا ذکر ہے اس سے مراد بھی محض اس قسم کا ترازو لینا جس سے اجسام کو وزن کیا جاتا ہے صحیح نہیں۔ اس ترازو کی حقیقت کا علم اللہ تعالیٰ کو ہی ہے اس دنیا کی چیزوں پر اس کا قیاس نہیں ہو سکتا۔ یہی وجہ ہے کہ احادیث میں اگر کہیں اعمال کے وزن کا ذکر ہے تو کہیں کتب اعمال کا اور کہیں صاحب اعمال کا اور ایک قوم کے اعمال

وَلَقَدْ مَكَّنَّاكُمْ فِي الْأَرْضِ وَجَعَلْنَا لَكُمْ فِيهَا مَعَايِشَ ۗ قَلِيلًا مَّا تَشْكُرُونَ ﴿١٠١﴾
 اور یقیناً ہم نے زمین میں تمہارا ٹھکانا بنایا اور تمہارے لیے
 اس کے اندر روزی کے سامان رکھے۔ بہت کم تم شکر
 کرتے ہو۔ (1051)

1
10
8

وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلَائِكَةِ اسْجُدُوا لِآدَمَ ۖ فَسَجَدُوا إِلَّا

اور یقیناً ہم نے تم کو پیدا کیا پھر ہم نے تمہاری صورت بنائی
 پھر ہم نے فرشتوں کو کہا کہ آدم کی فرمانبرداری کرو۔ سو

دنوی کا ذکر کر کے جو قیامت میں کسی کام نہ آئیں گے قرآن شریف میں اللہ تعالیٰ فرماتا ہے ﴿فَلَا نُقِيمُ لَهُمْ يَوْمَ الْقِيَامَةِ وَزْنًا﴾ [الکھف: 105:18] ”ان کے لیے ہم قیامت میں کوئی وزن قائم نہیں کریں گے۔“ یعنی قیامت کے دن ان کے دنیوی صنعتوں پر زور لگا دینے کو کوئی وزن نہیں دیا جائے گا۔

مَوَازِينٍ۔ مَوَازُونُ کی جمع بھی ہو سکتی ہے اور میزان کی بھی۔ پہلی صورت میں مراد اعمال موزونہ ہیں۔ یعنی نیکیاں اور میزان یا میزانوں کا بوجھل یا ہلکا ہونے سے بھی مراد یہی لی گئی ہے کہ نیکیوں کا پلہ بوجھل یا ہلکا ہو جائے جس میں علاوہ اس وقت کے کہ میزانیں بہت سی ہوئیں بہت کچھ محذوف ماننا پڑتا ہے۔ اس لیے صحیح یہی ہے کہ یہ مَوَازُونُ کی جمع ہے اور مجاہد سے مَوَازِينُ کے معنی حسنات یعنی نیکیاں ہی مروی ہیں۔

اعمال کا وزن یعنی ہر ایک عمل کا حساب میں آنا ایک ایسا امر ہے جس کی طرف صرف وحی الہی نے ہی ہدایت کی ہے۔ اس لیے قرآن کریم کے نزول کی اغراض کو بیان کرتے ہوئے وزن اعمال کا ذکر کیا ہے۔ انسان کا کمال اسی پر منحصر ہے کہ جو اعمال اس کی فطرت کو صحیح راہ پر چلانے والے ہیں ان کو کرے اور جن سے فطرت انسانی کو نقصان پہنچتا ہے ان سے بچے۔ اسی لیے اگلی آیت میں فرمایا کہ جن کے وہ اعمال جو وزن میں آتے ہیں ہلکے رہے انہوں نے اپنی فطرت کو خسارہ میں رکھا۔

1051- مَعَايِشٍ۔ مَعِيْشَةٌ کی جمع ہے یعنی عیش یا روزی کے سامان۔ لفظ عیش حیوان کی زندگی سے مخصوص ہے یعنی ایسی زندگی جس سے جسمانی کا جزو غیر منفک ہے اور حیوۃ کا لفظ وسیع ہے اللہ تعالیٰ اور ملک پر بھی بولا جاتا ہے۔ (غ) قرآن شریف میں ﴿مَعِيْشَةً ضَنْكًا﴾ [طہ: 124:20] ”تنگی کی زندگی۔“ میں اور ﴿عِيْشَةً رَّاٰضِيَةً﴾ [القارعة: 7:101] ”خوشی کی زندگی۔“ میں روحانی زندگی پر بھی لفظ عیش بولا گیا ہے۔

اس آیت میں یہ بتایا ہے کہ جب تمہارے جسم کے لیے ہم نے زمین کے اندر ہر قسم کے سامان پیدا کر رکھے ہیں تو جو حصہ تم میں حیوانیت سے بالاتر ہے یعنی ملکیت کا حصہ یا تمہاری روحانیت کیا اس کے لیے کوئی سامان خدا تعالیٰ پیدا نہ کرتا؟ یوں اس آخری آیت میں ضرورت وحی کو بیان کرتے ہوئے اگلے رکوع کے ساتھ اس کا ربط کر دیا ہے۔

اِبْلِيسَ ۞ لَمْ يَكُنْ مِنَ السَّاجِدِينَ ۝^{۱۱}
 انہوں نے فرمانبرداری کی مگر ابلیس نے (نہ کی)۔ وہ
 فرمانبرداروں میں سے نہ ہوا۔ (1052)

قَالَ مَا مَنَعَكَ إِلَّا تَسْجُدَ إِذْ أَمَرْتُكَ ۞
 قَالَ أَنَا خَيْرٌ مِّنْهُ ۚ خَلَقْتَنِي مِن نَّارٍ وَ
 خَلَقْتَهُ مِن طِينٍ ۝^{۱۲}
 (اللہ نے) کہا تجھے کس چیز نے روکا کہ تو نے سجدہ نہ کیا جب
 میں نے تجھے حکم دیا؟ (1053) اس نے کہا میں اس سے
 بہتر ہوں۔ تو نے مجھے آگ سے پیدا کیا اور اسے مٹی سے
 پیدا کیا۔ (1054)

1052 - اس رکوع میں ضرورت نبوت بتائی ہے اور آدم کا ذکر کیا ہے جو سورہ بقرہ میں مفصل گزر چکا ہے۔ مگر یہاں اس ذکر کے ایسے پہلوؤں پر روشنی ڈالی ہے جو بالکل نئے ہیں۔

آدم اور ابن آدم کا معاملہ ایک ہے:

سب سے پہلے یہاں یہ غور طلب ہے کہ اوپر کی آیت میں سارے انسانوں کو خطاب تھا اس عام خطاب کو جاری رکھتے ہوئے فرمایا کہ ہم نے تم سب کو پیدا کیا پھر تم سب کی صورت بنائی پھر فرشتوں کو آدم کی فرمانبرداری کے لیے کہا۔ جس سے صاف معلوم ہوا کہ اس رنگ میں ہر ایک ابن آدم آدم ہے۔ اور فرشتوں سے آدم کی فرمانبرداری کرانے میں ابنائے آدم کا بھی ذکر ہے۔ اور فی الحقیقت غور کیا جائے تو اگر وہ واقعات ہم کو پیش نہیں آتے جو آدم کو پیش آئے تھے تو اس قصہ کا قرآن میں رکھنے سے کیا فائدہ ہو سکتا ہے؟ غرض تو ہماری تعلیم ہے۔ پس آدم کے تذکرہ میں ہم کو سمجھایا ہے اور ابن آدم ہونے کی وجہ سے جو کچھ آدم کو پیش آیا وہی ابن آدم کو پیش آتا ہے۔ ہاں جس طرح ابن آدم شیطان کو جسمانی رنگ میں نہیں دیکھتا۔ بلکہ شیطان صرف وسوسہ اندازی کرتا ہے۔ اسی طرح آدم کی صورت میں سمجھنا چاہیے، باقی امور کے لیے [دیکھو نمبر: 52، 52، 53]۔

1053 - بظاہر جہاں جہاں سجدے کا حکم آتا ہے ملائکہ کو آتا ہے۔ لیکن یہاں ﴿إِذْ أَمَرْتُكَ﴾ سے معلوم ہوا کہ شیطان کو بھی حکم تھا۔ ملائکہ چونکہ اعلیٰ ہستیاں ہیں اس لیے ان کو حکم دینے میں جن یا شیاطین جو ادنیٰ ہستیاں ہیں وہ بھی شامل ہو گئیں۔

1054 - جنوں کا آگ سے اور انسان کا مٹی سے پیدا ہونا: سورہ بقرہ میں فرمایا تھا کہ ”اس نے انکار اور تکبر کیا۔“ یہاں اس کی تشریح کی ہے کہ وہ اپنے آپ کو آدم سے افضل قرار دیتا ہے۔ اور اس کی وجہ یہ بتاتا ہے کہ آدم کی پیدائش مٹی سے ہے اور میری پیدائش آگ سے ہے۔ دوسری جگہ عام طور پر جنات کے متعلق ہے ﴿وَالْجَانَّ خَلَقْنَاهُ مِن قَبْلُ مِن نَّارِ السُّمُورِ ۝﴾ [الحجر: 27:15] جنوں کو ہم نے پہلے نارسموم سے پیدا کیا۔ یہ زمین بھی پہلے خود ایک شعلہ نار تھی اس لیے پہلی مخلوق کا اسی رنگ کا ہونا عین ترین قیاس ہے اور آگ سے ہونے کی وجہ سے ہی وہ غیر مرئی ہستیاں بھی ہیں یعنی ہم ان کو دیکھ نہیں سکتے۔ لیکن اس سے علاوہ آگ یا مٹی سے پیدا ہونا یہ معنی بھی رکھتا ہے کہ وہی صفت ان میں غالب ہو جیسے انسان کے متعلق فرمایا ﴿خُلِقَ الْإِنْسَانُ مِنْ

قَالَ فَاهْبِطْ مِنْهَا فَمَا يَكُونُ لَكَ
 أَنْ تَتَكَبَّرَ فِيهَا فَاخْرُجْ إِنَّكَ مِنَ
 الصَّغِيرِينَ ﴿١٣﴾

کہا پھر اس حالت سے اتر جا تیرے لیے یہ شایاں
 نہیں تو اس پر تکبر کرے سو نکل جا۔ تو ذلیل ہونے والوں
 میں سے ہے۔ (1055)

عَجَلٌ ﴿الأنبياء: 37:21﴾ انسان جلد بازی سے پیدا کیا گیا ہے یعنی اس میں جلد بازی ہے یا فرمایا ﴿خَلَقَكُمْ مِنْ ضَعْفٍ﴾
 [الروم: 54:30] ”تمہیں کمزوری (کی حالت) سے بنایا۔“ اب طین یا مٹی کی صفت نرمی ہے۔ چنانچہ عرب کہتے ہیں [مَرَرْتُ
 بِصَحِيْفَةٍ طِينٍ خَاتِمَهَا] جس کے معنی کیے ہیں [لَيْئِنِ خَاتِمَهَا] یعنی طین سے مراد نرمی ہے۔ (ل) اور قرآن مجید میں
 دوسری جگہ دوسری ترکیب اختیار کی ہے۔ ﴿أَسْجُدْ لِمَنْ خَلَقْتَ طِينًا﴾ [بنی اسرائیل: 61:17] ”کیا میں اس کی فرمانبرداری
 کروں جسے تو نے مٹی سے پیدا کیا ہے۔“ [أَيُّ خَلَقْتُهُ فِي حَالِ طِينَتِهِ] (ل) اور آگ کی صفت تیزی ہے اور حدیث
 میں ہے [اتَّقُوا الْعَصَبَ فَإِنَّهَا جَمْرَةٌ تُوقَدُ فِي قَلْبِ ابْنِ آدَمَ] (مصنف ابن ابی شیبہ، کتاب 19، باب 6،
 حدیث: 25893) ”غضب سے بچو وہ ایک انگارہ ہے جو ابن آدم کے قلب میں جلایا جاتا ہے۔“ پس شیطان کہتا ہے کہ میں ناری
 صفت ہو کر کس طرح طینی صفت انسان کے سامنے جھک سکتا ہوں۔

1055 - الصَّغِيرِينَ۔ صِغَرٌ کی ضد کِبَرٌ ہے اور چھوٹا یا بڑا ہونا بلحاظ عمر بھی ہوتا ہے اور بلحاظ جسم بھی اور بلحاظ قدر و منزلت بھی اور صَاعِغٌ وہ
 ہے جو ذلیل مرتبہ پر راضی ہو جائے۔ (غ)

شیطان کے ہبوط سے مراد:

مِنْهَا میں ضمیر کس طرف جاتی ہے یعنی کس سے نکل جا؟ مفسرین میں سے کسی نے سَمَاءَ کہا ہے کسی نے زمرا ملائکہ۔ مگر یہ دونوں
 باتیں نہ سندر کھتی ہیں نہ قیاس صحیح یہ چاہتا ہے۔ سَمَاءٌ کا تو اوپر ذکر نہیں اور نہ یہ ہبوط مکانی تھا۔ ملائکہ کا ذکر اوپر ہے مگر دوز اور
 شیطان ملائکہ میں سے نہ تھا۔ جس پر ﴿كَانَ مِنَ الْجِنَّ﴾ [الکہف: 50:18] ”وہ جنوں میں سے تھا۔“ نص صریح ہے۔ قریب
 تر ذکر اس کا اپنی فضیلت کو پیش کرنا ہے اور اسی سے ہبوط کا حکم ہے اس نے کہا تھا ﴿أَنَا خَيْرٌ مِنْهُ﴾ اللہ تعالیٰ نے فرمایا اس
 حالت سے نکل جا اور اگلے الفاظ خود اس معنی کے مؤید ہیں۔ کیونکہ فرمایا کہ یہ ہونے نہیں سکتا کہ خیر ہونا اور تکبر ایک جگہ جمع ہو سکیں۔
 بلکہ تکبر ذلیل ہوتا ہے جیسا کہ حدیث میں بھی ہے [مَنْ تَوَاضَعَ لِلَّهِ رَفَعَهُ اللَّهُ... وَمَنْ تَكَبَّرَ وَضَعَهُ اللَّهُ] (شعب الإیمان للبیہقی، جلد 10، صفحہ 455، حدیث: 7790) یعنی ”جو شخص اللہ کے لیے جھکتا ہے اللہ تعالیٰ اس کا رفع
 کرتا ہے اور جو تکبر کرتا ہے اللہ اسے ذلیل کرتا ہے۔“ اصل سبق انسان کے لیے ہے کہ تکبر کا نتیجہ ذلت ہے جتنا انسان دوسروں
 سے اپنی بڑائی جتنا ہے اسی قدر ان کی نظر میں ذلیل ہوتا ہے۔

قَالَ أَنْظِرْنِي إِلَى يَوْمٍ يُبْعَثُونَ ﴿١٤﴾

کہا مجھے اس دن تک مہلت دے جو وہ اٹھائے
جائیں۔ (1056)

قَالَ إِنَّكَ مِنَ الْمُنظَرِينَ ﴿١٥﴾

کہا تو ان میں سے ہے جن کو مہلت دی گئی۔ (1057)

1056 - ﴿يَوْمٍ يُبْعَثُونَ﴾ سے کیا مراد ہے؟ اگر قیامت کا دن مراد لیا جائے جو مردوں کے جی اٹھنے کا وقت ہے تو بھی کوئی حرج نہیں کیونکہ جب تک یہ عالم موجود ہے اس وقت تک انسان کے ساتھ خواہشات سفلی اور ان خواہشات کے ساتھ شیطان کا رہنا ضروری ہے مگر بعث کا لفظ وسیع معنی میں آتا ہے [وَالْبَعْثُ يَكُونُ بَعَثًا لِلْقَوْمِ إِلَى وَجْهِ مِنَ الْوُجُوهِ] (ل) [وَأَوَّلُ الْبَعْثِ إِزَالَةُ مَا كَانَ يَحْبِسُهُ مِنَ التَّصَرُّفِ] (ل) یعنی جو چیز کسی امر میں تصرف سے روکتی ہو اس کا دور کر دینا بھی بعث ہے۔ پس ﴿يَوْمٍ يُبْعَثُونَ﴾ سے مراد ہر انسان کی بعثت روحانی کا وقت بھی ہو سکتا ہے یعنی وہ وقت جب شیطان پر انسان کو پورا تصرف حاصل ہو جاتا ہے۔

شیطان کے مہلت مانگنے سے مراد:

جیسا کہ [نمبر: 45] میں دکھایا گیا ہے یہ کوئی واقعی مکالمہ نہیں۔ شیطان جو رحمت الہی سے دور پڑا ہوا ہے اس کو مکالمہ سے کیا حصہ؟ صرف ایک حالت کا اظہار ہے اور چونکہ مسلم کی حدیث سے ثابت ہے کہ ہر انسان کے لیے ایک الگ الگ ملک یعنی فرشتہ اور ایک شیطان ہوتا ہے۔ یہاں تک کہ آنحضرت ﷺ نے فرمایا کہ میرا شیطان مسلمان ہو گیا۔ پس ﴿يَوْمٍ يُبْعَثُونَ﴾ میں اگر ایک طرف ذریت آدم کی طرف اشارہ ہے تو دوسری طرف ذریت ابلیس کی طرف بھی اشارہ ہے۔ کیونکہ ہر انسان کو بدی کی تحریک کرنے والا وہی شیطان ہے جو اس کے ساتھ لگا ہوا ہے۔ پس شیطان نے جو مہلت مانگی ہے وہ اپنی ذریت کے لیے مانگی ہے۔ جس طرح آدم کے ذکر میں ابن آدم شامل ہے۔ شیطان کے ذکر میں ذریت شیطان شامل ہے۔ اس آیت میں اور اس سے اگلی آیات میں سب کو شامل کر لینا حالانکہ آدم کا ذکر شروع تھا صاف بتاتا ہے کہ اصل میں ذکر آدم ﷺ میں بنی آدم کا ذکر ہی مقصود ہے۔

1057 - ﴿إِنَّكَ مِنَ الْمُنظَرِينَ﴾ ترکیب صاف بتاتی ہے کہ یہ تو پہلے سے ہی فیصلہ شدہ امر ہے۔ یہ نہیں کہ شیطان کی درخواست منظور ہوئی ہے۔ جب انسان کی اس زمینی زندگی کے لیے خواہشات سفلی کا اس میں رکھا جانا ضروری ہوا تو ان خواہشات سفلی کے محرک شیطان کا وجود بھی ضروری ہوا۔ علاوہ ازیں بغیر مخالفت اور مقابلہ کے اور دشمن پر غالب آنے کے کوئی کامیابی کامیابی ہی نہیں کہلا سکتی۔ شیطان یا دشمن پر غالب آنے میں ہی انسان کی اصل کامیابی ہے۔ اگر مقابلہ کوئی نہ ہوتا تو انسان کے کمالات کا اظہار بھی نہ ہو سکتا۔

قَالَ فِيمَا آغْوَيْتَنِي لَأَقْعُدَنَّ لَهُمْ صِرَاطَكَ الْمُسْتَقِيمَ ﴿١٠٥٨﴾
 کہا اس لیے کہ تو نے مجھے گمراہ ٹھہرایا میں ضرور تیری سیدھی
 راہ پر ان کے لیے گھات میں بیٹھوں گا۔ (1058)

ثُمَّ لَأَتِيَنَّهُمْ مِنْ بَيْنِ أَيْدِيهِمْ وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ ۗ وَلَا تَجِدُ أَكْثَرَهُمْ شَاكِرِينَ ﴿١٠٥٩﴾
 پھر میں ضرور ان کے سامنے سے اور ان کے پیچھے سے اور
 ان کے دائیں سے اور ان کے بائیں سے ان پر آؤں
 گا۔ اور تو ان میں سے اکثر کو شکر گزار نہ پائے گا۔ (1059)

1058- آغْوَيْتَنِي۔ غی سے ہے جس کے معنی میں امام راغب کہتے ہیں [الْعَيُّ جَهْلٌ مِّنْ اِعْتِقَادٍ فَاِسِدٍ] یعنی غی وہ جہالت ہے جو اعتقادِ فاسد سے پیدا ہو۔ اسی لیے ﴿عَصَى اٰدَمُ رَبَّكَ فَغَوٰى﴾ [طہ: 121:20] ”آدم نے اپنے رب کی نافرمانی کی، پس ناکام ہوا۔“ میں غَوٰى کے معنی جہل کیے گئے ہیں۔ اور غَوٰى کے معنی حَآبِ یعنی ناکام رہا بھی کیے گئے ہیں اور [فَسَدًا عَيْشُهُ] بھی یعنی اس کی زندگی خراب ہوگئی۔ ﴿اِنَّ كَانَ اللّٰهُ يُرِيْدُ اَنْ يُغْوِيَكُمْ﴾ [ہود: 34:11] ”اگر اللہ کا ارادہ ہو چکا ہو کہ وہ تمہیں ہلاک کر دے۔“ میں يُغْوِي کے معنی دو طرح پر کیے گئے ہیں [يُعَاقِبُكُمْ عَلَىٰ عَيِّيْكُمْ] یعنی تمہاری غی کی تمہیں سزا دے یا [يَحْكُمُ عَلَيْكُمْ بِغِيَّتِكُمْ] یعنی تمہاری غی کا تم پر حکم لگائے۔ (غ) انہی دو معنوں میں سے کوئی سے معنی یہاں ہیں اور ابن جریر کہتے ہیں آغْوَيْتَنِي اَهْلَكَتَنِي یعنی مجھے ہلاک کیا اور یہ ظاہر ہے کہ اِغْوَاۗءِ کے جو معنی بدی کی تحریک کرنا یا دوسرے کو بدراہ پر لگانا ہیں وہ یہاں قطعاً مراد نہیں کیونکہ سارے قرآن کریم میں کسی جگہ بھی یہ ذکر نہیں کہ اللہ تعالیٰ نے اسے نافرمانی کا حکم دیا تھا بلکہ حکم تو فرمانبرداری کا ہی دیا تھا۔

﴿لَاَقْعُدَنَّ لَهُمْ﴾ کسی چیز کے لیے تَعُوذ سے مراد اس کے لیے انتظار یا گھات میں بیٹھنا ہے۔ (غ)

1059- شیطان کے چاروں طرف سے آنے کے معنی ہر طرح کی وسوسہ اندازی کرنا ہیں جیسا کہ آگے آدم کے ذکر میں ﴿فَوَسْوَسَ لَهُمَا الشَّيْطٰنُ﴾ سے ظاہر ہے اور جیسا کہ ﴿شَسْرًا اَوْسُوٰسًا الْخٰنَاۓسِ﴾ [الناس: 4:114] ”پیچھے ہٹ جانے والے کے وسوسہ کی شر۔“ سے ظاہر ہے۔ یہ مراد نہیں کہ وہ چاروں طرف سے اس پر غلبہ پالے گا۔ شیطان کو انسان پر کوئی غلبہ نہیں دیا گیا۔ ﴿اِنَّ عِبَادِي لَنِيْسَ لَكَ عَلَيْهِمْ سُلْطٰنٌ﴾ [الحجر: 42:15] ”کہ میرے بندوں پر تیرا کوئی غلبہ نہیں۔“ اور الگ الگ چاروں طرف کی تشریح یوں کی گئی ہے کہ ﴿مِّنْ بَيْنِ اَيْدِيْهِمْ﴾ سے مراد ان کی دنیا ہے۔ یعنی دنیوی لالچِ دلوں کا اور خَلْفِهِمْ سے مراد آخرت ہے یعنی وسوسہ اندازی کروں گا کہ اعمال کی جزا و سزا کچھ نہیں اور ﴿عَنْ اَيْمَانِهِمْ﴾ سے مراد ہے کہ ان کو نیکیوں سے روکوں گا اور شَمَائِلِهِمْ سے مراد ہے کہ بدی کے لیے اکساؤں گا۔ (ج)

قَالَ اخْرُجْ مِنْهَا مَذْمُومًا مَّدْحُورًا
لَنْ تَبْعَكَ مِنْهُمْ لَأَمَلَكَنَّ جَهَنَّمَ
مِنْكُمْ أَجْعَبِينَ ﴿١٨﴾

کہا اس (حالت) سے اتر جاؤ لیل دھتکارا ہوا۔ جو کوئی ان
میں سے تیری پیروی کرے گا یقیناً میں تم سب سے جہنم کو
بھروں گا۔ (1060)

وَيَا أَدَمُ اسْكُنْ أَنْتَ وَزَوْجُكَ الْجَنَّةَ
فَكُلَا مِنْ حَيْثُ شِئْتُمَا وَلَا تَقْرَبَا هَذِهِ
الشَّجَرَةَ فَتَكُونَا مِنَ الظَّالِمِينَ ﴿١٩﴾

اور اے آدم! تو اور تیری بیوی باغ میں رہو۔ پھر جہاں
سے چاہو کھاؤ اور اس درخت کے پاس نہ جاؤ ورنہ تم
ظالموں میں سے ہو جاؤ گے۔

فَوَسْوَسَ لَهُمَا الشَّيْطَانُ لِيُبْدِيَ لَهُمَا
مَا وُورِيَ عَنْهُمَا مِنْ سَوَاتِحِهِمَا وَقَالَ

پھر شیطان نے ان دونوں کو وسوسہ ڈالا تاکہ ان کے لیے ان
کے وہ عیب کھول دے جو ڈھانکے گئے تھے۔ (1061)

1060 - مَذْمُومًا کے معنی مذموم ہیں یعنی عیب لگا یا گیا۔ (غ) کیونکہ زام عیب کو کہتے ہیں۔

مَدْحُورًا۔ دَحْرُ کے معنی نکال دینا اور دور کرنا ہیں ﴿وَيُقَدِّمُونَ مِنْ كُلِّ جَانِبٍ دُحُورًا﴾ [الصافات: 9-8:37] ”اور ہر طرف
سے ملامت کیے جاتے ہیں۔ دھتکارے ہوئے۔“

بدی اور اس کا مظہر شیطان واقعی مردود اور حقیر ہے۔ بدی کو اگر کرنے والے سے الگ کر دیا جائے تو خود وہ بھی اس کو اچھا نہ سمجھے گا۔
کوئی جھوٹ بولنے والا دوسرے کے جھوٹ کو اچھا نہیں کہتا۔ کوئی زنا کرنے والا دوسرے کے زنا کو اچھا نہیں سمجھتا۔ دنیا میں گوبدی
کرنے والے رہیں مگر بدی ہمیشہ مردود اور ذلیل رہے گی۔ پس شیطان اور جس چیز کی طرف وہ بلاتا ہے فطرت انسانی دونوں کو
دھکے دیتی ہے مگر پھر بھی انسان اس کا ارتکاب کرتا ہے۔

1061 - وَسْوَسَ۔ وَسْوَسَ اسل میں اس ہلکی آواز کو کہتے ہیں جو ہوا سے پیدا ہوتی ہے۔ اور شکاری کے چلنے کی آہٹ کو بھی وسواس کہا
جاتا ہے۔ (ل) اس لیے وَسْوَسَةٌ ناقص خیالات ہیں جو دل میں آئیں۔ (غ)

سَوَاتِحِ۔ سَوَاةٌ کی جمع ہے جس کے معنی شرمگاہ ہیں اور [خِلَّةٌ قَبِيحَةٌ] (ت) یعنی بری خصلت بھی اور اس کی اصل سُوءٌ یعنی
برائی ہے۔ لیث نے اس آیت کے الفاظ میں سَوَاةٌ کے معنی کیے ہیں [كُلُّ عَمَلٍ وَأَمْرٍ شَائِنٍ] یعنی ہر ایک عمل یا امر جو
عیب لگانے والا ہو۔ (ل) اور ابن اثیر نے اس کے ایک معنی کیے ہیں [كُلُّ أَمْرٍ يُسْتَحْيَا مِنْهُ] ہر ایک امر جس سے حیا
آئے قول ہو یا فعل۔ (ن) اور بحر المحیط میں سَوَاةٌ کے معنی لکھے ہیں: [مَا يَسُوءُهُمَا مِنَ الْمَعْصِيَةِ] یعنی نافرمانی جو ان

مَا نَهَكُمَا رَبُّكُمَا عَنْ هَذِهِ الشَّجَرَةِ إِلَّا
 أَنْ تَكُونَا مَلَكَيْنِ أَوْ تَكُونَا مِنَ
 الْخَالِدِينَ ﴿١٠٦٢﴾

اور اس نے کہا تمہارے رب نے تم کو اس درخت سے
 نہیں روکا مگر اس لیے کہ تم فرشتے نہ بن جاؤ یا ہمیشہ رہنے
 والوں میں سے نہ ہو جاؤ۔ (1062)

کے دکھ کا موجب ہو۔

یہاں سے معلوم ہوا کہ شیطان کا آدم کو پھسلانا وسوسہ کے ذریعہ سے تھا جس طرح ہر انسان کو وہ پھسلاتا ہے۔ اور وسوسہ ڈالنے کی غرض بھی یہاں یہ بیان فرمائی ہے کہ ان کی سواآت جو ان سے چھپا کر رکھی گئی تھی یعنی ظاہر نہ ہوئی تھیں وہ ظاہر کر دے۔ آیانی الحقیقت اس سے مراد کوئی لباس ہے جو ان کو پہنایا گیا تھا اور شیطان کی غرض اس لباس کو اتار دینا تھا۔ ظاہر ہے کہ اگر یہ کوئی ظاہری لباس ہو تو کسی ممنوع درخت کے پھل کے کھانے سے اس کے رہنے یا اترنے کا کوئی تعلق نہیں ہو سکتا۔ مفسرین نے بھی اس وقت کو محسوس کیا ہے۔ ابن جریر و ہب بن منبہ کا قول نقل کرتے ہیں کہ ان پر ایک نور تھا جس کی وجہ سے ان کی سواآت دیکھی نہ جاسکتی تھیں۔ ظاہر ہے کہ نور جن سواآت کو ڈھانک سکتا ہے وہ ظاہری شرمگاہیں نہیں بلکہ باطنی عیوب اور قبائح ہیں اور سواآت کے یہ معنی اوپر بیان ہو چکے ہیں اور اس آیت کے معنی کو [آیت: 27] حل کرتی ہے ﴿يَبْنِيْ اَدَمَ لَا يَفْنِيْ نَكَلُ الشَّيْطٰنِ كَمَا اَخْرَجَ اٰوِيْنَكُمْ مِنَ الْجَنَّةِ يُنْزِعُ عَنْهُمَا لِبَاسَهُمَا لِيُرِيَهُمَا سَوَاتِيْهُمَا﴾ ”اے آدم کے فرزندو! تمہیں شیطان دکھ میں نہ ڈالے۔ جس طرح تمہارے ماں باپ کو جنت سے نکالا ان سے ان کا لباس اترا دیا تاکہ ان کو ان کی سواآت دکھا دے۔“ جہاں مجاہد سے روایت ہے [هُوَ لِبَاسُ التَّقْوٰى] یعنی تقویٰ کا لباس تھا جو اتار دیا۔ پس سواآت سے مراد بھی عیوب اور قبائح ہی ہو سکتے ہیں اور حدیث میں یہ لفظ اسی معنی میں استعمال ہوا ہے جہاں مغیرہ بن شعبہ کے متعلق یہ لفظ ہے: [هَلْ غَسَلْتُ سَوَاتِيْكَ اِلَّا اَمْسِيْ] جہاں سواآت میں اشارہ اس بیوفائی کی طرف ہے جو مغیرہ سے ایام جاہلیت میں اپنے ساتھیوں سے وقوع میں آئی۔ (ن) اور روح المعانی میں ایک قول اس کی تفسیر میں نقل کیا ہے [قِيْلَ هُوَ كِتَابِيَّةٌ عَنْ اِزَالَةِ الْحُرْمَةِ وَاسْقَاطِ الْحُجَّاهِ] یعنی اس سے مراد حرمت کا دور کرنا اور مرتبہ سے گرانا ہے۔ پس خود قرآن کریم اور حدیث اور مفسرین کی رائے سے یہ ظاہر ہے کہ سواآت سے مراد یہاں ان کے عیوب اور کمزوریاں ہیں اور شیطان کی غرض پھسلانے میں یہ تھی کہ وہ پردہ جو انسان کی کمزوریوں پر پڑا رہتا ہے دور ہو جائے یعنی اس سے کمزوری کا اظہار ہو۔

1062 - شیطان چونکہ جھوٹا تھا اس لیے واقعات کے عین خلاف ان کے دل میں وسوسہ ڈالا یعنی یہ کہ بدی سے تم کو اس لیے روکا گیا ہے کہ تم فرشتے نہ ہو جاؤ یا موت سے بچے رہو۔ گویا بدی کو اس قدر سجا یا اور اس قدر اچھا دکھایا کہ انسان یہ خیال کرنے لگا کہ یہی میری موت سے بچنے کا ذریعہ ہے۔ پہلا میلان انسان کا بدی کی طرف یہیں سے پیدا ہوتا ہے کہ اس کے ارتکاب میں وہ کوئی لذت دیکھتا ہے یا اسے اپنی زندگی کے سامانوں کا موجب سمجھتا ہے۔ شیطان چونکہ دھوکہ باز ہے اس لیے بدی سے جو حالت پیدا ہوتی ہے عین اس کے الٹ ہونے کا وسوسہ ڈالتا ہے۔ بدی انسان کو ملکوئی صفات سے بہیمی صفات کی طرف لے جاتی ہے

وَقَاسَبَهُمَا إِنِّي لَكُمَا لِمِنَ النَّاصِحِينَ ﴿١٠٦٣﴾
اور ان سے قسم کھا کر کہا یقیناً میں تمہارے خیر خواہوں میں سے ہوں۔ (1063)

فَدَلَّهُمَا بِغُرُورٍ فَلَمَّا ذَاقَا الشَّجَرَةَ
بَدَتْ لَهُمَا سَوَاتِنُهُمَا وَطَفِقَا يَخْصِفْنَ
عَلَيْهِمَا مِنْ وَّرَقِ الْجَنَّةِ ۗ وَ نَادَاهُمَا
رَبُّهُمَا أَلَمْ أَنْهَكُمَا عَن تِلْكَ الشَّجَرَةِ
وَ أَقْبَلَنَّ لَكُمَا عَدُوًّا
مُّبِينًا ﴿١٠٦٤﴾

پس دھوکے سے ان کو گرا دیا۔ سو جب ان دونوں نے
درخت کو چکھا ان کے عیب ان پر کھل گئے اور وہ باغ
کے پتوں سے اپنے آپ کو ڈھانکنے لگے اور ان کے
رب نے انہیں پکارا کیا میں نے تمہیں اس درخت سے نہ
روکا تھا اور تمہیں (نہیں) کہا تھا کہ شیطان تمہارا کھلا دشمن
ہے؟ (1064)

اور زندگی سے موت کی طرف۔ اس لیے اس کا الٹ کہا کہ اس سے تم ملک بن جاؤ گے اور غیر فانی ہو جاؤ گے۔

1063- قَاتَمَ۔ باب مفاعله یہ ظاہر کرنے لیے اختیار کیا ہے کہ اس نے یقین دلانے کے لیے قسم میں سخت زور لگایا۔

1064- ذَلَّى۔ ذَلَّوْا ذُلًّا کو کہتے ہیں اور اِذْلَآءٌ تَوَسَّلَ كُوجس کے لیے [دیکھو نمبر: 238] اور تَدَلَّى بلندی سے پستی کی طرف آنا ہے اور ذَلَّى کے
معنی یہاں اِظْهَاعٌ یعنی طمع دنیا بھی کیے گئے ہیں۔ جیسے پیاسے کو پانی کنوئیں کی طرف لے جاتا ہے اور پھر اس میں پانی نہ ملے
اور دوسرے معنی اَوْقَعَ یعنی گرا دیا کیے گئے ہیں۔ (ل)

يَخْصِفْنَ۔ خَصَفٌ جوتی کے گانٹھنے یا اس کے بعض کو بعض پر چڑھانے پر بولا جاتا ہے اور حدیث میں ہے: [إِنَّهُ كَانَ
يَخْصِفُ نَعْلَهُ] یعنی آنحضرت ﷺ اپنی جوتی خود گانٹھ لیتے تھے۔ (ل)

وَرَقٍ۔ درخت کے پتوں کو کہتے ہیں وَرَقَةٌ واحد ہے ﴿مَا تَسْقُطُ مِنْ وَرَقَةٍ﴾ [الأنعام: 59:6] ”کوئی پتا نہیں گرتا۔“ اور وَرَقٌ
درہم کو کہتے ہیں ﴿فَابْعَثُوا أَحَدَكُم بِوَرِقِكُمْ هَذِهِ﴾ [الكهف: 19:18] ”اب اپنے میں سے ایک کو اپنے اس روپے کے ساتھ
بھیجو۔“ اور أَوْرَقٌ فُلَانٌ جس کے لفظی معنی ہیں وہ شخص پتوں والا ہو گیا۔ اس سے مراد ہے وہ اپنی حاجت نہ پاسکا۔ گویا کہ وہ
بغیر پھل کے پتوں والا ہو گیا اور ثَمَرٌ مال کو کہتے ہیں۔ (غ)

پتوں سے اپنے آپ کو ڈھانکنے سے مراد:

جب اوپر کی تشریح سے ثابت ہو گیا کہ جو لباس اترا تھا وہ لباس تقویٰ تھا اور جو سَوَاتِنٌ ظاہر ہوئی تھیں وہ اندرونی کمزوریاں تھیں تو
باغ کے پتے لگانے کا مفہوم بھی ظاہری نہیں ہو سکتا۔ بلکہ استعارۃً مراد اس سے ایسا فعل ہے کہ انسان اپنی کمزوری کا اخفا کرنے

انہوں نے کہا اے ہمارے رب! ہم نے اپنے اوپر ظلم کیا اور اگر تو ہماری حفاظت نہ کرے اور ہم پر رحم نہ کرے تو ہم یقیناً نقصان اٹھانے والوں میں سے ہوں گے۔

قَالَ رَبَّنَا ظَلَمْنَا أَنفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخٰسِرِينَ ﴿٣٣﴾

کہا اتر جاؤ تم ایک دوسرے کے دشمن ہو اور تمہارے لیے زمین میں ایک وقت تک ٹھکانا اور سامان ہے۔

قَالَ اهْبِطُوا بَعْضُكُمْ لِبَعْضٍ عَدُوٌّ وَ لَكُمْ فِي الْأَرْضِ مُسْتَقَرٌّ وَ مَتَاعٌ إِلَىٰ حِينٍ ﴿٣٤﴾

کہا اسی میں تم جیو گے اور اسی میں تم مرو گے اور اسی سے

قَالَ فِيهَا تَحْيَوْنَ وَ فِيهَا تَمُوتُونَ وَ مِنْهَا

لگے اور ورق یا پتوں کا لفظ لاکر بتا دیا کہ یہ وہ انسانی کوشش ہے جو منزل مقصود تک نہیں پہنچاتی جیسا کہ ورق والا ہو جانے سے مراد ہے حاجت کا نہ پانا گویا پھل اس سے نہیں ملتا صرف پتے ملتے ہیں اور پھل دینے والی وحی الہی ہے۔ معصیت کا ارتکاب پہلے پہلے انسان پر پشیمانی لاتا ہے وہی حالت آدم اور ان کی بی بی کی ہوئی۔ اور جب اپنی کمزوری کا احساس ہو گیا تو اب انسانی کوشش شروع کی۔

یہ بات یاد رکھنے کے قابل ہے کہ جو بظاہر ایک جسمانی فعل معلوم ہوتا ہے اس کا اشارہ ایک روحانی امر کی طرف ہے۔ معصیت میں مبتلا ہونے سے لباس نہیں اترتا ہاں احساس پیدا ہوتا ہے کہ انسان سے کمزوری سرزد ہوئی۔ اسی کو زیادہ واضح کرنے کے لیے اگلے رکوع کی پہلی آیت میں لباس کا ذکر کیا ہے ﴿اَنْزَلْنَا عَلَيْكُمْ لِبَاسًا يُؤَارِي سُوَاتِكُمْ وَ رِيشًا ۗ وَ لِبَاسٍ التَّقْوٰى ۗ ذٰلِكَ خَيْرٌ﴾ جہاں ﴿لِبَاسٍ التَّقْوٰى﴾ سے صاف بتا دیا کہ اسی لباس کا ذکر آدم کے متعلق ہے چنانچہ ﴿يَنْزِعُ عَنْهُمَا لِبَاسَهُمَا﴾ میں مجاہد نے کہا ہے [هُوَ لِبَاسُ التَّقْوٰى] یعنی وہ لباس جو اتار دیا وہ لباس تقویٰ تھا۔ پس باغ کے پتے لگانے سے مراد بھی اپنی انسانی کوشش ہے۔ کیونکہ فطرت انسانی کا یہ خاصہ ہے کہ وہ ایک دفعہ اگر بدی سے مغلوب بھی ہو جائے تو دوسری دفعہ پھر اٹھنے کی کوشش کرتی ہے مگر یہ انسانی کوشش کافی نہیں ہوتی۔ بلکہ حقیقی علاج ﴿اَنْزَلْنَا عَلَيْكُمْ لِبَاسًا﴾ میں بتایا ہے۔ یعنی اللہ تعالیٰ اپنی وحی کے ذریعہ سے وہ علاج کرتا ہے۔

یہ بھی ظاہر ہے کہ یہاں دو باتیں الگ الگ ہیں۔ ایک کھانا، ایک لباس۔ کسی چیز کے کھالینے سے کسی لباس کا اتر جانا صحیح نہیں ہو سکتا۔ جب تک کہ دونوں سے مراد روحانی امور نہ لیے جائیں۔ یعنی کھانے سے مراد کسی بدی کا ارتکاب تھا لباس کے اتر جانے سے مراد اپنی کمزوری کا احساس ہے۔ یہی ہم دن رات بنی آدم میں دیکھتے ہیں۔ اس لیے آدم کے لیے کوئی الگ معنی تجویز کرنا انسانی تجربہ کو باطل کرنا ہے۔

وہ اور اس کی جماعت تم کو ایسی طرح پر دیکھتے ہیں کہ تم ان کو نہیں دیکھتے۔ ہم نے شیطانوں کو ان لوگوں کا دوست بنایا ہے جو ایمان نہیں لاتے۔ (1068)

يُرِيكُمْ هُوَ وَقَبِيلُهُ مِنْ حَيْثُ لَا تَرَوْنَهُمْ ۗ إِنَّا جَعَلْنَا الشَّيَاطِينَ أَوْلِيَاءَ لِلَّذِينَ لَا يُؤْمِنُونَ ﴿١٠٦٨﴾

اور جب کوئی بے حیائی کا کام کرتے ہیں کہتے ہیں ہم نے اپنے باپ دادوں کو ایسا کرتے پایا۔ اللہ نے ہم کو اس کا حکم دیا ہے۔ کہہ اللہ (مجھی) بے حیائی کا حکم نہیں دیتا۔

وَإِذَا فَعَلُوا فَاحِشَةً قَالُوا وَجَدْنَا عَلَيْهَا آبَاءَنَا وَاللَّهُ أَمَرَنَا بِهَا ۗ قُلْ إِنْ اللَّهُ لَا يَأْمُرُ بِالْفَحْشَاءِ ۗ اتَّقُوا اللَّهَ عَلَى اللَّهِ

پوشی کرتا ہے۔ پھر صرف پردہ پوشی ہی نہیں بلکہ زینت کا کام بھی دیتا ہے۔ وہ تمہارے جسموں کی حفاظت اور زینت کے لیے بھی آخر خدا نے ہی بہم پہنچایا ہے۔ پس جس خدا نے تمہارے جسموں کے لیے یہ سامان بنایا کیا اس نے انسان کی روحانی کمزوری، اس کے اخلاقی عیوب پر پردہ پوشی اور اس کی روحانی زینت کے لیے ہی کوئی سامان نہیں بنایا؟ یوں لباس ظاہری سے لباس باطنی کی طرف توجہ دلائی۔ مگر یوں بھی اس کے معنی ہو سکتے ہیں کہ ﴿أَنْزَلْنَا عَلَيْكُمْ لِبَاسًا﴾ سے مراد وحی الہی ہی ہو۔ جو انسان کے عیوب کو ڈھانکنے اور اس کی زینت کا موجب ہے۔ کیونکہ اگلی آیت میں صاف طور پر آدم کے لباس کے اتر جانے کا ذکر کر کے سب انسانوں کو متنبہ کیا ہے کہ جس طرح شیطان نے تمہارے باپ اور ماں کا لباس اتروا دیا تھا۔ اسی طرح تمہارا لباس نہ اتار دے۔ دیکھو اگلا نوٹ جس سے صاف معلوم ہوتا ہے کہ یہاں جس لباس کا ذکر ہے وہ لباس روحانی ہے اور اسی لباس کو جو انسان کے عیوب روحانی کے دور کرنے اور اس کی زینت کا موجب ہے، ﴿لِبَاسِ التَّقْوَى﴾ کہا ہے اور ہدایت کی ہے کہ اس لباس کا پہن لینا یعنی وحی الہی پر عملدرآمد کرنا تمہاری بہتری کا موجب ہے اور انسان کی حقیقی زینت کا موجب یہی لباس روحانی ہے۔

1068- قَبِيلٌ قَبِيلَةٌ كِي جَمْعُ هِيَ اور اس جماعت کو کہتے ہیں جو اجتماع کارنگ رکھتی ہو اور ان کے بعض بعض کی خاطر توجہ کرنے والے ہوں۔ (غ) ﴿وَجَعَلْنَاكُمْ شُعُوبًا وَقَبَائِلَ﴾ [الحجرات: 13:49] ”اور تمہاری شاخیں اور قبیلے بنائے۔“

یہاں لفظ کَمَا کے استعمال سے صاف بتا دیا کہ جو حملہ شیطان کا آدم پر تھا وہی ابن آدم پر ہوتا ہے۔ جس طرح اس کو دکھ میں ڈالا کہ باغ سے نکال دیا، اسی طرح ہر ابن آدم کو دکھ میں ڈالنے کا وہ موجب ہو سکتا ہے۔ جس طرح شیطانی وسوسے سے ان میں ایک کمزوری نمودار ہوگئی، اسی طرح ہر انسان اس کمزوری کا شکار ہو سکتا ہے۔ یہی معنی امام مجاہد نے کیے ہیں یعنی ﴿يَنْزِعُ عَنْهُمَا لِبَاسَهُمَا﴾ کی تشریح کرتے ہوئے وہ کہتے ہیں۔۔۔ [هُوَ لِبَاسُ التَّقْوَى] یعنی اس لباس کے اتروا دینے سے مراد لباس تقویٰ کا اتروا دینا یا معصیت کرانا ہے۔ مزید تشریح کے لیے [دیکھو نمبر: 1061, 1064]۔

اس سے صاف شہادت ملتی ہے کہ آدم نے بھی شیطان کو نہیں دیکھا جس طرح ہم نہیں دیکھتے نہ کوئی انسان جنوں کو دیکھ سکتا ہے۔ کیونکہ

مَا لَا تَعْلَمُونَ ﴿١٦٩﴾

کیا تم اللہ پر وہ بات کہتے ہو جو تم نہیں جانتے۔ (1069)

قُلْ أَمَرَ رَبِّي بِالْقِسْطِ وَأَقِيمُوا
وُجُوهَكُمْ عِندَ كُلِّ مَسْجِدٍ وَادْعُوهُ
مُخْلِصِينَ لَهُ الدِّينَ ۚ كَمَا بَدَأَكُمْ
تَعُودُونَ ﴿١٧٠﴾

کہہ میرے رب نے انصاف کا حکم دیا ہے۔ اور اپنے
آپ کو ہر مسجد کے وقت میں سیدھا رکھو اور فرمانبرداری
کو اسی کے لیے خالص کرتے ہوئے اسے پکارو۔ جس طرح
تم کو پہلے بنایا تم لوٹ کر (بھی) آؤ گے۔ (1070)

فَرِيقًا هَدَىٰ وَفَرِيقًا حَقَّ عَلَيْهِمُ الضَّلَالَةُ ۗ
إِنَّهُمْ اتَّخَذُوا الشَّيْطِينَ أَوْلِيَاءَ مِنْ
دُونِ اللَّهِ وَيَحْسَبُونَ أَنََّّهُمْ

ایک گروہ کو ہدایت کی اور (دوسرا) گروہ اس پر گمراہی
ثابت ہو گئی کیونکہ انہوں نے اللہ کے سوا شیطانوں کو
دوست بنایا۔ اور وہ خیال کرتے ہیں کہ وہ سیدھی راہ پر

شیطان بھی جنوں میں سے ہے۔ ہاں شیاطین الانس کو بے شک دیکھ سکتا ہے اور جنوں کو دیکھنے وغیرہ کے جو قصے بنے ہوئے ہیں سب بے بنیاد ہیں۔ ہاں کشفی نظر سے وہ دیکھے جاسکتے ہیں اور وہ انسانوں کے دلوں میں وسوسہ اندازی کے سوا اور کوئی دخل ان کے کاروبار میں نہیں دیتے۔ جیسا کہ اکثر قصے بنے ہوئے ہیں۔ یہ بھی معلوم ہوا کہ شیطان کے لفظ کا استعمال اسم جنس کے طور پر ہوا ہے۔ کیونکہ شیطان کا ذکر کرتے کرتے یہاں اس کی جماعتوں کا ذکر بھی کر دیا۔

1069- عرب کے لوگ اپنے مشرکانہ رسوم و رواج کو جو ان کے باپ دادا سے چلے آتے تھے خدا کے حکم کی طرف منسوب کرتے تھے۔ اصول کیا عمدہ بتا دیا کہ اللہ تعالیٰ جو سرچشمہ قدوسیت ہے وہ ناپاکی اور بے حیائی کی باتوں کا حکم نہیں دے سکتا۔ پس جس بات کو فطرت انسانی بے حیائی میں داخل کرتی ہے وہ خدا کا حکم نہیں ہو سکتا۔

1070- قِسْطِ کے معنی عدل کا حصہ ہیں۔ پس اس میں ہر قسم کی طاعات داخل ہیں کیونکہ جو دوسرے کا حق لیتا ہے یا اس کا حق دیتا نہیں وہ عدل نہیں کرتا۔ افراط و تفریط قِسْطِ یعنی عدل کے خلاف ہیں۔

مَسْجِدٍ- مسجد کا وقت یا مسجد کا مکان۔ مراد اللہ تعالیٰ کی فرمانبرداری ہے۔

جب فواحش سے روکا تو ساتھ ہی بتایا کہ اللہ تعالیٰ حکم کن باتوں کا دیتا ہے۔ حقوق انسانی کی ادائیگی تو قِسْطِ میں آگئی۔ اصول عدل کو ملحوظ رکھو اور دوسرے حصہ میں اللہ تعالیٰ کی عبادت کی طرف توجہ دلائی۔

﴿كَمَا بَدَأَكُمْ تَعُودُونَ﴾ میں توجہ دلائی کہ تمہاری تیاری ایک اور زندگی کے لیے ہونی چاہیے۔ جس خدا نے پہلے بنایا وہی تم کو تمہارے اعمال کی جزا و سزا کے لیے پھر بنائے گا۔

﴿مُهْتَدُونَ﴾ ۳۰

چلنے والے ہیں۔ (1071)

يَبْنِيْ اٰدَمَ خُدُوًا زِيْنَتَكُمْ عِنْدَ كُلِّ
مَسْجِدٍ وَّ كَلُوْا وَاشْرَبُوْا وَلَا تُسْرِفُوْا ۗ اِنَّهٗ

والوں سے محبت نہیں کرتا۔ (1072)

لَا يُحِبُّ الْمُسْرِفِيْنَ ۗ ﴿۳۱﴾

3
ع
10

1071 - ﴿فَرِيْقًا حَقًّا عَلَيْهِمُ الضَّلٰلَةُ﴾ یہاں انہی لوگوں کے وصف میں ہے جن کے متعلق دوسری جگہ ذکر ہے کہ اللہ تعالیٰ ان کا اضلال کرتا ہے۔ اللہ تعالیٰ انہیں اس لیے گمراہ ٹھہراتا ہے کہ گمراہی کا فتویٰ ان پر صادق آتا ہے یا گمراہی ان پر ثابت ہوتی ہے اور گمراہی کن لوگوں پر ثابت ہوتی ہے؟ جو شیطانوں کو دوست بنا کر ان کے پیچھے چل پڑتے ہیں اور پھر طرفہ یہ کہ اپنے آپ کو ہدایت پر سمجھتے ہیں۔ جس نے بدی کو نیکی سمجھ لیا اس کا بدی سے نجات پانا محال تک پہنچ جاتا ہے۔

1072 - سجدہ یا فرمانبرداری کے وقت میں زینت لینے سے مراد اکثر مفسرین نے کپڑوں کا پہننا لیا ہے۔ اس لیے کہ عرب کے لوگ حج کے وقت یا دعا کے وقت کپڑے اتار دیا کرتے تھے یہاں تک کہ عورتیں بھی برہنہ ہو جایا کرتی تھیں۔ اس خیال سے کہ جن کپڑوں میں گناہ کیا ہے ان کپڑوں میں عبادت نہیں کرنی چاہیے۔

لیکن ہو سکتا ہے کہ زینت سے مراد روحانی زینت ہو یعنی اللہ تعالیٰ کی عبادت کرتے ہو تو ان سب سامانوں کو بھی ساتھ رکھو جو انسان کی حقیقی زینت کا موجب ہیں۔ گویا اخلاق حسنہ سے اپنے آپ کو آراستہ کرو۔ چنانچہ اس رکوع کی سب سے پہلی آیت میں جب لباس کو پردہ پوشی اور زینت کا سامان قرار دیا تو ساتھ ہی فرمایا کہ اس سے بہتر ایک لباس اور بھی ہے اور وہ لباس تقویٰ ہے یعنی نیکی سے آراستہ ہونا۔ پس اگر زینتکُم سے لباس کا پہننا یا اچھے لباس میں ملبوس ہونا مراد ہے تو ساتھ ہی یہ بھی مراد ہے کہ حقیقی زینت روحانیت ہے اس کو بھی ساتھ رکھو اور اپنے آپ کو تقویٰ سے آراستہ کر کے مسجدوں میں جاؤ۔ اور جس طرح اخلاق حسنہ کی طرف توجہ دلائی ساتھ ہی کھانے پینے کے متعلق بھی ہدایت فرمائی جس کے چار پانچ لفظوں میں نصف طب آ جاتی ہے۔ کھاؤ اور پیو اور زیادتی نہ کرو۔ یعنی کھانے پینے تک میں افراط و تفریط سے بچو۔ اس میں ہر قسم کی افراط و تفریط آ جاتی ہے۔ مثلاً خاص قسم کی چیزیں کھانا یا خاص قسم کی چیزیں ترک کر دینا سب اسراف میں داخل ہے۔

گوشت کھاتا ہے تو سبزی نہیں کھاتا، یا سبزی کھاتا ہے تو گوشت نہیں کھاتا۔ ایسا ہی جس مقدار غذا کی انسان کے لیے ضرورت ہے اس میں ضرورت سے زیادہ کھالینا یا جس قدر ضرورت ہو اس سے کم کھانا یہ سب افراط و تفریط میں داخل ہیں اور کھانے پینے میں اصول اعتدال نہ صرف صحت جسمانی کو قائم رکھنے والی چیز ہے بلکہ اس سے انسان کی ساری خواہشات سفلی حالت اعتدال پر آ جاتی ہیں اور شیطان جو ان خواہشات سفلی کا محرک ہے وہ اس کا فرمانبردار ہو جاتا ہے۔

قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَ الطَّيِّبَاتِ مِنَ الرِّزْقِ ۗ قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ ۗ كَذَلِكَ نَفَصِّلُ الْآيَاتِ لِقَوْمٍ يَعْلَمُونَ ﴿٣٦﴾

کہہ کس نے اللہ کی زینت کو جو اس نے اپنے بندوں کے لیے نکالی ہے اور کھانے کی تھری چیزوں کو حرام کیا ہے۔ کہہ وہ دنیا کی زندگی میں ان لوگوں کے لیے ہیں جو ایساں لائے قیامت کے دن خالص (ان کے لیے) اسی طرح ہم باتوں کو ان لوگوں کے لیے کھول کر بیان کرتے ہیں جو علم رکھتے ہیں۔ (1073)

قُلْ إِنَّمَا حَرَّمَ رَبِّي الْفَوَاحِشَ مَا ظَهَرَ مِنْهَا وَمَا بَطَّنَ وَالْإِثْمَ وَالْبَغْيَ بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يُنَزِّلْ بِهِ سُلْطَانًا وَأَنْ تَقُولُوا عَلَى اللَّهِ مَا لَا تَعْلَمُونَ ﴿٣٧﴾

کہہ میرے رب نے صرف بے حیائی کی باتوں کو حرام کیا ہے جو ان میں سے ظاہر ہوں اور جو چھپی ہوں اور گناہ کو اور ناحق بغاوت کو اور یہ کہ تم اللہ کے ساتھ اسے شریک کرو جس کے لیے اس نے کوئی سند نہیں اتاری اور یہ کہ اللہ پر وہ بات کہو جو تم نہیں جانتے۔ (1074)

1073- اچھی چیزوں کا استعمال خلاف شریعت نہیں: اچھی چیزوں کو روحانی ہوں یا جسمانی اللہ تعالیٰ نے منع نہیں کیا، نہ اچھے کھانوں کو۔ نعمائے دنیا بھی اگر مومن کو میسر ہوں تو ان سے فائدہ اٹھائے۔ آنحضرت ﷺ حالانکہ نہایت درجہ کی سادگی سے گزارہ کرتے تھے۔ نہایت ہی سادہ غذا، نہایت ہی سادہ لباس، نہایت ہی سادہ مکان لیکن اگر کھانے کے لیے کوئی اچھی چیز آجائے تو اسے رد نہ کرتے تھے۔ پہننے کے لیے اچھا کپڑا مل جائے تو اسے پھینک نہ دیتے تھے۔ مسلمانوں میں افراط و تفریط ہے ایک گروہ تو دنیا کی آسائش کی تلاش میں اتنا منہمک ہوا ہے کہ اس سے اوپر نظر نہیں اٹھتی اور ایک گروہ وہ بھی ہے جو صاف کپڑا رکھنا، صاف جسم رکھنا یا اچھا کھانا کھانا حرام سمجھتا ہے۔ قیامت کے دن نعماء خاص طور پر مومنوں کا ہی حصہ ہیں یعنی کافر اس دن نعماء سے متمتع نہ کیے جائیں گے یا خَالِصَةً سے یہ مراد ہے کہ اس دنیا میں نعماء کے ساتھ رنج اور حزن کی باتیں بھی ملی ہوتی ہیں۔ نعمائے قیامت ان سے پاک ہوں گی۔ تعلق اس آیت کا اصل مضمون سے یہ ہے کہ وحی الہی اچھی چیزوں کو حرام نہیں کرتی بلکہ اچھی چیزوں کی طرف ہدایت کرتی ہے۔

1074- اس میں بتایا کہ وحی الہی صرف ان چیزوں سے روکتی ہے جو یا خود بری ہیں یا ان کا انجام برا ہے۔ اول فواحش یعنی بے حیائی کی باتوں کا ذکر کیا خواہ وہ علانیہ کی جائیں یا چھپ کر مثلاً زنا اور اس کے مبادی سب فواحش میں داخل ہیں علی الاعلان ہوں یا چھپ

وَلِكُلِّ أُمَّةٍ أَجَلٌ ۖ فَإِذَا جَاءَ أَجْلُهُمْ لَا
يَسْتَأْخِرُونَ سَاعَةً ۖ وَلَا يَسْتَقْدِرُونَ ۗ ﴿٣٧﴾
اور ہر ایک قوم کے لیے ایک میعاد ہے، پھر جب ان کی
میعاد آ پہنچتی ہے تو ایک گھڑی پیچھے نہیں رہ سکتے اور نہ پہلے
جاسکتے ہیں۔ (1075)

يَبْنَیْ اَدَمَ اِمَّا یَاتِیْنٰکُمْ رُسُلًا
مِّنْکُمْ یَقْضُوْنَ عَلَیْکُمْ اٰیٰتِیْہَا
فَمِنْ اٰتِیْہَا وَاصْلَحْ فَلَا خَوْفٌ عَلَیْہُمْ وَلَا
ہُمْ یَحْزَنُوْنَ ﴿٣٨﴾
اے بنی آدم! اگر کبھی تمہارے پاس تمہی میں سے رسول
آئیں میری آیات تم پر بیان کریں تو جو کوئی تقویٰ
کرے اور اصلاح کرے ان پر کوئی خوف نہیں اور نہ وہ
پچھتائیں گے۔ (1076)

1075- ﴿لَا یَسْتَأْخِرُونَ﴾ کے معنی پیچھے رہنے کا ارادہ نہ کریں گے اور ﴿لَا یَسْتَقْدِرُونَ﴾ آگے جانے کا ارادہ نہ کریں گے۔ (غ) یعنی
خلاف ہے اور پھر بقیہ کا یعنی دوسرے لوگوں پر زیادتی۔ اِنَّمَا کا اثر لازماً دوسرے پر نہیں۔ بقیہ صرف دوسروں پر زیادتی ہے۔
وقت مقرر سے پہلے بھی وہ عذاب نہیں آسکتا اور جب آجائے تو ٹل بھی نہیں سکتا۔

1076- رسولوں کے بھیجنے کا عام قانون اور ختم نبوت: یہاں اور اس سے پیشتر چند باتیں عام طور پر ساری نسل انسانی کو مخاطب
کر کے کہی ہیں۔ ﴿یَبْنَیْ اَدَمَ قَدْ اَنْزَلْنَا عَلَیْکُمْ لِبَاسًا﴾ [الأعراف: 26:7] ”اے بنی آدم! بے شک ہم نے تم پر لباس اتارا۔“
﴿یَبْنَیْ اَدَمَ لَا یَفْتِنَنَّکُمُ الشَّیْطٰنُ﴾ [27] ﴿یَبْنَیْ اَدَمَ حٰذِرًا وَاذِیْبَنَّکُمْ﴾ [31] اور یہاں ﴿یَبْنَیْ اَدَمَ اِمَّا یَاتِیْنٰکُمْ رُسُلًا﴾ جس کا
مطلب یہ ہے کہ لباس سارے بنی آدم کے لیے ہے۔ شیطان کے فتنے سے سب بنی آدم کو متنبہ کیا ہے۔ سب بنی آدم کو خدا کی
عبادت کرتے وقت زینت اختیار کرنے کو کہا اور بالآخر سب بنی آدم کو بتایا کہ اگر اللہ تعالیٰ کوئی اپنا رسول بھیجے تو اس کو قبول کرنا
چاہیے کیونکہ رسولوں کو قبول کرنے سے انسان کی اصلاح ہوتی ہے اور ان کا رد کرنا موجب خسران ہے۔ بعض ختم نبوت کے منکر
اس سے یہ نتیجہ نکالنا چاہتے ہیں کہ اس کے ماتحت آنحضرت ﷺ کے بعد بھی رسول آتے رہنے چاہئیں۔ اس آیت سے
رسولوں کے آنحضرت ﷺ کے بعد آنے کا نتیجہ اول بہاء اللہ نے اور بعد میں ان کی نقل کر کے میاں محمود احمد قادیانی کے
مریدوں نے نکالا ہے۔ حالانکہ اس آیت کو نہ حضرت مرزا غلام احمد صاحب قادیانی نے خود اور نہ ان کی زندگی میں ان کے
مریدوں نے کبھی پیش کیا۔ ایک شرطیہ جملہ سے یہ نتیجہ نکالنا کمال نادانی ہے۔ مطلب تو صرف اس قدر ہے کہ اگر بنی آدم کے
پاس خدا کا رسول آئے تو اس کو قبول کرنے میں ان کی بہتری ہے۔ سو وہ رسول محمد رسول اللہ ﷺ ہیں۔ آپ کی ذات بابرکات
کے متعلق یہ اعلان ہے کہ اگر اس کو قبول کر لو گے تو تمہاری بہتری کا موجب ہے اگر رد کر دو گے تو تمہارے نقصان کا موجب ہے۔

وَالَّذِينَ كَذَّبُوا بِآيَاتِنَا وَاسْتَكْبَرُوا عَنْهَا
 أُولَئِكَ أَصْحَابُ النَّارِ هُمْ فِيهَا
 خَالِدُونَ ﴿۳۷﴾

اور جو لوگ ہماری آیتوں کو جھٹلائیں اور ان سے تکبر
 کریں وہ آگ والے ہیں اسی میں رہیں گے۔ (1077)

فَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا
 أَوْ كَذَّبَ بِآيَاتِهِ ۗ أُولَئِكَ يَنَالُهُمُ

پھر اُس سے زیادہ ظالم کون ہے جو اللہ پر جھوٹ باندھے یا
 اس کی آیتوں کو جھٹلائے۔ ان لوگوں کو ان کا حصہ نوشتہ سے

اور اگر کہا جائے کہ رسل کا لفظ جمع کیوں استعمال کیا؟ تو اس کا جواب یہ ہے کہ اس لیے کہ خطاب کل بنی آدم کو ہے اور بنی آدم کی طرف رسول بھیجنے کا عام ذکر ہے۔ تو بلاشبہ آنحضرت ﷺ سے پہلے بنی آدم کے پاس رسول آتے رہے اور سب سے آخر حضرت محمد مصطفیٰ ﷺ کو بھیجا گیا کہ دنیا کہ کل قوموں کو ایک سلسلہ اخوت میں منسلک کریں اور اس بات کی شہادت کہ آپ کے بعد رسول نہ آئیں گے، دوسری جگہ ملتی ہے جہاں فرمایا ﴿الْيَوْمَ أَكْمَلْتُ لَكُمْ دِينَكُمْ﴾ [المائدة: 3:5] آج کے دن میں نے تمہارے لیے تمہارا دین کامل کر دیا۔ رسول تو دین سکھانے کے لیے آتے تھے جب اللہ تعالیٰ نے دین کو کامل کر کے پہنچا دیا تو پھر رسولوں کے آنے کی ضرورت بھی باقی نہ رہی۔ جب کمال شریعت اور شریعت کے آنے کے لیے مانع ہو گیا تو کمال نبوت بھی اور نبی کے آنے کے لیے مانع ہو گیا۔ جو ضرورت تھی پوری ہو گئی۔ آفتاب رسالت شمس نصف النہار کی طرف چمک رہا ہے اس لیے اب کسی رسول کی ضرورت دنیا کو نہیں۔ اور وہ لوگ جو رسول کے آنے کا جواز نکالتے ہیں مگر شریعت کا آنا نہیں مانتے ان کے لیے خود یہاں لفظ موجود ہیں ﴿يَقْضُونَ عَلَيْكُمْ آيَاتِي﴾ یعنی رسول اللہ تعالیٰ کی طرف سے کوئی پیغام بھی لائیں گے وہی پیغام شریعت ہے۔ اور اگر کہا جائے کہ یہ کسی پہلے رسول کی آیات ہیں تو پھر تکذیب تو ان آیات کی ہے۔ دیکھو اگلا نوٹ، ایسے رسول کی تکذیب کوئی شے نہ ہوئی۔

1077- رسول کے ساتھ پیغام کا آنا ضروری ہے: اس آیت سے صاف شہادت ملتی ہے کہ رسولوں کے آنے سے مراد ایسے رسولوں کا آنا ہے جن کے ساتھ اللہ تعالیٰ کا کوئی پیغام بھی ہوتا ہے چنانچہ جس طرح پہلے فرمایا تھا ﴿اقْرَأْ بِآيَاتِنَا كَمَا هَدَىٰ﴾ [البقرة: 38:2] ”میری طرف سے تمہارے پاس ہدایت آئے۔“ اور اس کے متعلق دو گروہوں کا ذکر کیا ایک ﴿فَمَنْ أَتَّبَعْ هُدَايَ﴾ اس ہدایت کی پیروی کرنے والے اور دوسرے ﴿وَالَّذِينَ كَفَرُوا وَكَذَّبُوا بِآيَاتِنَا﴾ [البقرة: 39:2] یعنی اس ہدایت، اس پیغام کا انکار کرنے والے اسی طرح یہاں دو گروہ ہیں۔ ایک اصلاح کرنے والے، دوسرے آیات یعنی پیغام الہی کی تکذیب کرنے والے۔ پس دونوں آیتوں کا مطلب ایک ہے اور دونوں گروہوں کی جزا کا ذکر یکساں الفاظ میں ہے۔ دونوں میں سزا تکذیب پیغام کی ہے۔ اور رسولوں کے ختم ہو جانے پر واقعات عالم بھی گواہ ہیں جس قسم کے لوگ پہلے آیا کرتے تھے اور ایک عالم کو اپنے پیچھے لگا لیتے تھے اب تیرہ سو سال سے اس قسم کا کوئی انسان دنیا میں ظاہر نہیں ہوا۔

ملتا رہے گا۔ یہاں تک کہ جب ہمارے پیچھے ہوئے ان کے پاس آئیں گے کہ ان کو وفات دیں کہیں گے وہ کہاں ہیں جن کو اللہ کے سوائے تم پکارتے تھے؟ کہیں گے وہ ہم سے جاتے رہے اور اپنی جانوں پر گواہی دیں گے کہ وہ کافر تھے۔ (1078)

نَصِيْبُهُمْ مِّنَ الْكِتَابِ حَتَّىٰ إِذَا جَاءَتْهُمْ رُسُلُنَا يَتَوَفَّوْنَهُمْ قَالُوا إِنَّا مَا كُنْتُمْ تَدْعُونَ مِن دُونِ اللَّهِ قَالُوا ضَلُّوا عَنَّا وَشَهِدُوا عَلٰیٰ أَنفُسِهِمْ أَنَّهُمْ كَانُوا كٰفِرِيْنَ ﴿۱۰۷۸﴾

کہے گا ان قوموں میں جو تم سے پہلے جنوں اور انسانوں سے گزر چکیں آگ کے اندر داخل ہو جاؤ۔ جب کبھی کوئی جماعت داخل ہوگی اپنی ساتھی (قوم) پر لعنت کرے گی۔ یہاں تک کہ جب سب اس کے اندر ایک دوسرے کو پالیں گے ان کے پچھلے ان کے پہلوں کو کہیں گے اے ہمارے رب! انہوں نے ہمیں گمراہ کیا سو ان کو دو چند عذاب آگ کا دے۔ کہے گا ہر ایک کے لیے دو چند ہے لیکن تم نہیں جانتے۔ (1079)

قَالَ ادْخُلُوا فِيَّ اُمَّمٍ قَدْ خَلَتْ مِن قَبْلِكُمْ مِّنَ الْجِنِّ وَالْاِنْسِ فِي النَّارِ كُلَّمَا دَخَلَتْ اُمَّةٌ لَعَنَتْ اُخْتَهَا حَتَّىٰ اِذَا دَارَكُوا فِيهَا جَمِيْعًا قَالَتْ اُخْرَاهُمْ لِاَوْلٰئِهِمْ رَبَّنَا هٰؤُلَاءِ اَضَلُّوْنَا فَاتِيْهِمْ عَذَابًا وَّضِعْفًا مِّنَ النَّارِ قَالِ لِكُلِّ وَّضِعْفٍ وَّلٰكِن لَّا تَعْلَمُوْنَ ﴿۱۰۷۹﴾

1078 - ﴿نَصِيْبُهُمْ مِّنَ الْكِتَابِ﴾ کتاب بمعنی مکتوب بھی ہو سکتا ہے یعنی جو حصہ ان کے لیے لکھا گیا ہے۔ مگر الکتیب سے مراد یہی قرآن

بھی ہو سکتا ہے یعنی وہ قرآن کو رد کر کے اس حظ سے بہرہ ور ہوں گے جو رد کرنے والوں کے لیے قرآن نے قرار دیا ہے۔

﴿شَهِدُوا عَلٰیٰ أَنفُسِهِمْ﴾ اپنے نفسوں پر شہادت دینے سے مراد یہ ہے کہ الزام قبول کر لیں گے اور اپنے گناہوں کا اقرار کر لیں گے یا یہ کہ ان کی حالت خود بتا دے گی کہ وہ کافر تھے۔ اور جو طاقتیں انسان کی ترقی کے لیے انسان کے اندر ودیعت کی گئی تھیں ان کو انہوں نے دبایا۔

1079 - اُخْتَهَا۔ اُخٌّ اور اُخْتٌ کا لفظ ہر قسم کی مشارکت پر بول دیا جاتا ہے۔ خواہ وہ ولادت کے لحاظ سے ہو یا رضاعت کے لحاظ سے یا

دین یا صنعت یا معاملہ یا دوستی کے لحاظ سے۔ کفر میں شریک بھی سب ایک دوسرے کے بھائی ہیں اور اسلام میں شریک بھی سب ایک دوسرے کے بھائی ہیں۔ یہاں اُخْتَهَا بلحاظ سیاق ان کے اولیاء ہیں۔ (غ) یا یہ کہ تابع متبوع پر لعنت کریں گے اور

وَقَالَتْ أُولَهُمْ لِأَخْرَاهُمْ فَمَا كَانَ لَكُمْ
عَاقِبًا مِنْ فَضْلِ فِئْتُوا الْعَذَابَ بِمَا
كُنْتُمْ تَكْسِبُونَ ﴿٣٩﴾

اور ان کے پہلے ان پچھلوں کو کہیں گے تم کو ہسم پر کوئی
فوقیت نہیں سواس کے بدلے میں جو تم کما تے تھے عذاب
چکھو۔

إِنَّ الَّذِينَ كَذَّبُوا بِآيَاتِنَا وَاسْتَكْبَرُوا
عَنْهَا لَا تُفْتَحُ لَهُمْ أَبْوَابُ السَّمَاءِ وَلَا
يَدْخُلُونَ الْجَنَّةَ حَتَّى يَلْبِغَ الْجَمَلُ فِي
سَمِّ الْخِيَاطِ ۗ وَكَذَلِكَ نَجْزِي
الْمُجْرِمِينَ ﴿٤٠﴾

جو لوگ ہماری آیتوں کو جھٹلاتے ہیں اور ان سے سرکشی
اختیار کرتے ہیں ان کے لیے آسمان کے دروازے
نہیں کھولے جاتے اور وہ جنت میں داخل نہ ہوں گے
جب تک کہ اونٹ سوئی کے نا کے میں داخل نہ ہو۔ اور اسی
طرح ہم مجرموں کو سزا دیتے ہیں۔ (1080)

متبوع تابع پر۔

أَخْرَاهُمْ۔ اُولَهُمْ سے پچھلے اور پہلے بلحاظ مرتبہ مراد ہیں یعنی تابع اور متبوع یا ضعفا اور کبرا۔

﴿لِكُلِّ ضِعْفٍ﴾ یعنی اگر متبوع زیادہ عذاب کے مستحق ہیں اس لیے کہ انہوں نے دوسروں کو گمراہ کیا۔ تو تابع بھی زیادہ کے
مستحق ہیں، اس لیے کہ انہوں نے آنکھیں بند کر کے تقلید کی۔ دوسری توجیہ دو چند عذاب کی یہ ہے کہ ظاہر و باطن کا عذاب مراد
ہے۔ یوں ہر ایک کے لیے اس کا دو چند ہے جو نظر آتا ہے گو دوسرا نہ جانتا ہو۔ امام راغب نے یہی معنی لیے ہیں۔

1080۔ ﴿لَا تُفْتَحُ لَهُمْ أَبْوَابُ السَّمَاءِ﴾ مراد یہ ہے کہ ان کے اعمال اوپر نہیں جاتے یا ان کی ارواح کافر نہیں ہوتا۔ صالح عمل کو اللہ
تعالیٰ رفع دیتا ہے ﴿وَالْعَمَلُ الصَّالِحُ يَرْفَعُهُ﴾ [فاطر: 10:35] ”اور نیک عمل اس کو بلند کرتا ہے۔“ ایسا ہی مومنوں کو اللہ تعالیٰ
رفع دیتا ہے۔ چنانچہ اللہ تعالیٰ کا اسم الرَّافِعُ ہے۔ اس لیے خواہ یہاں کفار کے اعمال مراد لیے جائیں یا ان کی ارواح، مطلب
ایک ہی ہے ان کو رفع عطا نہیں ہوتا۔ اسی لحاظ سے فرمایا کہ ان کے لیے آسمان کے دروازے نہیں کھولے جاتے۔

جَمَلٌ۔ جَمَالٌ حسن کو کہتے ہیں اور جَمَلٌ اونٹ کو اس لیے کہ وہ اونٹ کو اپنے لیے خوبصورتی کا موجب سمجھتے تھے۔ اس کی جمع جَمَالَةٌ
قرآن شریف میں آتی ہے ﴿كَأَنَّهُ جَمَلٌ صُفْرٌ﴾ [المسلمات: 33:77] ”گو یا وہ زرد اونٹ ہیں۔“ اور جمال بھی آتی ہے۔

سَمٌّ۔ تنگ سوراخ کو کہتے ہیں جیسے سوئی کا ناکہ یا ناک یا کان میں جو چھید کیا جاتا ہے اور سَمٌّ زہر کو کہتے ہیں اس لیے کہ وہ اپنے
لطف تاثیر سے بدن کے اندر داخل ہو جاتی ہے اور سَمٌّ زہر تیز گرم ہوا کو کہتے ہیں جو زہر کا سا اثر رکھتی ہے۔ ﴿فِي سَمُورٍ وَ
حَبِيبٍ﴾ [الواقعة: 42:56] ”لو میں اور ابلتے ہوئے پانی میں۔“ ﴿وَالْجَانَّ خَلَقْنَاهُ مِنْ قَبْلُ مِنْ تَارِدِ السَّمُورِ﴾ [الحجر:

27:15] ”اور جنوں کو ہم نے (اس سے) پہلے تیز آگ سے پیدا کیا۔“ (غ)

لَهُمْ مِّنْ جَهَنَّمَ مِهَادٌ وَمِنْ فَوْقِهِمْ
 غَوَاشٍ ۗ وَكَذَلِكَ نَجْزِي الظَّالِمِينَ ﴿١٠٨١﴾
 ان کے لیے جہنم کا بچھونا ہے اور ان کے اوپر (اسی کے)
 اوڑھنے اور اسی طرح ہم ظالموں کو سزا دیتے ہیں۔ (1081)
 وَ الَّذِينَ آمَنُوا وَعَمِلُوا الصَّالِحَاتِ لَا
 نُكَلِّفُ نَفْسًا إِلَّا وُسْعَهَا ۚ أُولَٰئِكَ أَصْحَابُ
 الْجَنَّةِ ۗ هُمْ فِيهَا خَالِدُونَ ﴿١٠٨٢﴾
 اور جو ایمان لاتے ہیں اور اچھے عمل کرتے ہیں ہم کسی شخص
 پر کچھ لازم نہیں کرتے مگر اس کے مقدور کے مطابق، یہی
 جنت والے ہیں وہ اسی میں رہیں گے۔
 وَ نَزَعْنَا مَا فِي صُدُورِهِمْ مِّنْ غِلٍّ
 تَجْرِي مِنْ تَحْتِهِمُ الْأَنْهَارُ ۗ وَقَالُوا
 الْحَمْدُ لِلَّهِ الَّذِي هَدَانَا لِهٰذَا ۗ وَمَا كُنَّا
 لِنَهْتَدِيَ لَوْ لَا أَنْ هَدَانَا اللَّهُ ۗ لَقَدْ

﴿حَتَّىٰ يَلِجَ الْجَمَلُ فِي سَمِّ الْخِيَاطِ﴾ جمل یا اونٹ کو عرب میں بڑائی کے لیے بطور مثال بیان کرتے ہیں اور سوئی کے ناکے کو تنگی
 مسلک میں۔ یہاں یہ بتایا کہ ان کے اعمال نے ان کے لیے جنت میں داخل ہونا ایسا ہی مشکل کر دیا ہے جیسا اونٹ کا سوئی کے
 ناکے میں سے گزرنا مشکل ہے۔ ہاں اگر اللہ تعالیٰ اپنی رحمت سے ان کو وہاں پہنچا دے یا سزا دینے کے بعد تو یہ اور معاملہ ہے۔
 اصل غرض بمقابلہ رد کرنے والوں کے وحی کو قبول کرنے والوں کا ذکر ہے۔ اس مقابلہ کے اظہار کے لیے پہلی دو آیتوں میں
 پچھلے رکوع کے مضمون کو جاری رکھا ہے۔

1081- غَوَاشٍ. غَاشِيَةٌ کی جمع ہے ڈھانکنے والی چیز اور ایسی مصیبت کو بھی کہا جاتا ہے جو ڈھانک لے ﴿تَأْتِيَهُمْ غَاشِيَةٌ﴾
 [یوسف: 107:12] ”ان پر بھاری مصیبت آپڑے۔“ اور قیامت کو بھی ﴿هَلْ أَتَاكَ حَدِيثُ الْغَاشِيَةِ ۗ﴾ [الغاشية: 1:88]
 ”کیا تیرے پاس ڈھانک لینے والی کی خبر آئی ہے؟“

جہنم کے اوڑھنا اور بچھونا ہونے سے مراد یہ ہے کہ چاروں طرف سے عذاب ان پر محیط ہوگا۔

1082- غِلٍّ کے معنی عداوت ہیں۔ (غ) یا کینہ، رنج، حسد۔

نعمائے دنیا کے ساتھ یہ بھی لگا ہوا ہے کہ سینوں میں کسی قدر غل و غش رہتا ہے۔ ایک دوسرے کے ساتھ کینہ یا حسد ہوتا ہے۔
 جنت کی نعماء کے ساتھ یہ باتیں نہ ہوں گی۔ درجات میں اگر ایک دوسرے سے بلند بھی ہوں گے تو بھی دلوں میں کوئی حسد نہ

جَاءَتْ رُسُلٌ رَبِّنَا بِالْحَقِّ ۖ وَنُودُوا أَنْ
تِلْكَمُ الْجَنَّةُ أَوْرَثْتُمُوهَا بِمَا كُنْتُمْ
تَعْمَلُونَ ﴿١٠٨٣﴾

ہدایت نہ دیتا۔ یقیناً ہمارے رب کے رسول حق کے ساتھ
آئے۔ اور انہیں پکارا جائے گا کہ اس جنت کا تم کو اس
کے بدلے وارث بنایا گیا جو تم کرتے تھے۔ (1083)

وَنَادَىٰ أَصْحَابُ الْجَنَّةِ أَصْحَابَ النَّارِ أَنْ
قَدْ وَجَدْنَا مَا وَعَدَنَا رَبُّنَا حَقًّا فَهَلْ
وَجَدْتُمْ مَا وَعَدَ رَبُّكُمْ حَقًّا ۗ قَالُوا
نَعَمْ ۗ فَآذَنَ مُؤَذِّنٌ بَيْنَهُمْ أَنْ لَعْنَةُ
اللَّهِ عَلَى الظَّالِمِينَ ﴿١٠٨٤﴾

اور جنت والے آگ والوں کو پکاریں گے کہ بے شک
ہم نے جو ہمارے رب نے ہم سے وعدہ کیا تھا سچ پایا۔ تو
کیا تم نے بھی جو تمہارے رب نے وعدہ کیا تھا سچ پایا؟
کہیں گے ہاں! تب ایک پکارنے والا ان کے درمیان
پکارے گا کہ ظالموں پر اللہ کی لعنت ہے۔

الَّذِينَ يَصُدُّونَ عَنْ سَبِيلِ اللَّهِ وَ
يَبْغُونَهَا عِوَجًا ۗ وَهُمْ بِالْآخِرَةِ
كٰفِرُونَ ﴿١٠٨٤﴾

جو اللہ کی راہ سے روکتے اور اسے ٹیڑھا کرنا چاہتے ہیں اور
وہ آخرت کے بھی منکر ہیں۔ (1084)

الثَّانِيَةَ

وقف لا زور باختلاف

ہوگا۔ وہ نعماء ہر قسم کی ردی آمیزش سے پاک ہوں گی اور یا یہ مراد ہے کہ مومنوں میں بھی بعض وقت غلط فہمیوں سے ایک
دوسرے سے رنج ہو جاتا ہے۔ قیامت میں وہ نہ ہوگا۔

1083- أَوْرَثْتُمُوهَا۔ وَرِاثَةٌ اصل میں اس کو کہتے ہیں کہ کوئی مال کسی غیر سے بلا کسی عہد کے یا بلا ایسی چیز کے جو عہد کے قائم مقام ہو
پہنچے۔ پھر اس کا استعمال ایسے مال پر ہوتا ہے جو میت سے پہنچتا ہے۔ اور ایسے حصول مال پر بھی ہوتا ہے جو بلا مشقت ملے۔ اور
ایسا ہی جب کسی کو کوئی نعمت عطا کی جائے جو اس کے لیے خوشگوار ہو۔ (غ) یہاں جنت کو مومن کے لیے ورثہ بتانے میں یہ
اشارہ ہے کہ یہ محض اللہ تعالیٰ کے فضل سے ملتی ہے۔ اعمال کا بدلہ بھی ساتھ فرمایا مگر سچ یہی ہے کہ اعمال صالحہ جو انسان کرتا ہے تو
وہ اپنا فرض ادا کرتا ہے۔ ان پر نعماء کا عطا کرنا یہ محض اللہ تعالیٰ کا فضل ہے۔

1084- عِوَجٌ۔ عِوَجٌ وہ ٹیڑھا پن ہے جو آنکھ سے نظر آجائے اور عِوَجٌ وہ جو بصیرت سے معلوم ہو۔ ﴿يَبْغُونَهَا عِوَجًا﴾ سے مراد یہ
ہے کہ اللہ تعالیٰ نے جو دین کو استقامت دی ہے تو یہ اس حالت سے اس کو بدلنا چاہتے ہیں۔

وَبَيْنَهُمَا حِجَابٌ ۚ وَعَلَى الْأَعْرَافِ
رِجَالٌ يَعْرِفُونَ كُلًّا بِسِيئِهِمْ ۚ وَنَادُوا
أَصْحَابَ الْجَنَّةِ أَنْ سَلِّمُوا عَلَيْهِمْ ۗ

اور ان کے درمیان ایک پردہ ہوگا⁽¹⁰⁸⁵⁾ اعراف پر کچھ
مرد ہوں گے جو سب کو ان کے نشانوں سے پہچانتے ہوں
گے⁽¹⁰⁸⁶⁾ اور وہ جنت والوں کو پکاریں گے کہ تم پر
سلامتی ہو

1085 - یعنی اہل جنت اور اہل نار کے درمیان پردہ حائل ہوگا۔ پس وہاں کے حواس الگ ہی ہیں اور وہاں کی کیفیات بھی الگ ہیں۔ دونوں کے درمیان پردہ بھی حائل ہے بایں ایک دوسرے سے باتیں بھی کرتے ہیں اور ایک دوسرے کو دیکھتے بھی ہیں۔ یہاں کے مکان کی کیفیات وہاں کے مکان کی کیفیات نہیں۔ نیز [دیکھو نمبر: 1838]

1086 - الْأَعْرَافِ - عُرُفٌ کی جمع ہے اور وہ ہر ایک بلند مرتفع مکان کو کہتے ہیں اور زجاج کا قول ہے کہ اعراف وہ بلند مکان ہیں جو دیوار کے اوپر ہوں اور ایسا ہی جو بلند زمین ہو وہ بھی عُرُفٌ کہلاتی ہے۔ اور ہواؤں اور بادلوں کے اَعْرَافٌ وہ ہیں جو پہلے آئیں اور جو بلند ہوں۔ (ل)

سَيِّئًا. سَاءَ سے ہے اور اس کے معنی علامت ہیں۔

اصحاب اعراف کون لوگ ہیں؟

اکثر مفسرین کا یہ خیال ہے کہ یہ وہ لوگ ہیں جن کی نیکیاں اور بدیاں برابر ہیں اور وہ اعراف کو حجاب قرار دیتے ہیں۔ جو جنت اور دوزخ کے درمیان ہے۔ مگر لفظ کے لغوی معنی کی رو سے یہ تاویل درست معلوم نہیں ہوتی۔ کیونکہ اعراف بلند مقاموں کا نام ہے۔ دوسرے ان کے مرتبہ کی بلندی اس سے ظاہر ہے کہ وہ سب کو پہچانتے ہیں یعنی اہل دوزخ کو اور اہل جنت کو نشانوں سے پہچانتے ہیں یہ ان کی معرفت بلند کا نتیجہ ہے۔ تیسرے ان کو رجال کہا ہے۔ اگر وہ گروہ مراد ہوتا ہے جن کی نیکیاں اور بدیاں برابر ہیں تو رجال کی خصوصیت کے کوئی معنی نہیں۔ کیونکہ ایسی عورتیں بھی ہوں گی اور مرد بھی ہوں گے۔ رجال کی خصوصیت سے معلوم ہوتا ہے کہ یہ رسل اور انبیاء کا گروہ ہے۔ کیونکہ رسالت مردوں سے مخصوص رہی ہے اور لسان العرب میں ایک قول اصحاب الاعراف کے متعلق یہ بھی منقول ہے کہ وہ انبیاء ہیں۔ اور گواہی گروہ مفسرین کا اس طرف بھی گیا ہے کہ اس سے مراد ملائکہ ہیں۔ مگر اس میں بھی رجال کے لفظ کی خصوصیت باقی نہیں رہتی۔ پس حق یہی ہے کہ یہ انبیاء کا گروہ ہے جو اپنی امتوں کو پہچانتے ہیں کہ کون جنت میں جائیں گے اور کون دوزخ میں؟ اس کی تائید قرآن کریم کے دوسرے مقامات سے بھی ہوتی ہے کیونکہ انبیاء کو ایک خصوصیت دی گئی ہے کہ انہیں اپنی اپنی امتوں پر شہید کہا گیا ہے ﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ﴾ [النساء: 41] ”پھر کیا حال ہوگا جب ہم ہر ایک امت سے گواہ لائیں گے۔“ اور یہ ایک الگ ہی گروہ قرار دیا گیا ہے۔ ہاں امت محمدیہ کو یہ فضیلت دی گئی ہے کہ اس کے کامل الایمان لوگوں کو بھی اس گروہ میں داخل کیا ہے جیسے فرمایا ﴿لَتَكُونُوا شُهَدَاءَ﴾

لَمْ يَدْخُلُوهَا وَهُمْ يَطَّعُونَ ﴿١٠٧﴾

وہ ابھی اس میں داخل نہیں ہوئے اور وہ امید رکھتے ہوں
گے۔ (1087)

وَ إِذَا صُرِفَتْ أَبْصَارُهُمْ تِلْقَاءَ أَصْحَابِ
النَّارِ قَالُوا رَبَّنَا لَا تَجْعَلْنَا مَعَ الْقَوْمِ
الظَّالِمِينَ ﴿١٠٨﴾

اور جب ان کی آنکھیں آگ والوں کی طرف پھریں گی۔
نہیں گے اے ہمارے رب ہم کو ظالم قوم کے ساتھ نہ
کیجیو۔ (1088)

وَ نَادَى أَصْحَابُ الْأَعْرَافِ رَجَالًا
يَعْرِفُونَهُمْ بِسِيئِهِمْ قَالُوا مَا أَغْنَى
عَنكُمْ جُوعُكُمْ وَ مَا كُنْتُمْ
تَسْتَكْبِرُونَ ﴿١٠٩﴾

اور اعراف والے کچھ مردوں کو پکاریں گے جن کو وہ ان
کے نشانوں سے پہچانتے ہوں گے کہیں گے تم کو تمہاری
جمعیت نے کچھ فائدہ نہ دیا اور (نہ) اس نے جو تم تکبر
کرتے تھے۔ (1089)

عَلَى النَّاسِ ﴿البقرة: 143﴾ [143:2] ”تا کہ تم لوگوں کے پیشرو بنو“ اور اسی کی تائید اس سے ہوتی ہے کہ قرآن کریم نے دوسری جگہ
تین گروہ ہی بنائے ہیں۔ ایک سابقین یا مقربوں کا گروہ، ایک اصحاب الیمین یا اہل جنت کا گروہ۔ ایک اصحاب الشمال یا اہل
دوزخ کا گروہ دیکھو [سورة الواقعة: 7 تا 10] اس لیے یہاں اہل جنت اور اہل نار کے علاوہ جس تیسرے گروہ کا ذکر ہو سکتا ہے
وہ یہی سابقین اور مقربین کا گروہ ہے۔ اور لسان العرب میں ہے کہ ابن عباس رضی اللہ عنہما سے دریافت کیا گیا کہ اس قول کے کیا معنی
ہیں [أَهْلُ الْقُرْآنِ عُرْفَاءُ أَهْلِ الْجَنَّةِ؟] تو آپ نے فرمایا: [رُءُوسَاءُ أَهْلِ الْجَنَّةِ] یعنی عرفا سے مراد سرداران
اہل جنت ہیں۔

1087- یعنی اہل جنت ابھی جنت میں داخل نہیں ہوئے ہاں امیدوار ہیں لیکن یہ مقربین کا گروہ چونکہ بلند مقام پر ہے اس لیے اہل جنت کو
پہچانتا ہے۔

1088- یہ اس لیے کہیں گے کہ ابھی وہ جنت میں داخل نہیں ہوئے ﴿صُرِفَتْ أَبْصَارُهُمْ﴾ میں انہی اہل جنت کا ذکر ہے۔

1089- جُوعُكُمْ سے مراد جمعیت بھی ہو سکتی ہے اور مال و دولت کا جمع کرنا بھی۔ یہ الفاظ کہ اعراف والے دوزخ والوں میں سے خاص
لوگوں کو پکاریں گے اور ان کی جمعیت اور ان کا تکبر یا دلائیں گے۔ اسی نتیجہ کی مؤید ہے جس پر ہم اوپر پہنچے ہیں کہ اصحاب
اعراف سے مراد انبیاء ﷺ ہیں اور وہ رجال جن کو وہ پکاریں گے وہ لوگ ہیں جنہوں نے دنیا میں اپنے مال اور جتنے کو حق کی
مخالفت پر لگایا۔ ان لوگوں کو جن کی نیکیاں اور بدیاں برابر ہوں حق کے ان مخالفین سے کیا تعلق اور ان کے انہیں پہچاننے کا کیا
مطلب؟ ہاں انبیاء ان کو پہچانتے ہوں گے اس لیے کہ ان کی مخالفت ان لوگوں نے کی اور اگلی آیت میں اپنے تبعین کا ذکر

کیا یہ وہی ہیں جو تم قسمیں کھاتے تھے کہ اللہ ان پر رحمت نہیں کرے گا؟ جنت میں داخل ہو جاؤ تم پر کوئی خوف نہیں اور نہ تم پچھتاؤ گے۔ (1090)

أَهْوَلَاءِ الَّذِينَ أَقْسَمْتُمْ لَا يَنَالُهُمُ اللَّهُ بِرَحْمَةٍ ۗ أَدْخُلُوا الْجَنَّةَ لَا خَوْفٌ عَلَيْكُمْ وَلَا أَنْتُمْ تَحْزَنُونَ ﴿١٠٩٠﴾

اور آگ والے جنت والوں کو پکاریں گے کہ ہم پر کچھ پانی بہاؤ یا اس سے (دو) جو اللہ نے تم کو رزق دیا ہے۔ نہیں گے اللہ نے ان کو کافروں پر حرام کیا ہے۔ (1091)

وَنَادَىٰ أَصْحَابُ النَّارِ أَصْحَابَ الْجَنَّةِ أَنْ أَفِيضُوا عَلَيْنَا مِنَ الْمَاءِ أَوْ مِمَّا رَزَقَكُمُ اللَّهُ ۗ قَالُوا إِنَّ اللَّهَ حَرَّمَهَا عَلَى الْكَافِرِينَ ﴿١٠٩١﴾

جنہوں نے اپنے دین کو تماشا اور کھیل بنایا اور ان کو دنیا کی زندگی نے دھوکا دیا سو آج ہم ان کو چھوڑ دیں گے جس طرح وہ اپنے اس دن کی ملاقات کو بھول گئے اور اس لیے کہ وہ ہماری آیتوں کا انکار کرتے تھے۔ (1092)

الَّذِينَ اتَّخَذُوا دِينَهُمْ لَهْوًا وَ لَعِبًا وَ غَرَّبْتُهُمُ الْحَيَاةَ الدُّنْيَا ۗ فَالْيَوْمَ نَنسِفُهُمْ كَمَا نَسَوْنَا لِقَاءَ يَوْمِهِمْ هَذَا ۗ وَمَا كَانُوا بِآيَاتِنَا يَجْحَدُونَ ﴿١٠٩٢﴾

کرتے ہیں۔

1090 - یہ اہل جنت کی طرف اشارہ کر کے کہا گیا ہے اور مراد یہ ہے کہ یہ لوگ جو اب جنت میں جا رہے ہیں ان کے متعلق تم کہا کرتے تھے کہ اللہ تعالیٰ ان پر رحمت نہیں کرے گا کیونکہ مخالفین حق مومنوں کو ذلیل سمجھا کرتے تھے۔ چنانچہ ان کے اس قسم کے اقوال دوسری جگہ موجود ہیں ﴿أَهْوَلَاءِ مَنِ اللَّهُ عَلَيْهِمْ مِنْ بَيْنُنَا﴾ [الأنعام: 53:6] ”کیا یہ وہ لوگ ہیں جن پر اللہ نے ہم میں سے احسان کیا ہے؟“ یعنی استہزا کے طور پر ان کو کہتے تھے کیونکہ وہ غریب تھے۔ آیت کے پچھلے حصہ میں خطاب اہل جنت کو کرتے ہیں جو ان انبیاء کے پیرو ہیں۔

1091 - جو لوگ اس دنیا میں کھانے پینے کے ہی خیال میں منہمک رہے وہاں بھی یہی خیال سر میں رہے گا اور ان کو جواب یہ دیا گیا ہے کہ وہ رزق اب مانگنے سے نہیں مل سکتا۔ ان کے قوی ہی اس قابل نہیں کہ وہ روحانی ثمرات حاصل کریں جن کا موقع انہوں نے خود گنوا دیا۔ وجہ اگلی آیات میں بتائی ہے۔

1092 - یعنی دنیا میں ان کو موقع دیا گیا تھا جس کو انہوں نے ضائع کر دیا، دین کو ایک کھیل سمجھا اور حیوانی خواہشات پر ہی گرے رہے۔

وَلَقَدْ جَعَلْنَاهُمْ بِكِتَابٍ فَصَّلْنَاهُ عَلَىٰ عِلْمٍ
هُدًى وَرَحْمَةً لِّقَوْمٍ يُؤْمِنُونَ ﴿٥٧﴾

اور یقیناً ہم نے ان کو کتاب دی جسے ہم نے علم کے ساتھ
کھول کر بیان کیا ہے ہدایت اور رحمت ان لوگوں کے
لیے جو ایمان لاتے ہیں۔

هَلْ يَنْظُرُونَ إِلَّا تَأْوِيلَهُ ۗ يَوْمَ يَأْتِي
تَأْوِيلَهُ يَقُولُ الَّذِينَ نَسُوهُ مِنْ قَبْلُ
قَدْ جَاءَتْ رُسُلُ رَبِّنَا بِالْحَقِّ ۗ فَهَلْ لَنَا
مِنْ شَفَعَاءَ فَيَشْفَعُوا لَنَا أَوْ نُرَدُّ فَنَعْبُدَ
غَيْرَ الَّذِي كُنَّا نَعْبُدُ ۗ قَدْ خَسِرُوا
أَنْفُسَهُمْ وَ ضَلَّ عَنْهُمْ مَّا كَانُوا
يَفْتَرُونَ ﴿٥٨﴾

کیا وہ اس کے (بتائے ہوئے) انجام ہی کا انتظار کرتے
ہیں؟ جس دن اس کا (بتایا ہوا) انجام آئے گا وہ لوگ
جنہوں نے اسے پہلے بھلا رکھا تھا کہیں گے بے شک
ہمارے رب کے رسول حق کے ساتھ آئے۔ پس کیا
ہمارے کوئی سفارشی ہیں جو ہمارے لیے سفارش کریں یا ہم
لوٹائے جائیں تو (اور) عمل کریں اس کے خلاف جو ہم عمل
کرتے تھے انہوں نے اپنے آپ کو گھٹائے میں ڈالا اور وہ جو
افترا کرتے تھے ان سے جاتا رہا۔ (1093)

إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ

تمہارا رب اللہ ہے جس نے آسمان اور زمین چھ وقتوں
میں پیدا کیے۔ (1094)

اس لیے ان کے روحانی قوی مر گئے اور وہ اس رزق کے اہل ہی نہیں رہے گویا اہل جنت بخل نہیں کرتے بلکہ انہیں بتاتے ہیں
کہ وہ رزق تو خاص قوی کے حصول سے مل سکتا ہے مگر تم نے خود دنیا میں ان قوی کو بے کار کر دیا۔ نسیان کے معنی کے لیے [دیکھو
نمبر: 67]۔

1093- تَأْوِيلُ کے معنی کے لیے [دیکھو نمبر: 376]۔ یہاں مراد اس کا بیان کردہ انجام ہے یعنی وہ وعید جو ان کو دیئے گئے۔ مطلب یہ ہے کہ
اصلاح کا وقت تو یہی ہے کہ وعید کے آنے سے پہلے پہلے کر لے۔ جب بدی کا انجام بد ظاہر ہو گیا تو پھر وہ ٹل کس طرح سکتا ہے؟

1094- يَوْمَ کے معنی [نمبر: 3] میں بیان ہو چکے ہیں۔ ایک لمحہ سے لے کر پچاس ہزار سال کو بھی یوم کہا جاسکتا ہے۔ ظاہر ہے کہ وہ یوم
جس کو ہم دن کہتے ہیں جو آفتاب کے طلوع اور غروب سے تعلق رکھتا ہے وہ آسمانوں اور زمین کی پیدائش کے بعد ظہور میں آیا۔
پس آسمانوں اور زمین کی پیدائش کے ذکر میں کبھی بھی مراد چوبیس گھنٹے کا دن رات نہیں ہو سکتا بلکہ اس کے عام معنی وقت ہی مراد

عَلَى الْعَرْشِ يُغْشَى الْبَيْلَ النَّهَارَ پھر وہ عرش پر متمکن ہے۔⁽¹⁰⁹⁵⁾ رات کو دن کا لباس

ہیں جو تمام حد بند یوں سے آزاد ہے۔

آسمانوں اور زمین کو چھ دن میں پیدا کرنے سے مراد:

اس رکوع میں یہ بتایا ہے کہ وہ حق جو جی لائی ہے ضرور کامیاب ہوگا۔ مگر اس کی ترقی جیسا کہ قدرت کے تمام نظارہ میں ہے تدریجی ہوگی۔ اور اس لیے ابتدا یوں کی کہ آسمانوں کو اور زمین کو بھی اللہ تعالیٰ نے چھ وقتوں میں پیدا کیا یعنی ان کی پیدائش کی جو آخری حالت ہے چھ زمانوں چھ حالتوں سے گزار کر ان کو اس حالت تک پہنچایا۔ ان معنوں کی صحت پر یہ امر شاہد ہے کہ اللہ تعالیٰ نے سورہ المؤمنون کے پہلے رکوع میں انسان کی پیدائش کے بھی چھ ہی مراتب بیان کیے ہیں۔ نطفہ، علقہ، مضغہ۔ مغضغہ میں ہڈیوں کا پیدا ہونا، پھر سارے اعضا کا ٹھیک ہو کر ہڈیوں پر گوشت کا چڑھ جانا، پھر اس میں زندگی کا پیدا ہونا اور اس کے مقابل پر وہیں یعنی [المؤمنون: 1-23] میں چھ ہی مراتب خلق روحانی کے بیان فرمائے ہیں۔

زمین کی پیدائش کو اگر لیا جائے تو سائنس سے موجودہ حالت تک پہنچنے میں چھ مرتبے ثابت ہوتے ہیں۔ ایک وہ حالت جب یہ انگارے کی صورت میں تھی۔ دوسری وہ حالت جب وہ انگارے ٹھنڈا ہونا شروع ہوا اور پانی وغیرہ الگ ہوئے۔ تیسری وہ حالت جب اس کی سطح کا اوپر کا حصہ کافی موٹا ہو گیا اور پہاڑ وغیرہ بن گئے۔ چوتھی وہ حالت جب نباتات بنیں۔ پانچویں وہ حالت جب حیوانات پیدا ہوئے۔ چھٹی وہ حالت جب خلاصہ مخلوقات انسان بنا۔ اسی طرح زمین و آسمان کی ہر چیز کی پیدائش میں چھ مرتبے نظر آتے ہیں۔ صحیح مسلم کی ایک حدیث میں بھی چھ مرتبے بتائے گئے ہیں۔ یعنی اول مٹی کا پیدا ہونا، پھر اس میں پہاڑوں کا بننا، پھر درختوں کا پیدا ہونا، پھر مکروہات کا پیدا ہونا، پھر نور کا پیدا ہونا، پھر جانداروں کا پیدا ہونا، پھر انسان کا پیدا ہونا۔ اور [يَوْمَ الْآحَادِ يَوْمَ الْأَثْنَيْنِ] وغیرہ کا جو ذکر بعض روایات میں ہے تو اس سے مراد واقعی یہی اتوار پیر وغیرہ کے ایام نہیں بلکہ پہلا دوسرا دن مراد ہیں اور [يَوْمَ الْجُمُعَةِ] سے مراد جمع ہونے کا دن ہے یعنی جس میں آدم کی پیدائش کی وجہ سے ساری مخلوقات جمع ہو گئی۔ ابن جریر میں ایسی ہی ایک روایت کے بعد یہ لفظ آتے ہیں کہ ان چھ دنوں میں سے ہر دن ایک ہزار سال کے برابر ہے۔ پس معلوم ہوا یہ دن مراد کبھی نہیں لیے گئے بلکہ اس سے مراد چھ اور زمانے ہیں، خواہ وہ ایک ہزار سال کے ہوں، خواہ پچاس ہزار کے، خواہ دس لاکھ کے۔

1095- اِسْتَوَىٰ کے لیے [دیکھو نمبر: 44]۔ اس کا استعمال ایک چیز پر اس کی اپنی ذات میں حالت اعتدال پر ہونے پر ہوتا ہے ﴿فَإِذَا اسْتَوَيْتَ أَنْتَ﴾ [المؤمنون: 28:23] ”پس جب تم بیٹھ جاؤ۔“ ﴿لَسْتَوَىٰ عَلَى ظُهُورِهِ﴾ [الزخرف: 13:43] ”تا کہ تم ان کی پیٹھوں پر سوار ہو۔“ ﴿فَاسْتَوَىٰ عَلَى سُوْقِهِ﴾ [الفتح: 29:48] ”پھر اپنی نالوں پر سیدھی کھڑی ہو گئی۔“ اس معنی میں اِسْتَوَىٰ کے معنی متمکن اور مضبوط ہونا ہو سکتے ہیں یا قرار پکڑنا۔ اور یہ بھی لکھا ہے کہ اِسْتَوَىٰ کا صلہ علیٰ ہو تو اس کے معنی استیلاء یا غالب ہونا ہوتے ہیں اور ﴿اسْتَوَىٰ عَلَى الْعَرْشِ﴾ کے معنی یوں بھی ہو سکتے ہیں کہ [اِسْتَوَىٰ لَهُ مَا فِي السَّمَوَاتِ وَمَا فِي

يَطْلُبُهُ حَثِيثًا وَالشَّمْسُ وَالْقَمَرُ وَ
النُّجُومَ مُسَخَّرَاتٍ بِأَمْرِهِ ۗ أَلَا
پہناتا ہے وہ اس کے پیچھے لگتا چلا آتا ہے اور سورج اور
چاند، ستارے اس کے حکم سے کام میں لگائے گئے ہیں۔

الْأَرْضِ أَى اسْتَقَامَ الْكُلُّ عَلَى مُرَادِهِ بِتَسْوِيَةِ اللَّهِ تَعَالَى [يَأْهُ] یعنی ”جو کچھ آسمانوں اور زمین میں ہے وہ اس کے لیے حالت اعتدال میں ہو گیا یا اس کے ارادہ کے مطابق حالت استقامت میں ہو گیا اس لیے کہ اللہ تعالیٰ نے اسے اعتدال پر بنایا۔“ (غ)

الْعَرْشِ۔ راغب کہتے ہیں کہ عرش اصل میں مسقف چیز کو کہتے ہیں اور بادشاہ کے بیٹھنے کی جگہ یعنی تخت کو عرش اس کے علو کے لحاظ سے کہا جاتا ہے اور پھر لکھتے ہیں کہ اس سے مراد عِزٌّ یعنی غلبہ اور سلطان اور مملکت بھی لیا جاتا ہے۔ چنانچہ کہا جاتا ہے [ثَلَّ عَرْشُهُ] جیسا کہ سیدنا عمر رضی اللہ عنہ کی روایت میں ہے اور مراد اس سے لی جاتی ہے کہ اس کا غلبہ اور قدرت جاتی رہی۔ اور پھر لکھتے ہیں کہ اللہ کا عرش ایک ایسی چیز ہے جس کو فی الحقیقت کوئی بشر نہیں جانتا۔ اور جو عوام الناس کا وہم ہے وہ ایسا نہیں ہو سکتا۔ کیونکہ اس صورت میں عرش اللہ تعالیٰ کو اٹھانے والا ہوتا۔ حالانکہ اللہ کی ذات اس سے پاک ہے اور پھر لکھتے ہیں کہ بعض کے نزدیک ذُو الْعَرْشِ وغیرہ میں عرش سے مراد اس کی مملکت اور غلبہ ہے نہ اس کے ٹھہرنے کی جگہ۔ جس سے وہ پاک ہے۔

﴿اَسْتَوَىٰ عَلَى الْعَرْشِ﴾ سے کیا مراد ہے؟ سواول الفاظ کے استعمال سے دھوکہ نہیں کھانا چاہیے۔ وہی لفظ اللہ تعالیٰ کے لیے استعمال ہوتے ہیں جو انسان کے لیے ہوتے ہیں۔ مگر ان کی حقیقت میں زمین و آسمان کا فرق ہے۔ خدا کے بھی ہاتھ ہیں، وہ سنتا ہے، دیکھتا ہے مگر اس کو انسانوں کے ہاتھوں پر، ان کے سننے پر، ان کے دیکھنے پر قیاس کرنا صریح غلطی ہے۔ اسی طرح اگر ایک عرش بادشاہ کا ہے اور ایک عرش خدا کا ہے تو ان دونوں سے ایک ہی معنی تخت مراد لینا صریح غلطی ہے۔ بادشاہ کی بادشاہت تخت سے وابستہ ہے مگر خدا کی بادشاہت ان باتوں سے پاک ہے۔ بادشاہ کے تخت پر بیٹھنے سے مراد صرف اس قدر ہوتی ہے کہ اس کی قدرت اور حکومت کا نفاذ ہو گیا۔ یہی مراد نہ تخت پر بیٹھنے کا ظاہری فعل خدا کے ﴿اَسْتَوَىٰ عَلَى الْعَرْشِ﴾ سے ہو سکتی ہے۔ [دیکھو نمبر: 27] جہاں دکھایا گیا ہے کہ جب اللہ تعالیٰ کی طرف الفاظ منسوب ہوں تو جو ان میں آ لہ یا ذریعہ ہو وہ اللہ تعالیٰ کی طرف منسوب نہیں ہوتا بلکہ صرف فعل کی آخری غرض منسوب ہوتی ہے اور چونکہ انسان کے لیے ﴿اَسْتَوَىٰ عَلَى الْعَرْشِ﴾ سے مراد تخت پر بیٹھنے کے ذریعہ سے اس کی حکومت کا نفاذ پانا ہے اس لیے اللہ تعالیٰ کا ﴿اَسْتَوَىٰ عَلَى الْعَرْشِ﴾ صرف نفاذ حکومت و قدرت ہے۔

قرآن کریم کو دیکھیں تو خود اپنے مطلب کو واضح کر دیا ہے۔ سورہ یونس میں فرمایا ﴿ثُمَّ اسْتَوَىٰ عَلَى الْعَرْشِ يُدَبِّرُ الْأَمْرَ﴾ [3:10] ”پھر وہ عرش پر غالب ہے ہر کام کی تدبیر کرتا ہے۔“ جہاں ﴿اَسْتَوَىٰ عَلَى الْعَرْشِ﴾ کی تفسیر خود ہی ﴿يُدَبِّرُ الْأَمْرَ﴾ سے فرمادی۔ یعنی تدبیر امور کرتا ہے۔ پھر خاص اس موقع پر پہلے زمین و آسمان کی پیدائش کا ذکر ہے پھر ﴿اَسْتَوَىٰ عَلَى الْعَرْشِ﴾ کا اور آیت کا خاتمہ ان الفاظ پر ہے ﴿لَهُ الْخَلْقُ وَالْأَمْرُ﴾ پیداکرنا بھی اسی کا کام ہے اور امر بھی اسی کا جس سے صاف معلوم ہوتا

لَهُ الْخَلْقُ وَالْأَمْرُ ۗ تَبَارَكَ اللَّهُ رَبُّ الْعَالَمِينَ ﴿۵۷﴾
 سن لو بنانا اور حکم دینا اسی کا کام ہے۔ اللہ بابرکت ہے جو
 جہانوں کا رب ہے۔ (1096)

أَدْعُوا رَبَّكُمْ تَضَرُّعًا وَخُفْيَةً ۗ إِنَّهُ لَا يُحِبُّ الْمُعْتَدِينَ ﴿۵۸﴾
 اپنے رب کو عاجزی سے اور چھپ کر پکارو۔ وہ حد سے
 بڑھنے والوں سے محبت نہیں کرتا۔ (1097)

ہے کہ ﴿اَسْتَوَىٰ عَلَى الْعَرْشِ﴾ میں امر الہی کے نفاذ کا ذکر ہے اور خود طرز بیان بھی اسی کو چاہتی ہے۔ کیونکہ پیدا کرنا ایک کام ہے اور پیدا کس میں نفاذ امر دوسرا کام۔ قدرت دونوں سے کامل ہوتی ہے پیدا بھی کرے اور اسی کا امر بھی اس میں نفاذ پائے۔ یہی معنی تفال نے کیے ہیں۔ (ر)

کرسی اور عرش دونوں کے متعلق عوام میں ایک غلط فہمی ہے۔ اول الذکر کو بخاری نے رفع کر دیا ہے کیونکہ انہوں نے کرسی کے معنی علم کیے ہیں [دیکھو نمبر: 329 ب]۔ اس سے بھی عرش کے معنی قدرت یا نفاذ امر کی تائید ہوتی ہے۔ کیونکہ اگر کرسی سے مراد علم ہے تو عوام کا خیال تو خود باطل ثابت ہوا۔ مشہور معنی کے لحاظ سے جس قدر روایات بیان کی جاتی ہیں ان کو بہتقی نے بیان کر کے سب کو ضعیف قرار دیا ہے دیکھو روح المعانی۔ اور اس پر ایک یہ بھی شہادت ہے کہ قرآن کریم میں یہ بار بار ذکر ہے کہ جو کچھ آسمانوں اور زمین میں ہے اللہ تعالیٰ کا ہے اور کہ اللہ تعالیٰ وہ سب کچھ جانتا ہے جو آسمانوں اور زمین میں ہے۔ مگر یہ کہیں نہیں کہ جو کچھ کرسی اور عرش میں ہے وہ بھی اس کا ہے یا وہ اسے جانتا ہے حالانکہ اگر کرسی اور عرش دو ایسے فلک ہوتے تو ایسا ذکر ضرور ہونا چاہیے تھا۔

1096 - حَشِيئَةً. حَشَفٌ کے معنی ہیں ملنے میں جلدی کرنا اور حَشِيئَةٌ کے معنی ہیں جلدی کرنے والا۔ (ل)

مُسَخَّرَاتٍ. تَسْخِيرٌ کے معنی ہیں غالب ہو کر کسی خاص غرض کی طرف چلانا۔ پس مسخر وہ ہے جو اس طرح کام میں لگاتا ہے۔ (غ) اور مسخر وہ جو اس طرح کام میں لگایا جائے اور سَخَّرْتُهُ وہ ہے جس پر دوسرا غالب آجائے پھر وہ اپنے ارادہ سے مسخر ہو جائے ﴿لِيَنْخِذَ بَعْضُهُمْ بَعْضًا سَخِرَآءً﴾ [الزخرف: 32:43] ”تا کہ ایک دوسرے سے کام لیتا رہے۔“ مگر یہ تسخیر سے بھی ہو سکتا ہے اور سَخَّرِيَّةٌ سے بھی یعنی تسخیر کرنے سے۔ (غ)

تَبَارَكَ. بَرَكَتٌ کسی چیز میں الہی خیر کا قائم ہو جانا۔ اور تبارک میں یہ تشبیہ ہے کہ اللہ تعالیٰ ہی ان خیرات کے ساتھ مخصوص ہے جن کا ذکر تبارک کے ساتھ ہے۔

رات اور دن کے یکے بعد دیگرے آنے میں یہ اشارہ ہے کہ اس ظلمت کے بعد جو دنیا میں پھیل رہی ہے اب نور ظہور پذیر ہوگا۔ اسی مناسبت سے سورج اور چاند اور ستاروں کا ذکر ہے۔

1097 - اسلام پر مصائب کا زمانہ ہے۔ اس لیے دعا کی طرف متوجہ کیا ہے۔ اب بھی مسلمان دعا کی طرف متوجہ ہوں تو مصائب سے

اور زمین کے اندر اس کی اصلاح کے بعد فساد نہ کرو۔ اور خوف کرتے ہوئے اور امید رکھتے ہوئے اس کو پکارو۔ اللہ کی رحمت احسان کرنے والوں سے قریب ہے۔ (1098)

وَلَا تُفْسِدُوا فِي الْأَرْضِ بَعْدَ إِصْلَاحِهَا وَادْعُوهُ خَوْفًا وَطَمَعًا إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ ﴿٥٦﴾

اور وہی ہے جو ہواؤں کو اپنی رحمت کے آگے آگے خوش خبری دیتے ہوئے بھیجتا ہے۔ یہاں تک کہ جب وہ بھاری بادل کو اٹھلاتی ہیں ہم اس کو ایک مردہ زمین کی طرف چلاتے ہیں پھر ہم اس سے پانی اتارتے ہیں۔ پھر اس سے ہر قسم کے پھل نکالتے ہیں اسی طرح ہم مردوں کو نکال کھڑا کریں گے تاکہ تم نصیحت قبول کرو۔ (1099)

وَهُوَ الَّذِي يُرْسِلُ الرِّيحَ بُشْرًا بَيْنَ يَدَيْ رَحْمَتِهِ ۖ حَتَّىٰ إِذَا أَقَلَّتْ سَحَابًا ثِقَالًا سُقْنَاهُ لِبَلَدٍ مَّيِّتٍ فَأَنْزَلْنَا بِهِ الْمَاءَ فَأَخْرَجْنَا بِهِ مِنْ كُلِّ الثَّمَرَاتِ ۚ كَذَٰلِكَ نُخْرِجُ الْمَوْتَىٰ لَعَلَّكُمْ تَذَكَّرُونَ ﴿٥٧﴾

نکلیں۔ ﴿لَا يُحِبُّ الْمُتَعَدِّينَ﴾ میں بتایا کہ جو لوگ خدا کے حضور عاجزی سے دعا نہیں کرتے وہ دنیا میں ظلم اور زیادتی کرنے لگتے ہیں۔ مگر زیادتی کرنے والوں کو اللہ تعالیٰ پسند نہیں کرتا۔ اس لیے تم ہمہ تن دعا کی طرف متوجہ ہو جاؤ تاکہ کامیاب ہو کر ظلم اور زیادتی سے بچو اور اللہ تعالیٰ تم سے محبت کرے۔ تضرع کی دعا وہ ہے جس میں انسان خدا کے حضور گڑگڑاتا اور زور سے دعا کرتا ہے۔ خفیہ یا چھپ کر دعا کرنا بھی اچھا ہے مگر دعا میں تضرع سے ایک خاص کیفیت انسان کے قلب پر پیدا ہوتی ہے۔

1098 - یہاں مخلوق خدا کے ساتھ نیکی کی طرف توجہ دلائی ہے۔ کیونکہ مخلوق خدا کے ساتھ نیکی بھی رحمت الہی کی جاذب ہے اور مسلمانوں کو سمجھایا کہ وہ کامیاب ہوں تو پھر فساد نہ پھیلائیں۔

1099 - أَقَلَّتْ۔ اس کا مادہ قَلَّ ہے۔ اور أَقَلَّتْ کے معنی ہیں میں نے اسے تھوڑے بوجھ کا یا ہلکا پایا۔ اور یہ بعض وقت دوسری چیز کی قوت کی نسبت سے ہوتا ہے۔ پس أَقَلَّتْ کے معنی ہیں ہواؤں نے اسے اٹھایا اور اپنی قوت کے لحاظ سے اسے قلیل پایا۔ (غ) اس لفظ کے استعمال میں لطیف اشارہ ہے کہ ہواؤں میں کس قدر طاقت ہے جو لاکھوں اور کروڑوں من پانی کا بوجھ اٹھائے پھرتی ہیں۔

قدرت کا ایک عام نظارہ بیان کر کے کہ ٹھنڈی ہوائیں کس طرح بارش کی خوش خبری لاتی ہیں، اپنی روحانی بارش کی طرف توجہ دلائی کہ اس کے آگے آگے بھی ٹھنڈی ہوائیں چلی آرہی ہیں۔ یہ ٹھنڈی ہوائیں اسلام کی ہلکی ہلکی قبولیت کی خوشخبریاں ہیں۔ پھر اس کے بعد وہ وقت بھی آتا ہے کہ یہ روحانی بارش ایک مردہ زمین پر پڑ کر اسے زندہ کر دے۔ ﴿كَذَٰلِكَ نُخْرِجُ الْمَوْتَىٰ﴾ میں

اور اچھی زمین کا سبزہ اس کے رب کے حکم سے (خوب)
نکلتا ہے اور جو خراب ہے (وہاں) نکلتا بھی ہے تو ناقص۔
اسی طرح ہم ان لوگوں کے لیے جو شکر کرتے ہیں بار بار
باتیں بیان کرتے ہیں۔ (1100)

وَالْبَلَدُ الطَّيِّبُ يَخْرُجُ نَبَاتُهُ بِإِذْنِ
رَبِّهِ ۗ وَالَّذِي خَبَثَ لَآ يَخْرُجُ إِلَّا
نَكِدًا ۗ كَذَلِكَ نُصَرِّفُ الْآيَاتِ لِقَوْمٍ
يَشْكُرُونَ ﴿٥٧﴾

7
ع
5
14

بے شک ہم نے نوح کو اس کی قوم کی طرف بھیجا سوا اس
نے کہا اے میری قوم! اللہ کی عبادت کرو اس کے سوا
تمہارے لیے کوئی معبود نہیں۔ میں تم پر ایک بڑے دن
کے عذاب سے ڈرتا ہوں۔ (1101)

لَقَدْ أَرْسَلْنَا نُوحًا إِلَىٰ قَوْمِهِ فَقَالَ لِقَوْمٍ
اعْبُدُوا اللَّهَ مَا لَكُمْ مِنِّ إِلَهٍ غَيْرُهُ ۗ
إِنِّي أَخَافُ عَلَيْكُمْ عَذَابَ يَوْمٍ
عَظِيمٍ ﴿٥٨﴾

مضمون کو بالکل صاف کر دیا ہے۔ اور اشارہ انہی مُردوں کی طرف ہے جن کے متعلق دوسری جگہ فرمایا ﴿أَوْ مَن كَانَ مَبْتَئِنًا
فَأَحْيَيْنَاهُ﴾ [الأنعام: 6: 122] ”اور کیا وہ جو مردہ تھا پھر ہم نے اسے زندہ کر دیا۔“

1100- نَكِدًا. نَكِدًا يَأْتِيكَ هِرَاسٌ حَيْزُكَ كَوَيْتِهِ هِيَ جِوَابُ طَالِبٍ كِي طَرَفِ تَنَكِّي سِي نَكَلْتِي هِي. (غ)

قبولیت حق میں اختلاف استعداد:

اس میں بتایا ہے کہ جس طرح پر ظاہر میں دیکھتے ہو کہ سب زمینیں یکساں نہیں۔ بارش تو ایک ہی سب پر ہوتی ہے مگر بعض کی
استعداد قبولیت اچھی ہوتی ہے اور ان میں روئیدگی بھی اعلیٰ درجہ کی ہوتی ہے۔ بعض زمین ناقص ہوتی ہے اس لیے روئیدگی اس
میں نکلے بھی تو نہایت قلیل اور مردہ سی کہ ترقی نہیں کرتی۔ اسی طرح طبائع انسانی کی استعداد میں اختلاف ہے۔ اپنی اپنی
استعداد کے مطابق خدا تعالیٰ کی اس روحانی بارش سے فائدہ اٹھائیں گے۔ سب پر یکساں توقع غلط ہے۔

1101- نُوح. نوح کا نام ہے اور نُوح کے معنی نوحہ کرنا ہیں۔ (غ)

انبیاء کے ذکر کی غرض:

وحی الہی کے جھٹلانے کے برے نتائج سے قریش اور دشمنان اسلام کو آگاہ کر کے اب کچھ مثالیں پہلی تاریخ سے پیش کی ہیں کہ
کس طرح جن لوگوں نے پہلے پیغمبروں کے ساتھ عداوت کر کے ان کو تباہ کرنا چاہا ان کا انجام خطرناک ہوا۔ پیغمبروں کا ذکر جو
قرآن کریم میں آتا ہے اس کے متعلق یہ یاد رکھنا چاہیے کہ قصوں کے رنگ میں نہیں اور اسی لیے ساری تفصیلات کا ذکر نہیں ہوتا
بلکہ صرف ان امور کا ذکر کیا جاتا ہے جن کے ذریعہ سے اعدائے اسلام کو متنبہ کرنا مقصود ہو۔ مثلاً تعلیم میں سے عموماً یہ موٹا اصول
لے لیا ہے جو سب انبیاء ﷺ کی تعلیم میں مشترک ہے کہ خدا ایک ہے اسی کی عبادت کرو، تقویٰ اختیار کرو، خلق خدا کے ساتھ نیکی

قَالَ الْمَلَأُ مِنْ قَوْمِهِ إِنَّا لَنَرُّكَ فِي ضَلِيلٍ مُّبِينٍ ⑩

اس کی قوم کے سرداروں نے کہا، ہم یقیناً تجھ کو کھلی گمراہی میں دیکھتے ہیں۔

قَالَ يَقَوْمِ لَيْسَ بِي ضَلَالٌ وَ لَكِنِّي رَسُولٌ مِّن رَّبِّ الْعَالَمِينَ ⑪

اس نے کہا اے میری قوم! مجھ میں کسی طرح کی گمراہی نہیں لیکن میں جہانوں کے رب کا رسول ہوں۔ (1102)

أَبَلِّغُكُمْ رِسَالَتِ رَبِّي وَأَنْصَحُ لَكُمْ وَأَعْلَمُ مِنَ اللَّهِ مَا لَا تَعْلَمُونَ ⑫

میں تم کو اپنے رب کے پیغام پہنچاتا ہوں اور تمہاری خیر خواہی کرتا ہوں اور میں اللہ سے کچھ جانتا ہوں جو تم نہیں جانتے۔ (1103)

کرو۔ لوگوں نے کیا سلوک کیا، اس کی تفصیلات کو عموماً چھوڑ دیا ہے۔ امر مشترک کہ نبی کو جھوٹا کہا، اس کے تباہ کرنے کی کوشش کی، اس کی مخالفت پر کھڑے ہو گئے، اس کو بیان کر دیا ہے۔ اور پھر آخر بتا دیا ہے اعداء ہلاک ہو گئے اور تعلیم حق پھیل گئی۔ عموماً یہ ذکر کی سورتوں میں زیادہ پایا جاتا ہے۔ جہاں نبی کریم ﷺ کی کامیابی کا کسی کو وہم بھی نہ ہو سکتا تھا اور جہاں اعدا کی طاقت کے نیست و نابود ہونے کا کسی کو شبہ بھی نہ ہو سکتا تھا۔ پس ان انبیاء ﷺ کا ذکر درحقیقت ایک پیشگوئی کے طور پر ہے کہ جس طرح پہلوں کے اعدا تباہ ہو گئے اسی طرح محمد رسول اللہ ﷺ کے دشمن بھی تباہ ہو جائیں گے۔

یہاں جن انبیاء ﷺ کا ذکر کیا ہے وہ تاریخی ترتیب سے ہے اور چند نہایت مشہور انبیاء ﷺ کا ذکر کر دیا ہے۔ آدم علیہ السلام کا ذکر تو پہلے ضرورت وحی میں آچکا۔ اب سب سے پہلے نوح علیہ السلام کا ذکر کیا ہے۔ گویا یوں سمجھنا چاہیے کہ عرب کے ارد گرد جس قدر نبی ہوئے ان میں سے تاریخی طور پر جن انبیاء ﷺ کا ذکر باقی رہ گیا ہے ان میں حضرت نوح علیہ السلام ہی سب سے پہلے نبی تھے۔ اس لیے ان کے ذکر سے ابتدا کی۔ حضرت نوح علیہ السلام کا ذکر علاوہ اس موقع کے ذیل کے مقامات پر آتا ہے۔

[آل عمران: 3: 33]، [الأنعام: 84: 6]، [یونس: 73-71: 10]، [ہود: 48-25: 11]، [ابراہیم: 9: 14]، [بنی اسرائیل: 3: 17]، [الأنبیاء: 77-76: 21]، [المؤمنون: 29-23: 23]، [الفرقان: 37: 25]، [الشعراء: 122-105: 26]، [العنکبوت: 15-14: 29]، [الصافات: 82-75: 37]، [الذاریات: 46: 51]، [النجم: 52: 53]، [القمر: 16-9: 54]، [التحریم: 10: 66]، [الحاقة: 12-11: 69]، [نوح: 71]۔

1102 - بتایا کہ رسول میں ضلالت نہیں ہو سکتی۔ عصمت انبیاء ﷺ پر قرآن کریم کی یہ شہادت بھی کافی ہے۔

1103 - أَنْصَحُ۔ نَصَحَ ایسے فعل یا قول کا قصد ہے جس میں دوسرے کی صلاحیت یا بھلائی ہو اور اسی سے ناصح ہے اور نَصَحُ کے اصل

اور کیا تم تعجب کرتے ہو کہ تمہارے پاس تمہارے رب کی طرف سے تم ہی میں سے ایک شخص کے ذریعے نصیحت آئی تاکہ وہ تم کو ڈرائے اور تاکہ تم تقویٰ کرو اور تاکہ تم پر رحم کیا جائے۔

فَكَذَّبُوهُ فَأَنْجَيْنَاهُ وَالَّذِينَ مَعَهُ فِي الْفُلِكِ وَأَغْرَقْنَا الَّذِينَ كَذَّبُوا بِآيَاتِنَا إِنَّهُمْ كَانُوا قَوْمًا عَمِينَ ﴿١١٠٤﴾

پر انہوں نے اس کو جھٹلایا سو ہم نے اسے اور انہیں جو اس کے ساتھ کشتی میں تھے بچا لیا اور انہیں غرق کر دیا جنہوں نے ہماری آیتوں کو جھٹلایا وہ اندھی قوم تھی۔ (1104)

وَإِلَى عَادٍ أَخَاهُمْ هُودًا قَالَ يَقَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ أَفَلَا تَتَّقُونَ ﴿١١٠٥﴾

اور عاد کی طرف ان کے بھائی ہود کو (بھیجا) اس نے کہا اے میری قوم! اللہ کی عبادت کرو تمہارے لیے سوائے اس کے کوئی معبود نہیں۔ پس کیا تم تقویٰ اختیار نہ کرو گے۔ (1105)

معنی ہیں خالص کیا، اسی سے ہے ﴿تَوْبَةً نَّصُوحًا﴾ [التحریم: 8:66] یعنی خالص توبہ۔

1104 - طوفان نوح: طوفان نوح کے متعلق مفصل ذکر آگے آئے گا لیکن کلام پاک کے یہ الفاظ ﴿وَأَغْرَقْنَا الَّذِينَ كَذَّبُوا بِآيَاتِنَا﴾ صاف بتاتے ہیں کہ صرف وہی لوگ غرق ہوئے جن کی طرف حضرت نوح علیہ السلام پیغام لائے اور جنہوں نے آپ کو جھوٹا کہا اور آپ کی مخالفت کی اور حضرت نوح علیہ السلام کا پیغام صرف اپنی قوم کی طرف تھا جیسا کہ [آیت نمبر: 59] سے ظاہر ہے نہ کل عالم کی طرف۔ اس سے سارے عالم پر محیط ہونے والے طوفان کا خیال غلط ٹھہرتا ہے۔

1105 - نوح علیہ السلام کی قوم کے بعد بلحاظ ترتیب زمانی عاد کا ذکر کیا ہے۔ یہ ایک بڑی زبردست قوم تھی جو عرب کے جنوب میں الاحقاف میں آباد تھی اور جیسا کہ تاریخ سے ثابت ہوتا ہے کہ ان کا عروج اس قدر ہو گیا تھا کہ یہاں سے نکل کر انہوں نے بہت سے ملکوں پر اپنا قبضہ جما لیا تھا۔ خود عاد جس کے نام پر اس قوم کا نام ہوا اور ام کا پوتا تھا۔ جو نوح علیہ السلام کا پوتا تھا اور اس قوم کو بعض وقت عاد اولیٰ بھی کہا جاتا ہے اور شمود کو جو اس قوم کی ایک شاخ تھی عاد ثانیہ کہا جاتا ہے۔ اس قوم کے تاریخی نشانات اور کتبے بھی ملے ہیں۔ انہوں نے اپنے چار دیوی قرار دیئے ہوئے تھے۔ ساقیہ، حافظہ، رازقہ، سالمہ یعنی بارش کی دیوی، دشمنوں سے بچانے والی دیوی، رزق کی دیوی، صحت کی دیوی۔ حضرت ہود علیہ السلام کو جو ان کی طرف مبعوث ہوئے ان کا بھائی اسی قوم میں سے ہونے کی وجہ سے کہا ہے۔

اس کی قوم کے سرداروں نے جو کافر تھے کہا ہم تجھے بے وقوف دیکھتے ہیں اور ہم تجھے جھوٹوں میں سے سمجھتے ہیں۔

قَالَ الْمَلَأُ الَّذِينَ كَفَرُوا مِنْ قَوْمِهِ إِنَّا لَنَرُّكَ فِي سَفَاهَةٍ وَإِنَّا لَنُظُنُّكَ مِنَ الْكٰذِبِينَ ﴿٣٦﴾

اس نے کہا اے میری قوم! مجھ میں بیوقوفی کوئی نہیں لیکن جہانوں کے رب کا رسول ہوں۔

قَالَ يَقَوْمِ لَيْسَ بِي سَفَاهَةٌ وَلَكِنِّي رَسُولٌ مِّن رَّبِّ الْعٰلَمِينَ ﴿٣٧﴾

میں تمہیں اپنے رب کے پیغام پہنچاتا ہوں اور میں تمہارا امانت دار خیر خواہ ہوں۔ (1106)

أُبَلِّغُكُمْ رِسٰلَتِ رَبِّي وَأَنَا لَكُمْ نٰصِحٌ أٰمِيْنٌ ﴿٣٨﴾

اور کیا تم تعجب کرتے ہو کہ تمہارے پاس تمہارے رب کی طرف سے تم میں سے ہی ایک شخص کے ذریعے سے نصیحت آئی تاکہ وہ تم کو ڈرائے۔ اور یاد کرو جب اس نے تم کو نوح کی قوم کے بعد بادشاہ بنایا اور تم کو پیدائش میں قوت میں بڑھایا سو اللہ کی نعمتوں کو یاد کرو تاکہ تم کامیاب ہو۔ (1107)

أَوْ عَجِبْتُمْ أَن جَاءَكُمْ ذِكْرٌ مِّن رَّبِّكُمْ عَلَى رَجُلٍ مِّنكُمْ لِيُنذِرَكُمْ ۖ وَ اذْكُرُوا إِذْ جَعَلَكُمْ خُلَفَاءَ مِن بَعْدِ قَوْمِ نُوحٍ ۖ وَ زَادَكُمْ فِي الْخٰلِقِ بَصۜطَةً ۚ فَادْكُرُوا الْآلَاءَ اللّٰهِ لَعَلَّكُمْ تُفْلِحُونَ ﴿٣٩﴾

عاد کا ذکر علاوہ اس واقعہ کے ذیل کے مقامات پر ہے: [ہود: 11: 50-60]، [ابراہیم: 14: 9]، [الفرقان: 25: 38]، [الشعراء: 26: 123-140]، [العنکبوت: 29: 38]، [حَم: 41: 13-16]، [الأحقاف: 46: 21-26]، [الذاریات: 51: 41-42]، [النجم: 53: 50]، [القمر: 54: 18-21]، [الحاقة: 69: 4-8]، [الفجر: 89: 6-8]۔

1106- آمِنٌ طمانینت نفس کا نام ہے اور امین وہ ہے جس کے متعلق ایسی طمانینت نفس حاصل ہو۔ (غ) پس امین وہ ہے جو ایسی ہر طرح کی خوبیوں سے متصف ہو کہ اس کے متعلق سب کو طمانینت نفس حاصل ہو اور چونکہ آمِنٌ کا لفظ بھی ان تمام فرائض پر بولا جاتا ہے جو اللہ تعالیٰ نے انسانوں کے ذمہ رکھے ہیں۔ (ل) اس لیے امین وہ ہے جو تمام فرائض انسانی کو ادا کرنے والا ہو۔ ایک رسول کو امین یعنی ہر طرح سے راستہ قرار دے کر تمام رسولوں کی عصمت کے اصول کو بیان کر دیا۔ ورنہ یہ مطلب نہیں کہ حضرت ہود علیہ السلام تو امین تھے اور حضرت عیسیٰ علیہ السلام امین نہ تھے اس لیے کہ ان کے متعلق یہ لفظ قرآن شریف میں نہیں آیا۔

1107- بَصۜطَةً بَصۜط سے ہے جس کے معنی فراخی ہیں۔ (غ) ﴿وَ زَادَكُمْ فِي الْعِلْمِ وَالنَّجْمِ﴾ [البقرة: 2: 247] اور علم اور جسم

انہوں نے کہا کیا تو ہمارے پاس اس لیے آیا ہے کہ ہم اکیلے اللہ کی عبادت کریں اور اس کو چھوڑ دیں جس کی ہمارے باپ داد عبادت کرتے تھے۔ تو ہم پر لے آ جو تو ہمیں وعدہ دیتا ہے اگر تو سچوں میں سے ہے۔

قَالُوا أَجَعَلْنَا لِنُعْبَدَ اللَّهَ وَحْدَهُ وَ نَذَرَ مَا كَانَ يَعْبُدُ آبَاؤُنَا فَأْتِنَا بِمَا تَعِدُنَا إِنْ كُنْتَ مِنَ الصّٰدِقِيْنَ ﴿٤٠﴾

اس نے کہا یقیناً تمہارے رب کی طرف سے تم پر پلیدی اور ناراضگی آ چکی۔ کیا تم میرے ساتھ (ان) ناموں پر جھگڑتے ہو جو تم نے اور تمہارے باپ دادوں نے رکھ لیے ہیں۔ اللہ نے ان کے لیے کوئی سند نہیں اتاری سوائے انکار کرو میں بھی تمہارے ساتھ انتظار کرنے والوں میں سے ہوں۔ (1108)

قَالَ قَدْ وَقَعَ عَلَيْكُمْ مِّن رَّبِّكُمْ رِجْسٌ وَ غَضَبٌ ۚ أَتُجَادِلُونِنِي فِيْ اَسْمَاءِ سَيِّئَاتِهِمْ هَآ اَنْتُمْ وَ اَبَاؤُكُمْ مَا نَزَّلَ اللّٰهُ بِهَا مِنْ سُلْطٰنٍ ۚ فَاَنْتَظِرُوْا اِيَّيْ مَعَكُمْ مِّنَ الْمُنْتَظِرِيْنَ ﴿٤١﴾

سو ہم نے اس کو اور ان کو جو اس کے ساتھ تھے اپنی رحمت سے بچا لیا۔ اور ان لوگوں کی جڑ کاٹ دی جنہوں نے ہماری آیتوں کو جھٹلایا اور وہ مومن نہ تھے۔

فَاَنْجَبْنٰهُ وَ الَّذِيْنَ مَعَهُ بِرَحْمَةٍ مِّنَّا وَ قَطَعْنَا دَاۤبِرَ الَّذِيْنَ كَذَّبُوْا بِآيٰتِنَا وَ مَا كَانُوْا مُؤْمِنِيْنَ ﴿٤٢﴾

اور نمود کی طرف ان کے بھائی صالح کو بھیجا (1109) (اس

وَ اِلٰى شُعُوْدٍ اٰخَاهُمْ صٰلِحًا ۗ قَالَ

میں اس کو بہت بڑھایا، اور بے سطرۃ یا بصرۃ سے مراد قوت اور زیادتی جسم ہے۔

الخلق سے مراد ایداع یعنی پیدائش یا بناوٹ بھی ہو سکتی ہے اور مخلوق بھی۔

قوم عاد قوت میں اور غالباً قوت جسمانی میں بھی اپنے ہم عصروں پر فوقیت لے گئی تھی اور بڑے حصہ دنیا کو اپنی قوت سے اپنے تصرف میں کر لیا تھا۔

1108- اَسْمَاءِ کے لفظ میں ان دیوتاؤں کی طرف اشارہ ہے جو انہوں نے اپنے لیے مقرر کر رکھے تھے [دیکھو نمبر: 1105]۔ ان کو محض نام کہا ہے جن کے نیچے حقیقت کوئی نہیں۔

1109- قوم شمود جو ارم کے دوسرے پوتے کے نام سے مشہور ہوئی قوم عاد سے قریبی تعلق رکھتی ہے مگر عاد کے دو سو سال بعد ان کا عروج

يَقَوْمٍ اعْبُدُوا اللَّهَ مَا لَكُمْ مِنْ إِلَهٍ غَيْرُهُ ۖ قَدْ جَاءَتْكُمْ بَيِّنَةٌ مِنْ رَبِّكُمْ ۗ هَذِهِ نَاقَةُ اللَّهِ لَكُمْ آيَةٌ فَذَرُوهَا تَأْكُلْ فِي أَرْضِ اللَّهِ وَلَا تَمْسُوهَا بِسُوءٍ فَيَأْخُذَكُمْ عَذَابُ أَلِيمٍ ﴿٤٦﴾

(نے) کہا اے میری قوم! اللہ کی عبادت کرو تمہارے لیے اس کے سوائے کوئی معبود نہیں۔ یقیناً تمہارے پاس تمہارے رب کی طرف سے کھلی دلیل آچکی۔ یہ اللہ کی اونٹنی تمہارے لیے نشان ہے سو اس کو چھوڑ دو۔ اللہ کی زمین میں چرے اور اس کو کوئی دکھ نہ پہنچاؤ ورنہ تمہیں دردناک

عذاب پکڑے گا۔ (1110)

ہوا۔ یہ قوم مدینہ کے شمال میں الحجر کے علاقہ میں آباد تھی جو پہاڑی علاقہ ہے۔ بعض نے کہا کہ شمردان کا نام تممڈ سے ہے جس کے معنی قلیل پانی ہیں جس کا مادہ کوئی نہ ہو۔ (غ) یہ پہاڑی علاقہ تھا اور معلوم ہوتا ہے کہ بارش کا پانی اکٹھا کر کے گزارہ کرتے تھے اور چشموں کی بہت قلت تھی۔ اس قوم کا ذکر علاوہ اس موقعہ کے ذیل کے مقامات پر ہوا ہے۔ [ہود: 11: 61-68]، [ابراہیم: 9: 14]، [الحجر: 15: 80-84]، [الفرقان: 25: 38]، [الشعراء: 26: 141-159]، [النمل: 27: 45-53]، [العنکبوت: 29: 38]، [حٰم: 41: 13-14، 17-18]، [الذاریات: 51: 43-45]، [النجم: 53: 51]، [القمر: 54: 23-31]، [الحاقۃ: 69: 4-5]، [الفجر: 89: 9]، [الشمس: 91: 11-15]۔

1110- ﴿نَاقَةُ اللَّهِ﴾ یہ اضافت محض تعظیم کے لیے ہے جیسے بیت اللہ میں اور ادنیٰ ملاست کی اضافت ہے۔ کیونکہ اللہ کی طرف سے وہ اونٹنی بطور نشان قرار دی گئی کہ جو کوئی اس کو مارے گا وہ خود تباہ کر دیا جائے گا۔ جس طرح بیت اللہ کو ایک نشان قرار دیا گیا جو کوئی اس کو برباد کرنا چاہے وہ خود برباد کر دیا جائے گا۔ باقی باتیں یہ کہ اونٹنی پتھر سے پیدا ہوئی تھی اور تنہا ساری قوم کا پانی پانی جاتی تھی محض قصے ہیں جن کی کوئی اصلیت نہیں۔ اونٹنی کا نشان تکذیب کے بعد دیا گیا اور وہ عذاب کے آنے کے لیے محض ایک نشان کے طور پر تھا جیسا کہ ﴿جَاءَتْكُمْ بَيِّنَةٌ مِنْ رَبِّكُمْ﴾ سے ظاہر ہے یعنی حق کی دلائل تو آچکیں۔ مگر چونکہ ان دلائل کی پروا نہیں کی اس لیے اب عذاب آتا ہے۔ یہ ذکر زیادہ تفصیل سے سورہ ہود میں اور سورہ شعراء میں موجود ہے۔ اور مؤخر الذکر سورت میں لمبی بحث کے بعد وہ خود نشان مانگتے ہیں ﴿فَأْتِ بِآيَةٍ إِنْ كُنْتُمْ مِنَ الصّٰدِقِیْنَ﴾ [الشعراء: 26: 154] ”سو کوئی نشان لا اگر تو سچوں میں سے ہے۔“ اور اس اونٹنی کے مارنے میں بھی درحقیقت ایک تمہید معلوم ہوتی ہے کہ اس کے بعد وہ خود حضرت صالح علیہ السلام کو مارنا چاہتے تھے۔ چنانچہ حضرت صالح علیہ السلام کے خلاف ان کی سازش کا ذکر سورہ [النمل: 27: 48-49] میں موجود ہے کہ آپ کے اور آپ کے سب ساتھیوں کو قتل کرنے کا منصوبہ وہ کر چکے تھے ﴿لَنُبَيِّنَنَّهٗ وَآهْلَہٗ﴾ پس اس اونٹنی کا مار دینا آخری نشان تھا کہ اب وہ حضرت صالح علیہ السلام کو قتل کر دیں گے اور حضرت صالح علیہ السلام کا یہ فرمانا کہ اسے چھوڑ دو اللہ کی زمین میں چرے یا یہ کہ اس کو بھی پانی پینے دو، یہ بتانے کو تھا کہ اگر تمہیں عداوت ہے تو مجھ سے ہے ایک بے زبان جانور کو دکھ نہ پہنچاؤ۔

اور یاد کرو جب تم کو عاد کے بعد جانشین بنایا اور تمہیں زمین میں ٹھکانا دیا تم اس کے میدانوں میں محل بناتے ہو اور پہاڑوں کو تراش کر کوٹھیاں بناتے ہو۔ سو اللہ کی نعمتوں کو یاد کرو اور زمین میں فساد مچاتے مت پھرو۔ (1111)

وَ اذْكُرُوا اِذْ جَعَلْنَا خُلَفَاءَ مِنْ بَعْدِ عَادٍ وَ بَوَّأَكُمْ فِي الْاَرْضِ تَتَّخِذُوْنَ مِنْ سُهُولِهَا قُصُورًا وَ تَنْحِتُوْنَ الْجِبَالَ بُيُوتًا فَاذْكُرُوا الْاِیَّاهُ اللّٰهِ وَ لَا تَعْتَوْا فِي الْاَرْضِ مُفْسِدِیْنَ ﴿۱۱۱۱﴾

سرداروں نے جنہوں نے اس کی قوم میں سے تکبر کیا۔ ان سے جو کمزور تھے جو ان میں سے ایمان لائے کہا کیا تم جانتے ہو کہ صالح اپنے رب کی طرف سے بھیجا گیا ہے؟ بولے جو کچھ اسے دے کر بھیجا گیا ہے اس پر ایمان لانے والے ہیں۔

قَالَ الْمَلَا الَّذِیْنَ اسْتَكْبَرُوا مِنْ قَوْمِهِ لِلَّذِیْنَ اسْتَضَعُّوْا لِمَنْ اٰمَنَ مِنْهُمْ اَتَعْلَمُوْنَ اَنْ صَلِحًا مَّرْسَلٌ مِّنْ رَّبِّهِ قَالُوْا اِنَّا بِمَا ارْسَلْ بِهِ مُؤْمِنُوْنَ ﴿۱۱۱۲﴾

جو تکبر تھے بولے، جس پر تم ایمان لائے ہم اس کا انکار کرنے والے ہیں۔

قَالَ الَّذِیْنَ اسْتَكْبَرُوا اِنَّا بِالَّذِیْ اٰمَنْتُمْ بِهِ كٰفِرُوْنَ ﴿۱۱۱۳﴾

پس انہوں نے اونٹنی کو مار ڈالا اور اپنے رب کے حکم سے سرکشی کی اور کہا اے صالح! لے آ جس سے تو ہمیں ڈراتا ہے اگر تو پیغمبروں میں سے ہے۔ (1112)

فَعَقَرُوْا النَّاقَةَ وَ عَتَوْا عَنْ اَمْرِ رَبِّهِمْ وَ قَالُوْا یٰصَلِحُ اِنْتَنَا بِمَا تَعْدُنَا اِنْ كُنْتَ مِنَ الْمُرْسَلِیْنَ ﴿۱۱۱۴﴾

1111- سُهُولٍ۔ سَهْلٌ کی جمع ہے۔ سہولت یا آسانی اور سَهْلٌ صاف اور ہموار زمین کو کہتے ہیں جو حُزْنٌ کی ضد ہے یعنی اونچی نیچی زمین۔ (غ)

الْاِیَّاهُ۔ مادہ ائی ہے اور اس کے معنی نعمتیں ہیں واحد ائی یا ائی ہے۔ (غ)

تَنْحِتُوْنَ۔ نَحَتٌ لکڑی یا پتھر اور سخت اجسام کے تراشنے پر بولا جاتا ہے۔

1112- عَقَرُوْا۔ عَقَرٌ کسی چیز کا اصل ہے اور عَقْرَتُهُ کے معنی ہیں اس کے اصل یا سر کو کاٹ دیا اور کھجور کا عَقْرٌ اس کا کاٹ دینا اور اونٹ کا عَقْرٌ اس کا ذبح کرنا یا مار دینا ہے۔ (غ)

فَاخَذَ اللَّهُمُ الرَّجْفَةَ فَأَصْبَحُوا فِي دَارِهِمْ
جُثَيِّينَ ﴿٤٧﴾
سوان کو زلزلہ نے آپکڑا تو وہ اپنے گھروں میں اوندھے
پڑے رہ گئے۔ (1113)

فَتَوَلَّى عَنْهُمْ وَقَالَ يٰ قَوْمِ لَقَدْ
أَبْلَغْتُكُمْ رَسُولًا مِّن رَّبِّي وَأَنْصَحْتُ لَكُمْ وَ
لَكِن لَّا تَجِبُونَ النَّصِيحَةَ ﴿٤٨﴾
پس اس نے ان سے منہ پھیرا اور کہا اے میری قوم! یقیناً
میں نے تم کو اپنے رب کا پیغام پہنچا دیا اور تمہارا بھلا چاہا
لیکن تم خیر خواہوں کو دوست نہیں رکھتے۔ (1114)

وَلَوْ طَا إِذْ قَالَ لِقَوْمِهِ أَتَأْتُونَ الْفَاحِشَةَ
مَا سَبَقَكُمْ بِهَا مِنْ أَحَدٍ مِّن
الْعَالَمِينَ ﴿٤٩﴾
اور لو طو کو (بھیجا) جب اس نے اپنی قوم سے کہا کیا تم ایسی
بے حیائی کرتے ہو جو تم سے پہلی قوموں میں سے کسی نے
نہیں کی۔ (1115)

1113- الرَّجْفَةُ - الرَّجْفُ اضطراب شدید کو کہتے ہیں ﴿يَوْمَ تَرْجُفُ الْأَرْضُ وَالْجِبَالُ﴾ [المزمل: 14:73] ”جس دن زمین اور پہاڑ
کانپ اٹھیں گے۔“ ﴿تَرْجُفُ الرَّاجِفَةُ﴾ [النازعات: 6:79] ”کانپنے والی کانپ اٹھے گی۔“ اور اِرْجَافُ کے معنی ہیں
اضطراب شدید میں ڈال دینا قول سے ہو یا فعل سے ﴿وَالْمُرْجُفُونَ فِي الْمَدِينَةِ﴾ [الأحزاب: 60:33] ”اور مدینہ میں بری خبر
اڑانے والے۔“ اور رَجْفَةُ زلزلہ ہے۔ جُثَيِّينَ پرند کے متعلق کہا جاتا ہے جب وہ زمین پر بیٹھ جائے اور اس سے لگ
جائے۔ پس جُثَيِّينَ سے مراد ہے جہاں وہ تھے وہیں رہ گئے۔ (غ) جیسا زلزلہ میں لوگ دب کر رہ جاتے ہیں۔ یہاں
الرَّجْفَةُ کا لفظ استعمال کر کے صاف بتا دیا کہ شموذ کی قوم کا عذاب بھونچال تھا۔ صَبِيحَةٌ، صَاعِقَةٌ وغیرہ سب نام زلزلہ پر صادق
آتے ہیں۔ کیونکہ سخت زلزلہ کے ساتھ خطرناک آواز بھی ہوتی ہے۔

1114- چونکہ اعدائے حق کی عادت ہمیشہ یہی چلی آئی ہے اور اس وقت بھی مخالفین حق کی یہی حالت ہے جیسے آج بھی ہے، اس لیے
ستمرار کو ظاہر کرنے کے لیے مضارع استعمال کیا۔

1115- ترتیب زمانی کے لحاظ سے شموذ کے بعد ابراہیم علیہ السلام کا ذکر چاہیے تھا مگر اس ذکر کو بالکل چھوڑ کر لوط علیہ السلام کا ذکر شروع کر دیا ہے۔
اس کی وجہ یہ ہے کہ حضرت ابراہیم علیہ السلام کا ذکر پہلے الگ سورۃ الانعام میں کر دیا گیا ہے اور یہ علیحدہ ذکر بھی بلا وجہ نہیں۔ جس قدر
انبیاء علیہم السلام کا یہاں ذکر کیا ہے وہ اس غرض کے لیے ہے کہ بتایا جائے کہ ان کے اعدا ہلاک ہو گئے اس لیے حضرت ابراہیم علیہ السلام
کو جن کی قوم پر ایسے عذاب کے آنے کا کوئی ذکر نہیں ان انبیاء علیہم السلام سے الگ کر دیا۔ اور آنحضرت ﷺ کے اعدا کے ساتھ
سلوک حضرت ابراہیم علیہ السلام کے اعدا والا ہوا یعنی ان کو تباہ نہیں کیا گیا۔ مگر ان کی قوت توڑ کر ان کا استیصال کر کے ایک رنگ میں
دوسرے انبیاء علیہم السلام کے اعدا کے ساتھ ان کو شامل کر دیا۔

رَأَيْتُمْ لَتَاتُونَ الرِّجَالَ شَهْوَةً مِّنْ دُونِ
النِّسَاءِ ۗ بَلْ أَنْتُمْ قَوْمٌ مُّسْرِفُونَ ﴿٨١﴾
تم عورتوں کو چھوڑ کر مردوں کے پاس شہوت رانی کے
لیے آتے ہو۔ بلکہ تم حد سے نکل جانے والے لوگ ہو۔
وَمَا كَانَ جَوَابَ قَوْمِهِ إِلَّا أَنْ قَالُوا
أَخْرِجُوهُمْ مِّنْ قَرْيَتِكُمْ ۚ إِنَّهُمْ أَنَاسٌ
اپنی بستی سے نکال دو یہ وہ لوگ ہیں جو پاک بستی
یَتَنظَّرُونَ ﴿٨٢﴾
میں۔ (1116)
فَأَنْجَيْنَاهُ وَأَهْلَهُ إِلَّا امْرَأَتَهُ ۗ كَانَتْ
سو ہم نے اسے اور اس کے اہل کو بچا لیا مگر اس کی عورت

حضرت لوطؑ اور بانیل میں تحریف:

حضرت لوطؑ حضرت ابراہیمؑ کے بھتیجے تھے مگر علیحدہ قوم کی طرف مبعوث ہوئے یعنی سدومیوں کی طرف۔ بانیل میں جو ذکر
لوط کا ہے اس میں حضرت لوطؑ کو بدترین افعال شنیعہ کا مرتکب بیان کیا گیا ہے۔ یعنی یہ کہ [نَعُوذُ بِاللَّهِ مِنْ ذَلِكَ] اپنی
بیٹیوں سے ناجائز تعلق کے مرتکب ہوئے۔ مگر جس طرح کئی ایک انبیاء کے متعلق بانیل میں تحریف ہو کر غلط باتیں راہ پا گئیں اسی
قسم کی یہ ایک غلطی ہے جو بانیل میں تحریف کو ثابت کرتی ہے۔ چنانچہ خود سیل نے اس بات کا اعتراف کیا ہے کہ لوط انبیاء میں
سے تھے اور عیسائی اس بارہ میں مجبور ہیں۔ گو بانیل کو تحریف کے الزام سے بچانے کے لیے انکار بھی کر دیں کیونکہ پطرس کی
شہادت [2 بطرس: 7:2، 8] میں یوں مرقوم ہے:

”اور راستباز لوط کو جو شیریں کی ناپاک چالوں سے دق ہوا رہائی بخشی کہ وہ راستبازان میں رہ کر ان کے بے شرع
عملوں کو دیکھ سن کے ہر روز اپنے سچے دل کو شکنجے میں کھینچتا تھا۔“

بھلا جو شخص ایسے گندے فعل کا ارتکاب کرے یعنی بیٹیوں سے ناجائز تعلق رکھے وہ راستباز کہلا سکتا ہے اور اس کا دل دوسروں
کے اسی قسم کے گندے فعل سے کیوں دکھے گا۔ پس بانیل کو خود بانیل غلط ٹھہراتی ہے اور صحیح فیصلہ قرآن کا ہے کہ لوطؑ انبیاء
میں سے تھے۔ لوطؑ کا ذکر علاوہ اس مقام کے ذیل کے مقامات پر آیا ہے۔ [الأنعام: 86:6]، [ہود: 83-74:11]،
[الحجر: 76-58:15]، [الأنبياء: 75-74:21]، [الشعراء: 174-160:26]، [النمل: 58-54:27]، [العنكبوت:
35-32:29]، [الصافات: 138-133:37]، [الذاریات: 37-33:51]، [النجم: 54-53:53]، [القمر:
39-33:54]، [التحریم: 10:66]

1116 - حضرت لوطؑ باہر سے آ کر ان کی بستی میں آباد ہوئے تھے۔ یہ محض ان کی اصلاح کے لیے تھا اور حکم خداوندی کے ماتحت
آئے تھے۔

مِنَ الْغَابِرِينَ ﴿۸۷﴾

وہ پیچھے رہنے والوں میں سے تھی۔ (1117)

وَأَمْطَرْنَا عَلَيْهِمْ مَطَرًا ۖ فَانظُرْ كَيْفَ
كَانَ عَاقِبَةُ الْمُجْرِمِينَ ﴿۸۸﴾اور ہم نے ان پر ایک مینہ برسایا۔ پس دیکھ مجرموں کا
انجام کیسا ہوا؟ (1118)وَأِلَىٰ مَدْيَنَ أَخَاهُمْ شُعَيْبًا ۗ قَالَ يٰقَوْمِ
اعْبُدُوا اللَّهَ مَا لَكُمْ مِنِّ إِلَهِ غَيْرُهُ ۗ قَدْ
جَاءَتْكُمْ بَيِّنَةٌ مِّن رَّبِّكُمْ ۖ فَاتَّقُوا
الْكَيْلَ وَالْهُيْزَانَ ۖ وَلَا تَبْخَسُوا النَّاسَ
أَشْيَاءَهُمْ ۖ وَلَا تَفْسِدُوا فِي الْأَرْضِ بَعْدَ
إِصْلَاحِهَا ۗ ذٰلِكُمْ خَيْرٌ لَّكُمْاور مدین کی طرف ان کے بھائی شعیب کو (بھیجا) اس
نے کہا اے میری قوم اللہ کی عبادت کرو تمہارے لیے اس
کے سوائے کوئی معبود نہیں یقیناً تمہارے رب کی طرف
سے تمہارے پاس کھلی دلیل آچکی۔ (1119) سوماپ اور
تول کو پورا کرو اور لوگوں کو ان کی چیزیں کم نہ دو۔ اور زمین
میں اس کی اصلاح کے بعد فساد نہ کرو۔ یہ

1117- أَهْلٌ- ایک شخص کے اہل میں وہ سب لوگ داخل ہیں جن کو ایک گھریا ایک نسب یا ایک شہر یا ایک دین جمع کرے۔ (غ) یہاں
أَهْلَةٌ سے مراد حضرت لوط علیہ السلام کے متبع ہی ہیں۔ (ج) اور بلاشبہ انبیاء علیہم السلام کے ساتھ ان کے متبع ہی بچائے جاتے ہیں اور اوپر
﴿أَنَاسٌ يَّتَطَهَّرُونَ﴾ میں حضرت لوط علیہ السلام کے پیروؤں کا ہی ذکر تھا۔

غَابِرِينَ۔ غَابِرٌ اس کو کہا جاتا ہے جو اپنے ساتھیوں کے چلا جانے کے بعد باقی رہ جائے اور غبار وہ ہے جو مٹی اڑانے پر باقی رہ جاتا ہے اسی
سے غَابِرَةٌ ہے ﴿عَلَيْهَا غَابِرَةٌ﴾ [عبس: 40:80] ”اُن پر غبار ہوگا۔“ اور یہ کننا یہ ہے غم کی وجہ سے چہرہ پر تغیر آ جانے سے۔ (غ)

1118- مَطَرٌ مطلق بارش کو کہتے ہیں۔ لیکن مَطَرٌ بھلائی میں اور آمَطَرٌ عذاب میں استعمال ہوتا ہے۔ (غ)

یہ بارش کیا تھی؟ اس کا ذکر دوسری جگہ آتا ہے کہ پتھروں کی بارش تھی [ہود: 811، الحجر: 74:15] جس سے معلوم ہوا کہ آتش
فشاں پہاڑ پھٹ پڑا تھا۔

1119- شعیب علیہ السلام حضرت ابراہیم علیہ السلام کی نسل میں سے پانچویں پشت میں ہیں۔ اس لیے ان کا ذکر تاریخی ترتیب میں حضرت لوط علیہ السلام
کے بعد آیا ہے۔ بابل میں ہے کہ مدیاں ابراہیم کے ایک بیٹے کا نام تھا جو ان کی تیسری بی بی تھورہ کے بطن سے پیدا ہوا۔ اسی
نام کا ایک شہر بحیرہ احمر پر ہے جہاں مدیاں کی نسل آباد ہوئی۔ شعیب علیہ السلام کا ذکر ذیل کے مقامات پر بھی آیا ہے۔
[ہود: 95-84:11]، [الحجر: 79-78:15]، [الشعراء: 191-176:26]، [العنکبوت: 37-36:29]

إِنْ كُنْتُمْ مُؤْمِنِينَ ﴿٨٥﴾

تمہارے لیے بہتر ہے اگر تم مان لو۔ (1120)

وَلَا تَقْعُدُوا بِكُلِّ صِرَاطٍ تُوعِدُونَ وَ
تَصُدُّونَ عَنْ سَبِيلِ اللَّهِ مَنْ آمَنَ بِهِ وَ
تَبْغُونَهَا عِوَجًا ۗ وَ اذْكُرُوا إِذْ كُنْتُمْ
قَلِيلًا فَكَثَرَكُمُ ۗ وَ انظُرُوا كَيْفَ كَانَ
عَاقِبَةُ الْمُفْسِدِينَ ﴿٨٦﴾

اور ہر ایک رستہ پر مت بیٹھو تم ڈراتے ہو، اور اللہ کی راہ
سے اسے روکتے ہو جو اس پر ایمان لاتا ہے اور اس
میں ٹیڑھا پن چاہتے ہو۔ اور یاد کرو جب تم تھوڑے
تھے پھر تم کو بہت کر دیا اور دیکھ لو کہ فساد کرنے والوں کا
انجام کیسا ہوا؟ (1121)

وَ اِنْ كَانَ طَآئِفَةٌ مِّنْكُمْ اٰمَنُوْا بِالَّذِيْ
اُرْسِلْتُ بِهٖ وَ طَآئِفَةٌ لَّمْ يُوْمِنُوْا
فَاَصْبِرُوْا حَتّٰى يَحْكُمَ اللّٰهُ بَيْنَنَا ۗ وَ هُوَ
خَيْرُ الْحٰكِمِيْنَ ﴿٨٧﴾

اور اگر تم میں سے ایک گروہ ایسا ہے جو اس پر ایمان لایا
ہے جو مجھے دے کر بھیجا گیا ہے اور ایک گروہ ایمان نہیں
لایا تو صبر کرو یہاں تک کہ اللہ ہمارے درمیان فیصلہ
کر دے اور وہ بہترین فیصلہ کرنے والا ہے۔

1120 - كَيْلٌ. كَيْلٌ (ماضی کال) کے معنی غلہ کا ماپ کر دینا اور [اِكْتَالَ عَلَيْهِ] دوسرے سے ماپ کر لیا ﴿اِذَا اٰكْتَلُوْا عَلٰى النَّاِئِسِ
يَسْتَوْفُوْنَ ۗ وَ اِذَا كَانُوْهُمُ﴾ [المطففين: 3-2:83] ”جو جب لوگوں سے ماپ کر لیتے ہیں، تو اسے پورا کر لیتے ہیں۔ جب انہیں
ماپ یا تول کر دیتے ہیں۔“ اور یہ گو ماپ میں خاص ہے مگر مراد تمام معاملات میں جہاں لینا یا دینا ہوا انصاف کا مدنظر رکھنا ہے اور
﴿كَيْلٌ بَعِيْرٌ﴾ [يوسف: 65:12] سے مراد مقدار ﴿جَمَلٌ بَعِيْرٌ﴾ [يوسف: 72:12] ہے یعنی اونٹ کے بوجھ کی مقدار ﴿فَاَرْسِلْ
مَعَنَا اَخَانًا كَاتِبًا﴾ [يوسف: 63:12] ”اس لیے ہمارے ساتھ ہمارے بھائی کو بھیج دیں کہ ہم غلہ لائیں۔“ (غ)

مِيْزَانٌ - [دیکھو نمبر: 1050]۔ اور وزن کرنا یا وزن یا میزان کا قائم کرنا عام ہے اور اس میں اشارہ ہے کہ تمام اقوال و افعال میں
جنہیں انسان مدنظر رکھتا ہے عدل کی رعایت ملحوظ رکھے۔ (غ)

تَبْغَسُوْا. بَغْسٌ تھوڑی ناقص چیز کو کہتے ہیں ﴿وَسُرُوْهُ بِشَمَنِ بَغْسٍ﴾ [يوسف: 20:12] ”اور اسے تھوڑی سی قیمت پر بیچ ڈالو۔“
اور ظلم کے طریق پر کسی چیز کے کم کرنے کو کہا جاتا ہے۔ (غ)

1121 - رستوں میں بیٹھنا حقیقی معنی میں بھی ہو سکتا ہے یعنی ڈاکہ مارنے کے معنی میں۔ جیسے قطع طریق آتا ہے اور مجازی معنی میں بھی۔
یعنی مراد اس سے صرف لوگوں کا روکنا ہوا اور ﴿بِكُلِّ صِرَاطٍ﴾ سے مراد ہر ایک حق کا رستہ ہے۔ نبی کریم ﷺ کے اعداء بھی ایسا
ہی کرتے تھے اور انہی کی طرف اشارہ کرنے کو اس کا ذکر کیا۔

